


ΜΕΓΑΛΟ ΣΑΒΒΑΤΟΝ.

15 Απριλίου 2023.

**Η θεόσωμος Ταφή καὶ ἡ εἰς ἄδου
Κάθοδος τοῦ Κυρίου καὶ Σωτῆρος
ἡμῶν Ἰησοῦ Χριστοῦ. Μνήμη τοῦ
Άγίου Μάρτυρος Κρήσκεντος.**

Πρωινές Ὡρες.

**Ο ΜΕΓΑΣ ΕΣΠΕΡΙΝΟΣ ΜΕΤΑ ΤΗΣ ΘΕΙΑΣ
ΛΕΙΤΟΥΡΓΙΑΣ ΤΟΥ ΜΕΓΑΛΟΥ
ΒΑΣΙΛΕΙΟΥ.**



**Περὶ ὥραν δεκάτην τῆς ἡμέρας
σημαίνει. ὁ δὲ Ἱερεὺς ἀλλάσσει στολὴν
λευκήν, καὶ Εύλογήσαντος αὐτοῦ μετὰ
τὸν Προοιμιακόν, γίνεται Συναπτὴ
μεγάλη παρὰ τοῦ Διακόνου. Εἴτα τό,
Κύριε ἐκέκραξα..., ἴστωμεν δὲ Στίχους η',
καὶ ψάλλομεν Στιχηρὰ Ἀναστάσιμα τῆς
Ὀκτωήχου δ' καὶ ἰδιόμελα τῆς ἡμέρας γ'.**

Ιερεύς: Εύλογημένη ἡ βασιλεία τοῦ
Πατρὸς καὶ τοῦ Υἱοῦ καὶ τοῦ ἁγίου
Πνεύματος, νῦν, καὶ ἀεί, καὶ εἰς τοὺς
αἰῶνας τῶν αἰώνων.

ὁ Ἀναγνώστης:

Ἀμήν. Δεῦτε, προσκυνήσωμεν καὶ
προσπέσωμεν τῷ βασιλεῖ ἡμῶν Θεῷ.
Δεῦτε, προσκυνήσωμεν καὶ
προσπέσωμεν Χριστῷ, τῷ βασιλεῖ ἡμῶν
Θεῷ.

Δεῦτε, προσκυνήσωμεν καὶ
προσπέσωμεν αὐτῷ Χριστῷ, τῷ βασιλεῖ
καὶ Θεῷ ἡμῶν.

Ψαλμὸς ργ' (103).

- **Εύλόγει ἡ ψυχὴ μου, τὸν Κύριον,**
Κύριε ὁ Θεός μου ἐμεγαλύνθης σφόδρα.
- Ἐξομολόγησιν καὶ μεγαλοπρέπειαν
ἐνεδύσω, ἀναβαλλόμενος φῶς ὡς
ἱμάτιον.
- Ἐκτείνων τὸν οὐρανὸν ὡσεὶ δέρριν,
ὁ στεγάζων ἐν ὅδασιν τὰ ὑπερῷα αὐτοῦ.
- Ὁ τιθεὶς νέφη τὴν ἐπίβασιν αὐτοῦ, ὁ
περιπατῶν ἐπὶ πτερύγων ἀνέμων.
- Ὁ ποιῶν τοὺς ἄγγέλους αὐτοῦ
πνεύματα, καὶ τοὺς λειτουργοὺς αὐτοῦ
πυρὸς φλόγα.

- Ό θεμελιῶν τὴν γῆν ἐπὶ τὴν
ἀσφάλειαν αὐτῆς, οὐ κλιθήσεται εἰς τὸν
αἰῶνα τοῦ αἰῶνος.
- Ἀβυσσος ὡς ἴματιον τὸ περιβόλαιον
αὐτοῦ, ἐπὶ τῶν ὄρέων στήσονται ὕδατα.
 - Ἀπὸ ἐπιτιμήσεώς σου φεύξονται,
ἀπὸ φωνῆς βροντῆς σου δειλιάσουσιν.
 - Ἀναβαίνουσιν ὅρη, καὶ
καταβαίνουσι πεδία εἰς τόπον, ὃν
ἐθεμελίωσας αὐτά.
 - Ὁριον ἔθου, ὃ οὐ παρελεύσονται,
οὐδὲ ἐπιστρέψουσι καλύψαι τὴν γῆν.
 - Ὁ ἔξαποστέλλων πηγὰς ἐν φάραγξιν,
ἀνάμεσον τῶν ὄρέων διελεύσονται
ὕδατα.
 - Ποτιοῦσι πάντα τὰ θηρία τοῦ ἀγροῦ,
προσδέξονται ὄναγροι εἰς δίψαν αὐτῶν.
 - Ἐπ' αὐτὰ τὰ πετεινὰ τοῦ οὐρανοῦ
κατασκηνώσει ἐκ μέσου τῶν πετρῶν
δώσουσι φωνήν.
 - Ποτίζων ὅρη ἐκ τῶν ὑπερώων αὐτοῦ
ἀπὸ καρποῦ τῶν ἔργων σου
χορτασθήσεται ἡ γῆ.
 - Ὁ ἔξανατέλλων χόρτον τοῖς κτήνεσι,
καὶ χλόην τῇ δουλείᾳ τῶν ἀνθρώπων.
 - Τοῦ ἔξαγαγεῖν ἄρτον ἐκ τῆς γῆς καὶ
οἶνος εύφραίνει καρδίαν ἀνθρώπου.
 - Τοῦ ἱλαρῦναι πρόσωπον ἐν ἐλαίῳ
καὶ ἄρτος καρδίαν ἀνθρώπου στηρίζει.
 - Χορτασθήσεται τὰ ξύλα τοῦ πεδίου,
αἱ κέδροι τοῦ Λιβάνου, ἃς ἐφύτευσας.

- Ἐκεῖ στρουθία ἐννοσσεύσουσι, τοῦ ἔρωδιοῦ ἡ κατοικία ἡγεῖται αὐτῶν.
- "Ορη τὰ ὑψηλὰ ταῖς ἐλάφοις, πέτρα καταφυγὴ τοῖς λαγωοῖς.
- Ἐποίησε σελήνην εἰς καιρούς ὁ ἥλιος ἔγνω τὴν δύσιν αὐτοῦ.
- "Εθου σκότος, καὶ ἐγένετο νύξ ἐν αὐτῇ διελεύσονται πάντα τὰ θηρία τοῦ δρυμοῦ.
- Σκύμνοι ὡρυόμενοι τοῦ ἀρπάσαι, καὶ ζητῆσαι παρὰ τῷ Θεῷ βρῶσιν αὐτοῖς.
- Ἀνέτειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.
- Ἐξελεύσεται ἄνθρωπος ἐπὶ τὸ ἔργον αὐτοῦ, καὶ ἐπὶ τὴν ἐργασίαν αὐτοῦ ἔως ἐσπέρας.
- Ὡς ἐμεγαλύνθη τὰ ἔργα σου, Κύριε, πάντα ἐν σοφίᾳ ἐποίησας, ἐπληρώθη ἡ γῆ τῆς κτίσεώς σου.
 - Αὕτη ἡ θάλασσα ἡ μεγάλη καὶ εύρυχωρος, ἐκεῖ ἐρπετὰ ὕδατα οὐκ ἔστιν ἀριθμός, ζῶα μικρὰ μετὰ μεγάλων.
 - Ἐκεῖ πλοῖα διαπορεύονται, δράκων οὗτος, ὃν ἐπλασας ἐμπαίζειν αὐτῇ.
 - Πάντα πρὸς σὲ προσδοκῶσι, δοῦναι τὴν τροφὴν αὐτῶν εἰς εὔκαιρον δόντος σου αὐτοῖς συλλέξουσιν.
 - Ἀνοίξαντός σου τὴν χεῖρα, τὰ σύμπαντα πλησθήσονται χρηστότητος

ἀποστρέψαντος δέ σου τὸ πρόσωπον,
ταραχθήσονται.

- Ἀντανελεῖς τὸ πνεῦμα αὐτῶν, καὶ
ἐκλείψουσι, καὶ εἰς τὸν χοῦν αὐτῶν
ἐπιστρέψουσιν.
- Ἐξαποστελεῖς τὸ πνεῦμα σου, καὶ
κτισθήσονται, καὶ ἀνακαινιεῖς τὸ
πρόσωπον τῆς γῆς.
- "Ἡτω ἡ δόξα Κυρίου εἰς τοὺς αἰῶνας
εὐφρανθήσεται Κύριος ἐπὶ τοῖς ἔργοις
αὐτοῦ.
- Ὁ ἐπιβλέπων ἐπὶ τὴν γῆν, καὶ ποιῶν
αὐτὴν τρέμειν ὁ ἀπτόμενος τῶν ὄρέων,
καὶ καπνίζονται.
- Ἄσω τῷ Κυρίῳ ἐν τῇ ζωῇ μου, ψαλῶ
τῷ Θεῷ μου ἔως ὑπάρχω.
- Ἡδυνθείη αὐτῷ ἡ διαλογή μου, ἐγὼ
δὲ εὐφρανθήσομαι ἐπὶ τῷ Κυρίῳ.
- Ἐκλείποιεν ἀμαρτωλοὶ ἀπὸ τῆς γῆς,
καὶ ἄνομοι, ὥστε μὴ ὑπάρχειν αὐτούς.
Εὐλόγει, ἡ ψυχή μου, τὸν Κύριον.

Καὶ πάλιν

- Ὁ ἥλιος ἔγνω τὴν δύσιν αὐτοῦ ἔθου
σκότος, καὶ ἐγένετο νύξ.
- **Ως ἐμεγαλύνθη τὰ ἔργα σου, Κύριε**
πάντα ἐν σοφίᾳ ἐποίησας.

Δόξα Πατρὶ ... Καὶ νῦν ...

Ἄλληλούϊα, Ἄλληλούϊα, Ἄλληλούϊα.

Δόξα σοι ὁ Θεός (ἐκ γ').

Ἡ ἐλπὶς ἡμῶν, Κύριε, δόξα σοι.

Ό Διάκονος:

- Ἐν εἰρήνῃ τοῦ Κυρίου δεηθῶμεν.
- **Κύριε ἐλέησον. (Χύμα εἰς τὸ κλιτόν).**
- Ὑπέρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.
- **Κύριε ἐλέησον.**
- Ὑπέρ της εἰρήνης του σύμπαντος κόσμου, εὐσταθείας τῶν ἀγίων του Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.
- **Κύριε ἐλέησον.**
- Ὑπέρ τοῦ ἀγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.
- **Κύριε ἐλέησον.**
- Ὑπέρ τῶν εὔσεβῶν καὶ ὁρθοδόξων χριστιανῶν, τοῦ Κυρίου δεηθῶμεν.
- **Κύριε ἐλέησον.**
- Ὑπέρ τοῦ Ἀρχιεπισκόπου ἡμῶν, (**τοῦ δεῖνος**), τοῦ τιμίου πρεσβυτερίου, τῆς ἐν Χριστῷ διακονίας, παντός τοῦ Κλήρου καὶ τοῦ Λαοῦ, τοῦ Κυρίου δεηθῶμεν.
- **Κύριε ἐλέησον.**
- Ὑπέρ τῆς πόλεως ταύτης, πάσης πόλεως καὶ χώρας καὶ τῶν πίστει οίκούντων ἐν αὐταῖς, τοῦ Κυρίου δεηθῶμεν.
- **Κύριε ἐλέησον.**

- ‘Υπὲρ εύκρασίας ἀέρων, εύφορίας τῶν καρπῶν τῆς γῆς καὶ καιρῶν εἰρηνικῶν, τοῦ Κυρίου δεηθῶμεν.
 - **Κύριε ἐλέησον.**
 - ‘Υπὲρ πλεόντων, ὄδοιπορούντων, νοσούντων, καμνόντων, αἰχμαλώτων καὶ τῆς σωτηρίας αὐτῶν, τοῦ Κυρίου δεηθῶμεν.
 - **Κύριε ἐλέησον.**
 - ‘Υπέρ τοῦ ῥυσθῆναι ἡμᾶς ἀπὸ πάσης θλίψεως, ὄργῆς, κινδύνου καὶ ἀνάγκης, τοῦ Κυρίου δεηθῶμεν.
 - **Κύριε ἐλέησον.**
 - Ἀντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.
 - **Κύριε ἐλέησον.**
 - Τῆς Παναγίας, ἀχράντου, ὑπερευλογημένης, ἐνδόξου, Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἅγιων μνημονεύσαντες, ἐαυτοὺς καὶ ἀλλήλους καὶ πᾶσαν τὴν ζωὴν ἡμῶν, Χριστῷ τῷ Θεῷ παραθώμεθα.
 - **Σοὶ Κύριε.**
- ὅ ιερεύς:**
- “Οτι πρέπει σοι, πᾶσα δόξα, τιμὴ καὶ προσκύνησις, τῷ Πατρὶ καὶ τῷ Υἱῷ καὶ τῷ Ἅγιῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.**

‘Ο Χορός: Ἄμήν.

Ψαλμὸς ρμ' (140) Ἡχος β'.

Κύριε ἐκέκραξα πρὸς σέ, εἰσάκουσόν μου, εἰσάκουσόν μου, Κύριε. Κύριε, ἐκέκραξα πρὸς σέ, εἰσάκουσόν μου πρόσχες τῇ φωνῇ τῆς δεήσεώς μου, ἐν τῷ κεκραγέναι με πρὸς σὲ εἰσάκουσόν μου, Κύριε.

Κατευθυνθήτω ἡ προσευχή μου, ὡς θυμίαμα ἐνώπιόν σου ἔπαρσις τῶν χειρῶν μου θυσία ἐσπερινὴ εἰσάκουσόν μου, Κύριε.

Θοῦ, Κύριε, φυλακὴν τῷ στόματί μου, καὶ θύραν περιοχῆς περὶ τὰ χείλη μου.

Μὴ ἐκκλίνῃς τὴν καρδίαν μου εἰς λόγους πονηρίας, τοῦ προφασίζεσθαι προφάσεις ἐν ἀμαρτίαις.

Σὺν ἀνθρώποις ἐργαζομένοις τὴν ἀνομίαν, καὶ οὐ μὴ συνδυάσω μετὰ τῶν ἐκλεκτῶν αὐτῶν.

Παιδεύσει με δίκαιος ἐν ἐλέει, καὶ ἐλέγξει με ἔλαιον δὲ ἀμαρτωλοῦ μὴ λιπανάτω τὴν κεφαλήν μου.

"Οτι ἔτι καὶ ἡ προσευχή μου ἐν ταῖς εὔδοκίαις αὐτῶν κατεπόθησαν ἔχόμενα πέτρας οἱ κριταὶ αὐτῶν.

Ἄκούσονται τὰ ὥρματά μου, ὅτι ἡδύνθησαν ὡσεὶ πάχος γῆς ἐρράγη ἐπὶ τῆς γῆς, διεσκορπίσθη τὰ ὄστα αὐτῶν παρὰ τὸν ἄδην.

”Οτι πρὸς σέ, Κύριε, Κύριε, οἱ ὄφθαλμοὶ μου ἐπὶ σοὶ ἥλπισα, μὴ ἀντανέλῃς τὴν ψυχήν μου.

Φύλαξόν με ἀπὸ παγίδος ἡς
συνεστήσαντό μοι, καὶ ἀπὸ σκανδάλων
τῶν ἐργαζομένων τὴν ἀνομίαν.

Πεσοῦνται ἐν ἀμφιβλήστρῳ αὐτῶν οἱ
ἀμαρτωλοί, κατὰ μόνας εἰμὶ ἐγώ, ἔως ἂν
παρέλθω.

Ψαλμὸς 141

Φωνῇ μου πρὸς Κύριον ἐκέκραξα, φωνῇ
μου πρὸς Κύριον ἐδεήθην.

Ἐκχεῶ ἐνώπιον αὐτοῦ τὴν δέησίν μου,
τὴν θλῖψίν μου ἐνώπιον αὐτοῦ
ἀπαγγελῶ.

Ἐν τῷ ἐκλείπειν ἔξ ἐμοῦ τὸ πνεῦμά μου,
καὶ σὺ ἔγνως τὰς τρίβους μου.

Ἐν ὁδῷ ταύτῃ, ἢ ἐπορευόμην, ἔκρυψαν
παγίδα μοι.

Κατενόουν εὶς τὰ δεξιά, καὶ ἐπέβλεπον,
καὶ οὐκ ἦν ὁ ἐπιγινώσκων με.

Ἀπώλετο φυγὴ ἀπ' ἐμοῦ καὶ οὐκ ἔστιν ὁ
ἐκζητῶν τὴν ψυχήν μου.

Ἐκέκραξα πρὸς σέ, Κύριε εἴπα· Σὺ εἶ ἡ
ἔλπις μου, μερίς μου εἶ ἐν γῇ ζώντων.

Πρόσχες πρὸς τὴν δέησίν μου, ὅτι
ἐταπεινώθην σφόδρα.

Ῥῦσαι με ἐκ τῶν καταδιωκόντων με, ὅτι
ἐκραταιώθησαν ὑπὲρ ἐμέ.

Στίχ. Ἐξάγαγε ἐκ φυλακῆς τὴν ψυχήν μου, τοῦ ἐξομολογήσασθαι τῷ ὀνόματί σου.

Στίχ. Ἐμὲ ὑπομενοῦσι δίκαιοι, ἔως οὐ ἀνταποδῶς μοι.

Ψαλμὸς 129.

Στιχηρὰ Ἄναστάσιμα.

Στίχ. Ἐκ βαθέων ἐκέκραξά σοι, Κύριε, Κύριε εἰσάκουσον τῆς φωνῆς μου. Τὰς ἐσπερινὰς ἡμῶν εὔχάς, πρόσδεξαι ἄγιε Κύριε καὶ παράσχου ἡμῖν, ἀφεσιν ἀμαρτιῶν, ὅτι μόνος εἴ̄ ὁ δείξας, ἐν κόσμῳ τὴν Ἄναστασιν.

Στίχ. Γενηθήτω τὰ ὕτα σου προσέχοντα εἰς τὴν φωνὴν τῆς δεήσεώς μου. Κυκλώσατε λαοὶ Σιών, καὶ περιλάβετε αὐτήν, καὶ δότε δόξαν ἐν αὐτῇ, τῷ ἀναστάντι ἐκ νεκρῶν, ὅτι αὐτὸς ἐστιν ὁ Θεὸς ἡμῶν, ὁ λυτρωσάμενος ἡμᾶς, ἐκ τῶν ἀνομιῶν ἡμῶν.

Στίχ. Ἐὰν ἀνομίας παρατηρήσης, Κύριε, Κύριε τίς ὑποστήσεται; ὅτι παρὰ σοὶ ὁ ἵλασμός ἐστιν.

Δεῦτε λαοὶ ὑμνήσωμεν, καὶ προσκυνήσωμεν Χριστόν, δοξάζοντες αὐτοῦ τὴν ἐκ νεκρῶν Ἄναστασιν, ὅτι αὐτὸς ἐστιν ὁ Θεὸς ἡμῶν, ὁ ἐκ τῆς πλάνης τοῦ ἔχθροῦ, τόν Κόσμον λυτρωσάμενος.

Στίχ. Ἔνεκεν τοῦ ὀνόματός σου ὑπέμεινά σε, Κύριε, ὑπέμεινεν ἡ ψυχή

**μου είς τὸν λόγον σου, ἥλπισεν ἡ ψυχή
μου ἐπὶ τὸν Κύριον.**

Τῷ Πάθει σου Χριστέ, παθῶν
ἡλευθερώθημεν, καὶ τῇ Ἀναστάσει σου,
ἐκ φθορᾶς ἐλυτρώθημεν. Κύριε δόξα σοι.

Στιχηρὰ Ἰδιόμελα Ἡχος πλ. δ'

Στίχ. Ἀπὸ φυλακῆς πρωΐας μέχρι
νυκτός, ἀπὸ φυλακῆς πρωΐας, ἐλπισάτω
Ἰσραὴλ ἐπὶ τὸν Κύριον.

Σήμερον ὁ Ἄδης στένων βοᾶ, συνέφερέ
μοι, εἰ τὸν ἐκ Μαρίας γεννηθέντα, μὴ
ὑπεδεξάμην, ἐλθὼν γὰρ ἐπ' ἐμέ, τὸ
κράτος μου ἔλυσε, πύλας χαλκᾶς
συνέτριψε, ψυχάς ἄς κατεῖχον τὸ πρίν,
Θεὸς ὃν ἀνέστησε. Δόξα Κύριε τῷ
Σταυρῷ σου, καὶ τῇ Ἀναστάσει σου.

Στίχ. “Οτι παρὰ τῷ Κυρίῳ τὸ ἔλεος καὶ
πολλὴ παρ’ αὐτῷ λύτρωσις καὶ αὐτὸς
λυτρώσεται τὸν Ἰσραὴλ ἐκ πασῶν τῶν
ἀνομιῶν αὐτοῦ.

Σήμερον ὁ Ἄδης στένων βοᾶ, συνέφερέ
μοι, εἰ τὸν ἐκ Μαρίας γεννηθέντα, μὴ
ὑπεδεξάμην, ἐλθὼν γὰρ ἐπ' ἐμέ, τὸ
κράτος μου ἔλυσε, πύλας χαλκᾶς
συνέτριψε, ψυχάς ἄς κατεῖχον τὸ πρίν,
Θεὸς ὃν ἀνέστησε. Δόξα Κύριε τῷ
Σταυρῷ σου, καὶ τῇ Ἀναστάσει σου.

Στίχ. Αἴνεῖτε τὸν κύριον πάντα τὰ ἔθνη
ἐπαινέσατε αὐτὸν πάντες οἱ λαοί.

Σήμερον ὁ Ἄδης στένων βοᾶ, κατελύθη
μου ἡ ἔξουσία, ἐδεξάμην θνητόν, ὥσπερ

ἔνα τῶν θανόντων, τοῦτον δὲ κατέχειν
ὅλως οὐκ ἴσχύω, ἀλλ' ἀπολῶ μετὰ
τούτου, ὃν ἐβασίλευον, ἐγὼ εἶχον τοὺς
νεκροὺς ἀπ' αἰῶνος, ἀλλὰ οὗτος ἴδοὺ
πάντας ἔγείρει. Δόξα Κύριε τῷ Σταυρῷ
σου, καὶ τῇ ἀναστάσει σου.

Στίχ. “Οτι ἐκραταιώθη τὸ ἔλεος αὐτοῦ
ἐφ' ἡμᾶς, καὶ ἡ ἀλήθεια τοῦ κυρίου
μένει εἰς τὸν αἰῶνα.

„Ηχος ὁ αὐτὸς

Σήμερον ὁ Ἀδης στένων βοᾷ, κατεπόθη
μου τὸ κράτος, ὁ ποιμὴν ἐσταυρώθη, καὶ
τὸν Ἀδὰμ ἀνέστησεν, ὃνπερ ἐβασίλευον
ἐστέρημαι, καὶ οὓς κατέπιον ἴσχύσας,
πάντας ἔξήμεσα, ἐκένωσε τοὺς τάφους ὁ
σταυρωθείς, οὐκ ἴσχύει τοῦ θανάτου τὸ
κράτος. Δόξα Κύριε τῷ Σταυρῷ σου, καὶ
τῇ ἀναστάσει σου.

Δόξα Πατρὶ „Ηχος πλ. β’.

Τὴν σήμερον μυστικῶς, ὁ μέγας
Μωϋσῆς προδιετυποῦτο λέγων. Καὶ
εὐλόγησεν ὁ Θεός, τὴν ἡμέραν τὴν
ἐβδόμην, τοῦτο γὰρ ἐστι τὸ εὐλογημένον
Σάββατον, αὕτη ἐστίν ἡ τῆς
καταπαύσεως ἡμέρα, ἐν ᾧ κατέπαυσεν
ἀπὸ πάντων τῶν ἔργων αὐτοῦ, ὁ
Μονογενὴς Γίὸς τοῦ Θεοῦ, διὰ τῆς κατὰ
τὸν θάνατον οἰκονομίας, τῇ σαρκὶ¹
σαββατίσας, καὶ εἰς ὃ ἦν, πάλιν
ἐπανελθὼν, διὰ τῆς Ἀναστάσεως,

έδωρήσατο ἡμῖν ζωὴν τὴν αἰώνιον, ὡς
μόνος ἀγαθὸς καὶ φιλάνθρωπος.

Καὶ νῦν ... Θεοτοκίον Ἡχος α'

Τὴν παγκόσμιον δόξαν, τὴν ἐξ
ἀνθρώπων σπαρεῖσαν, καὶ τὸν Δεσπότην
τεκοῦσαν, τὴν ἐπουράνιον πύλην,
ύμνήσωμεν Μαρίαν τὴν Παρθένον, τῶν
ἀσωμάτων τὸ ἄσμα, καὶ τῶν πιστῶν τὸ
ἐγκαλλώπισμα, αὕτη γὰρ ἀνεδείχθη
οὐρανὸς καὶ ναὸς τῆς θεότητος, αὕτη τὸ
μεσότοιχον τῆς ἔχθρας καθελοῦσα,
εἰρήνην ἀντεισῆξε, καὶ τὸ βασίλειον
ἡνέῳξε. Ταύτην οὖν κατέχοντες τῆς
πίστεως τὴν ἄγκυραν, ὑπέρμαχον ἔχομεν
τὸν ἐξ αὐτῆς τεχθέντα Κύριον. Θαρσείτω
τοίνυν, θαρσείτω λαὸς τοῦ Θεοῦ, καὶ γὰρ
αὐτός πολεμήσει, τοὺς ἔχθροὺς ὡς
παντοδύναμος.

Εἴσοδος μετὰ τοῦ Εὐαγγελίου.

Σοφία Ὁρθοί !

Ἡχος β'

Φῶς ἱλαρὸν ἀγίας δόξης, ἀθανάτου
Πατρός, οὐρανίου, ἀγίου, μάκαρος,
Ἰησοῦ Χριστέ, ἐλθόντες ἐπὶ τὴν ἡλίου
δύσιν, ἰδόντες φῶς ἐσπερινόν, ὑμνοῦμεν
Πατέρα, Γιόν, καὶ ἄγιον Πνεῦμα Θεόν.
Ἄξιόν σε ἐν πᾶσι καιροῖς, ὑμνεῖσθαι

φωναῖς αἰσίαις, Υἱὲ Θεοῦ, ζωὴν ὁ διδούς,
Διὸ ὁ κόσμος σὲ δοξάζει.

·Ο διάκονος· Έσπέρας.

**Άνάγνωσμα. Α' Γενέσεως τὸ
Άνάγνωσμα (Κεφ. Α', 1-13).**

Ἐν ἀρχῇ ἐποίησεν ὁ Θεὸς τὸν οὐρανὸν
 καὶ τὴν γῆν. ἡ δὲ γῆ ἦν ἀόρατος καὶ
 ἀκατασκεύαστος, καὶ σκότος ἐπάνω τῆς
 ἀβύσσου, καὶ πνεῦμα θεοῦ ἐπεφέρετο
 ἐπάνω τοῦ ὕδατος. καὶ εἶπεν ὁ θεός
 Γενηθήτω φῶς. καὶ ἐγένετο φῶς. καὶ
 εἶδεν ὁ θεός τὸ φῶς ὅτι καλόν. καὶ
 διεχώρισεν ὁ θεός ἀνὰ μέσον τοῦ φωτὸς
 καὶ ἀνὰ μέσον τοῦ σκότους. καὶ ἐκάλεσεν
 ὁ θεός τὸ φῶς ἡμέραν καὶ τὸ σκότος
 ἐκάλεσεν νύκτα. καὶ ἐγένετο ἐσπέρα καὶ
 ἐγένετο πρωΐ, ἡμέρα μία. Καὶ εἶπεν ὁ
 θεός Γενηθήτω στερέωμα ἐν μέσῳ τοῦ
 ὕδατος καὶ ἔστω διαχωρίζον ἀνὰ μέσον
 ὕδατος καὶ ὕδατος. καὶ ἐγένετο οὔτως.
 καὶ ἐποίησεν ὁ θεός τὸ στερέωμα, καὶ
 διεχώρισεν ὁ θεός ἀνὰ μέσον τοῦ
 ὕδατος, ὃ ἦν ὑποκάτω τοῦ στερεώματος,
 καὶ ἀνὰ μέσον τοῦ ὕδατος τοῦ ἐπάνω τοῦ
 στερεώματος. καὶ ἐκάλεσεν ὁ θεός τὸ
 στερέωμα οὐρανὸν. καὶ εἶδεν ὁ θεός ὅτι
 καλόν. καὶ ἐγένετο ἐσπέρα καὶ ἐγένετο
 πρωΐ, ἡμέρα δευτέρα. Καὶ εἶπεν ὁ θεός
 Συναχθήτω τὸ ὕδωρ τὸ ὑποκάτω τοῦ

ούρανοῦ εἰς συναγωγὴν μίαν, καὶ ὄφθητω ἡ ξηρά. καὶ ἐγένετο οὕτως. καὶ συνήχθη τὸ ὕδωρ τὸ ὑποκάτω τοῦ ούρανοῦ εἰς τὰς συναγωγὰς αὐτῶν, καὶ ὥφθη ἡ ξηρά. καὶ ἐκάλεσεν ὁ θεὸς τὴν ξηρὰν γῆν καὶ τὰ συστήματα τῶν ὑδάτων ἐκάλεσεν θαλάσσας. καὶ εἶδεν ὁ θεὸς ὅτι καλόν. καὶ εἶπεν ὁ θεός Βλαστησάτω ἡ γῆ βιτάνην χόρτου, σπεῖρον σπέρμα κατὰ γένος καὶ καθ' ὄμοιότητα, καὶ ξύλον κάρπιμον ποιοῦν καρπόν, οὗ τὸ σπέρμα αὐτοῦ ἐν αὐτῷ κατὰ γένος ἐπὶ τῆς γῆς. καὶ ἐγένετο οὕτως. καὶ ἐξήνεγκεν ἡ γῆ βιτάνην χόρτου, σπεῖρον σπέρμα κατὰ γένος καὶ καθ' ὄμοιότητα, καὶ ξύλον κάρπιμον ποιοῦν καρπόν, οὗ τὸ σπέρμα αὐτοῦ ἐν αὐτῷ κατὰ γένος ἐπὶ τῆς γῆς. καὶ εἶδεν ὁ θεὸς ὅτι καλόν. **καὶ ἐγένετο ἐσπέρα καὶ ἐγένετο πρωΐ, ἡμέρα τρίτη.**

Άνάγνωσμα. Δ' Προφητείας Ἰωνᾶς τὸ Άνάγνωσμα (Κεφ. Α' – Δ').

Ἐγένετο λόγος Κυρίου πρὸς Ἰωνᾶν, τὸν τοῦ Ἀμαθί λέγων· ἀνάστηθι καὶ πορεύθητι εἰς Νινευὴν τὴν πόλιν τὴν μεγάλην καὶ κήρυξον ἐν αὐτῇ, ὅτι ἀνέβη ἡ κραυγὴ τῆς κακίας αὐτῆς πρός με. καὶ ἀνέστη Ἰωνᾶς τοῦ φυγεῖν εἰς Θαρσὶς ἐκ προσώπου Κυρίου καὶ κατέβη εἰς Ἰόππην καὶ εὗρε πλοῖον βαδίζον εἰς Θαρσὶς καὶ ἔδωκε τὸν ναῦλον αὐτοῦ καὶ ἐνέβη εἰς

αύτὸ τοῦ πλεῦσαι μετ' αὐτῶν εἰς Θαρσὶς
 ἐκ προσώπου Κυρίου. καὶ Κύριος
 ἔξήγειρε πνεῦμα μέγα εἰς τὴν θάλασσαν,
 καὶ ἐγένετο κλύδων μέγας ἐν τῇ
 θαλάσσῃ, καὶ τὸ πλοῖον ἐκινδύνευε τοῦ
 συντριβῆναι. καὶ ἐφοβήθησαν οἱ
 ναυτικοὶ καὶ ἀνεβόησαν ἕκαστος πρὸς τὸ
 θεὸν αὐτοῦ καὶ ἐκβολὴν ἐποιήσαντο τῶν
 σκευῶν τῶν ἐν τῷ πλοίῳ εἰς τὴν
 θάλασσαν τοῦ κουφισθῆναι ἀπ' αὐτῶν.

Ίωνᾶς δὲ κατέβη εἰς τὴν κοίλην τοῦ
 πλοίου καὶ ἐκάθευδε καὶ ἔρρεγχε. καὶ
 προσῆλθε πρὸς αὐτὸν ὁ πρωρεὺς καὶ
 εἶπεν αὐτῷ· τί σὺ ρέγχεις; ἀνάστα καὶ
 ἐπικαλοῦ τὸν Θεόν σου, ὅπως διασώσῃ ὁ
 Θεὸς ἡμᾶς καὶ οὐ μὴ ἀπολώμεθα. καὶ
 εἶπεν ἕκαστος πρὸς τὸν πλησίον αὐτοῦ·
 δεῦτε βάλωμεν κλήρους καὶ ἐπιγνῶμεν
 τίνος ἔνεκεν ἡ κακία αὕτη ἐστὶν ἐν ἡμῖν;
 καὶ ἔβαλον κλήρους, καὶ ἔπεσεν ὁ κλῆρος
 ἐπὶ Ίωνᾶν. καὶ εἶπον πρὸς αὐτόν·
 ἀπάγγειλον ἡμῖν τίνος ἔνεκεν ἡ κακία
 αὕτη ἐστὶν ἐν ἡμῖν; τίς σου ἡ ἐργασία
 ἐστί; καὶ πόθεν ἔρχῃ, καὶ τοῦ πορεύῃ, καὶ
 ἐκ ποίας χώρας καὶ ἐκ ποίου λαοῦ εἴ σύ;
 καὶ εἶπε πρὸς αὐτούς· δοῦλος Κυρίου
 εἰμὶ ἐγὼ καὶ τὸν Κύριον Θεὸν τοῦ
 οὐρανοῦ ἐγὼ σέβομαι, ὃς ἐποίησε τὴν
 θάλασσαν καὶ τὴν ξηράν. καὶ
 ἐφοβήθησαν οἱ ἄνδρες φόβον μέγαν καὶ
 εἶπον πρὸς αὐτόν· τί τοῦτο ἐποίησας;

διότι ἔγνωσαν οἱ ἄνδρες, ὅτι ἐκ
 προσώπου Κυρίου ἦν φεύγων, ὅτι
 ἀπήγγειλεν αὐτοῖς. καὶ εἶπον πρὸς αὐτόν·
 τί ποιήσομέν σοι καὶ κοπάσει ἡ θάλασσα
 ἀφ' ἡμῶν; ὅτι ἡ θάλασσα ἐπορεύετο καὶ
 ἔξηγειρε μᾶλλον κλύδωνα. καὶ εἶπεν
 Ἰωνᾶς πρὸς αύτούς· ἄρατέ με καὶ
 ἐμβάλετέ με εἰς τὴν θάλασσαν, καὶ
 κοπάσει ἡ θάλασσα ἀφ' ὑμῶν· διότι
 ἔγνωκα ἐγὼ ὅτι δι' ἐμὲ ὁ κλύδων ὁ μέγας
 οὗτος ἐφ' ὑμᾶς ἔστι. καὶ παρεβιάζοντο οἱ
 ἄνδρες τοῦ ἐπιστρέψαι πρὸς τὴν γῆν καὶ
 οὐκ ἡδύναντο, ὅτι ἡ θάλασσα ἐπορεύετο
 καὶ ἔξηγείρετο μᾶλλον ἐπ' αύτούς. καὶ
 ἀνεβόησαν πρὸς Κύριον καὶ εἶπαν·
 μηδαμῶς, Κύριε, μὴ ἀπολώμεθα ἔνεκεν
 τῆς ψυχῆς τοῦ ἀνθρώπου τούτου, καὶ μὴ
 δῶς ἐφ' ἡμᾶς αἷμα δίκαιον, διότι σύ,
 Κύριε, δὸν τρόπον ἐβούλου, πεποίηκας.
 καὶ ἔλαβον τὸν Ἰωνᾶν καὶ ἔξεβαλον
 αὐτὸν εἰς τὴν θάλασσαν, καὶ ἔστη ἡ
 θάλασσα ἐκ τοῦ σάλου αὐτῆς. καὶ
 ἐφοβήθησαν οἱ ἄνδρες φόβῳ μεγάλῳ
 τὸν Κύριον καὶ ἔθησαν θυσίαν τῷ Κυρίῳ
 καὶ ηὔξαντο τὰς εὐχάς. ΚΑΙ προσέταξε
 Κύριος κήτει μεγάλῳ καταπιεῖν τὸν
 Ἰωνᾶν· καὶ ἦν Ἰωνᾶς ἐν τῇ κοιλίᾳ τοῦ
 κήτους τρεῖς ἡμέρας καὶ τρεῖς νύκτας. καὶ
 προσηύξατο Ἰωνᾶς πρὸς Κύριον τὸν Θεὸν
 αὐτοῦ ἐκ τῆς κοιλίας τοῦ κήτους καὶ
 εἶπεν· Ἔβόησα ἐν θλίψει μου πρὸς

Κύριον τὸν Θεόν μου, καὶ εἰσήκουσέ μου·
 ἐκ κοιλίας ἄδου κραυγῆς μου ἤκουσας
 φωνῆς μου. ἀπέρριψάς με εἰς βάθη
 καρδίας θαλάσσης, καὶ ποταμοὶ
 ἐκύκλωσάν με· πάντες οἱ μετεωρισμοί
 σου καὶ τὰ κύματά σου ἐπ’ ἐμὲ διῆλθον.
 καὶ ἐγὼ εἶπα· ἀπῶσμαι ἐξ ὄφθαλμῶν
 σου· ἅρα προσθήσω τοῦ ἐπιβλέψαι με
 πρὸς ναὸν τὸν ἄγιόν σου; περιεχύθη μοι
 ὕδωρ ἔως ψυχῆς, ἄβυσσος ἐκύκλωσέ με
 ἐσχάτη, ἔδυ ἡ κεφαλή μου εἰς σχισμὰς
 ὄρέων. κατέβην εἰς γῆν, ἥς οἱ μοχλοὶ
 αὐτῆς κάτοχοι αἰώνιοι, καὶ ἀναβήτω ἐκ
 φθορᾶς ἡ ζωὴ μου, πρὸς σὲ Κύριε ὁ Θεός
 μου. ἐν τῷ ἐκλείπειν ἀπ’ ἐμοῦ τὴν ψυχήν
 μου τοῦ Κυρίου ἐμνήσθην, καὶ ἔλθοι
 πρὸς σὲ ἡ προσευχή μου εἰς ναὸν τὸ
 ἄγιόν σου. φυλασσόμενοι μάταια καὶ
 ψευδῆ ἔλεον αὐτῶν ἐγκατέλιπον. ἐγὼ δὲ
 μετὰ φωνῆς αἰνέσεως καὶ
 ἔξομολογήσεως θύσω σοι, ὅσα ηὔξαμην
 ἀποδώσω σοι εἰς σωτηρίαν μου τῷ
 Κυρίῳ. Καὶ προσέταξε Κύριος τῷ κήτει,
 καὶ ἐξέβαλε τὸν Ἰωνᾶν ἐπὶ τὴν ξηράν. ΚΑΙ
 ἐγένετο λόγος Κυρίου πρὸς Ἰωνᾶν ἐκ
 δευτέρου λέγων· ἀνάστηθι καὶ πορεύθητι
 εἰς Νινευὴ τὴν πόλιν τὴν μεγάλην καὶ
 κήρυξον ἐν αὐτῇ κατὰ τὸ κήρυγμα τὸ
 ἔμπροσθεν, ὃ ἐγὼ ἐλάλησα πρός σε. καὶ
 ἀνέστη Ἰωνᾶς καὶ ἐπορεύθη εἰς Νινευή,
 καθὰ ἐλάλησε Κύριος· ἡ δὲ Νινευὴ ἦν

πόλις μεγάλη τῷ Θεῷ ὡσεὶ πορείας ὁδοῦ
 τριῶν ἡμερῶν. καὶ ἤρξατο Ἰωνᾶς τοῦ
 εἰσελθεῖν εἰς τὴν πόλιν ὡσεὶ πορείαν
 ἡμέρας μιᾶς καὶ ἐκήρυξε καὶ εἶπεν· ἔτι
 τρεῖς ἡμέραι καὶ Νινευὴ¹
 καταστραφήσεται. καὶ ἐπίστευσαν οἱ
 ἄνδρες Νινευὴ τῷ Θεῷ καὶ ἐκήρυξαν
 νηστείαν καὶ ἐνεδύσαντο σάκκους ἀπὸ
 μεγάλου αὐτῶν ἥως μικροῦ αὐτῶν. καὶ
 ἤγγισεν ὁ λόγος πρὸς τὸν βασιλέα τῆς
 Νινευῆς, καὶ ἔξανέστη ἀπὸ τοῦ θρόνου
 αὐτοῦ καὶ περιείλετο τὴν στολὴν αὐτοῦ
 ἀφ' ἑαυτοῦ καὶ περιεβάλετο σάκκον καὶ
 ἐκάθισεν ἐπὶ σποδοῦ. καὶ ἐκηρύχθη καὶ
 ἐρρέθη ἐν τῇ Νινευῇ παρὰ τοῦ βασιλέως
 καὶ παρὰ τῶν μεγιστάνων αὐτοῦ λέγων·
 οἱ ἄνθρωποι καὶ τὰ κτήνη καὶ οἱ βόες καὶ
 τὰ πρόβατα μὴ γευσάσθωσαν μηδὲ
 νεμέσθωσαν μηδὲ ὕδωρ πιέτωσαν. καὶ
 περιεβάλλοντο σάκκους οἱ ἄνθρωποι καὶ
 τὰ κτήνη, καὶ ἀνεβόησαν πρὸς τὸν Θεὸν
 ἐκτενῶς· καὶ ἀπέστρεψαν ἔκαστος ἀπὸ
 τῆς ὁδοῦ αὐτῶν τῆς πονηρᾶς καὶ ἀπὸ τῆς
 ἀδικίας τῆς ἐν χερσὶν αὐτῶν λέγοντες· τίς
 οἴδεν εἰ μετανοήσει ὁ Θεὸς καὶ
 ἀποστρέψει ἐξ ὄργῆς θυμοῦ αὐτοῦ καὶ
 οὐ μὴ ἀπολώμεθα; καὶ εἶδεν ὁ Θεὸς τὰ
 ἔργα αὐτῶν, ὅτι ἀπέστρεψαν ἀπὸ τῶν
 ὁδῶν αὐτῶν τῶν πονηρῶν, καὶ
 μετενόησεν ὁ Θεὸς ἐπὶ τῇ κακίᾳ, ἢ
 ἐλάλησε τοῦ ποιῆσαι αὐτοῖς, καὶ οὐκ

ἐποίησε. ΚΑΙ ἐλυπήθη Ἰωνᾶς λύπην
 μεγάλην καὶ συνεχύθη, καὶ προσηύξατο
 πρὸς Κύριον καὶ εἶπεν· Ὡ Κύριε, οὐχ
 οὗτοι οἱ λόγοι μου ἔτι ὄντος μου ἐν τῇ γῇ
 μου; διὰ τοῦτο προέφθασα τοῦ φυγεῖν
 εἰς Θαρσίς, διότι ἔγνων ὅτι σὺ ἐλεήμων
 καὶ οἰκτίρμων, μακρόθυμος καὶ
 πολυέλεος καὶ μετανοῶν ἐπὶ ταῖς
 κακίαις. καὶ νῦν, δέσποτα Κύριε, λάβε
 τὴν ψυχήν μου ἀπ' ἐμοῦ, ὅτι καλὸν τὸ
 ἀποθανεῖν με μᾶλλον, ἢ ζῆν με. καὶ εἶπε
 Κύριος πρὸς Ἰωνᾶν· εἰ σφόδρα λελύπησαι
 σύ; καὶ ἔξῆλθεν Ἰωνᾶς ἐκ τῆς πόλεως καὶ
 ἐκάθισεν ἀπέναντι τῆς πόλεως· καὶ
 ἐποίησεν ἔαυτῷ ἐκεῖ σκηνὴν καὶ ἐκάθητο
 ὑποκάτω αὐτῆς, ἔως οὗ ἀπίδῃ τί ἔσται τῇ
 πόλει. καὶ προσέταξε Κύριος ὁ Θεὸς
 κολοκύνθη, καὶ ἀνέβη ὑπὲρ κεφαλῆς τοῦ
 Ἰωνᾶ τοῦ εἶναι σκιὰν ὑπεράνω τῆς
 κεφαλῆς αὐτοῦ τοῦ σκιάζειν αὐτῷ ἀπὸ
 τῶν κακῶν αὐτοῦ. καὶ ἔχάρη Ἰωνᾶς ἐπὶ τῇ
 κολοκύνθη χαρὰν μεγάλην. καὶ
 προσέταξεν ὁ Θεὸς σκώληκι ἐωθινῇ τῇ
 ἐπαύριον, καὶ ἐπάταξε τὴν κολοκύνθαν,
 καὶ ἀπεξηράνθη. καὶ ἐγένετο ἄμα τῷ
 ἀνατεῖλαι τὸν ἥλιον καὶ προσέταξεν ὁ
 Θεὸς πνεύματι καύσωνι συγκαίοντι, καὶ
 ἐπάταξεν ὁ ἥλιος ἐπὶ τὴν κεφαλὴν τοῦ
 Ἰωνᾶ· καὶ ὠλιγοψύχησε καὶ ἐπελέγετο
 τὴν ψυχὴν αὐτοῦ καὶ εἶπε· καλόν μοι
 ἀποθανεῖν με ἢ ζῆν. καὶ εἶπεν ὁ Θεὸς

πρὸς Ἰωνᾶν· εἰ σφόδρα λελύπησαι σὺ ἐπὶ τῇ κολοκύνθῃ; καὶ εἴπε· σφόδρα λελύπημαι ἐγὼ ἔως θανάτου. καὶ εἴπε
Κύριος· σὺ ἐφείσω ὑπὲρ τῆς κολοκύνθης,
ὑπὲρ ἣς οὐκ ἐκακοπάθησας ἐπ' αὐτὴν
οὐδὲ ἐξέθρεψας αὐτήν, ἢ ἐγενήθη ὑπὸ νύκτα καὶ ὑπὸ νύκτα ἀπώλετο. ἐγὼ δὲ οὐ φείσομαι ὑπὲρ Νινευὴ τῆς πόλεως τῆς μεγάλης, ἐν ᾧ κατοικοῦσι πλείους ἡ δώδεκα μυριάδες ἀνθρώπων, οἵτινες οὐκ ἔγνωσαν δεξιὰν αὐτῶν ἢ ἀριστερὰν αὐτῶν, καὶ κτήνη πολλά.

**Ἀνάγνωσμα. ΙΕ' Προφητείας Δανιήλ τὸ
Ἀνάγνωσμα
(Κεφ. Γ', 1-23 καὶ "Υμνου Τριῶν Παίδων
1-33).**

"Ἐτους ὁκτωκαιδεκάτου
Ναβουχοδονόσορ ὁ βασιλεύς ἐποίησεν εἰκόνα χρυσῆν, ὕψος αὐτῆς πήχεων ἔξηκοντα, εὔρος αὐτῆς πήχεων ἔξι, καὶ ἔστησεν αὐτὴν ἐν πεδίῳ Δεειρᾶ, ἐν χώρᾳ Βαβυλῶνος. καὶ ἀπέστειλε συναγαγεῖν τοὺς ὑπάτους καὶ τοὺς στρατηγοὺς καὶ τοὺς τοπάρχας, ἥγουμένους τε καὶ τυράννους καὶ τοὺς ἐπ' ἔξουσιῶν καὶ πάντας τοὺς ἄρχοντας τῶν χωρῶν ἐλθεῖν εἰς τὰ ἐγκαίνια τῆς εἰκόνος, ἵνα ἔστησε Ναβουχοδονόσορ ὁ βασιλεύς. καὶ συνήχθησαν οἱ τοπάρχαι, ὑπατοι, στρατηγοί, ἥγούμενοι, τύραννοι μεγάλοι,

οἱ ἐπ' ἔξουσιῶν καὶ πάντες οἱ ἄρχοντες
 τῶν χωρῶν εἰς τὸν ἐγκαινισμὸν τῆς
 εἰκόνος, ἦν ἔστησε Ναβουχοδονόσορ ὁ
 βασιλεύς, καὶ εἰστήκεισαν ἐνώπιον τῆς
 εἰκόνος. καὶ ὁ κήρυξ ἐβόα ἐν ἴσχυΐ· ὑμῖν
 λέγεται, λαοί, φυλαί, γλῶσσαι· ἦν ὅρα
 ἀκούσητε τῆς φωνῆς τῆς σάλπιγγος,
 σύριγγός τε καὶ κιθάρας, σαμβύκης τε καὶ
 ψαλτηρίου, συμφωνίας καὶ παντὸς
 γένους μουσικῶν, πίπτοντες προσκυνεῖτε
 τῇ εἰκόνι τῇ χρυσῇ, ἦν ἔστησε
 Ναβουχοδονόσορ ὁ βασιλεύς· καὶ ὃς ἂν
 μὴ πεσὼν προσκυνήσῃ, αὐτῇ τῇ ὕρᾳ
 ἐμβληθήσεται εἰς τὴν κάμινον τοῦ πυρὸς
 τὴν καιομένην. καὶ ἐγένετο ὅταν ἤκουον
 οἱ λαοὶ τῆς φωνῆς τῆς σάλπιγγος,
 σύριγγός τε καὶ κιθάρας, σαμβύκης τε καὶ
 ψαλτηρίου καὶ συμφωνίας καὶ παντὸς
 γένους μουσικῶν, πίπτοντες πάντες οἱ
 λαοί, φυλαί, γλῶσσαι, προσεκύνουν τῇ
 εἰκόνι τῇ χρυσῇ, ἦν ἔστησε
 Ναβουχοδονόσορ ὁ βασιλεύς. τότε
 προσήλθοσαν ἄνδρες Χαλδαῖοι καὶ
 διέβαλον τοὺς Ἰουδαίους τῷ βασιλεῖ
 Ναβουχοδονόσορ· βασιλεῦ, εἰς τοὺς
 αἰῶνας ζῆθι. σὺ βασιλεῦ, ἔθηκας δόγμα
 πάντα ἄνθρωπον, ὃς ἂν ἀκούσῃ τῆς
 φωνῆς τῆς σάλπιγγος, σύριγγός τε καὶ
 κιθάρας, σαμβύκης καὶ ψαλτηρίου καὶ
 συμφωνίας καὶ παντὸς γένους μουσικῶν
 καὶ μὴ πεσὼν προσκυνήσῃ τῇ εἰκόνι τῇ

χρυσῆ, ἐμβληθήσεται εἰς τὴν κάμινον τοῦ
 πυρὸς τὴν καιομένην. εἰσὶν ἄνδρες
 Ἰουδαῖοι, οὓς κατέστησας ἐπὶ τὰ ἔργα
 τῆς χώρας Βαβυλῶνος, Σεδράχ, Μισάχ,
 Ἀβδεναγώ, οἵ οὐχ ὑπήκουσαν, βασιλεῦ,
 τῷ δόγματί σου, τοῖς θεοῖς σου οὐ
 λατρεύουσι, καὶ τῇ εἰκόνι τῇ χρυσῇ, ἥ
 ἔστησας, οὐ προσκυνοῦσι. τότε
 Ναβουχοδονόσορ ἐν θυμῷ καὶ ὄργῃ
 εἶπεν ἀγαγεῖν τὸν Σεδράχ, Μισάχ καὶ
 Ἀβδεναγώ, καὶ ἤχθησαν ἐνώπιον τοῦ
 βασιλέως. καὶ ἀπεκρίθη
 Ναβουχοδονόσορ καὶ εἶπεν αὐτοῖς· εἰ
 ἀληθῶς Σεδράχ, Μισάχ, Ἀβδεναγώ, τοῖς
 θεοῖς μου οὐ λατρεύετε καὶ τῇ εἰκόνι τῇ
 χρυσῇ, ἥ ἔστησα, οὐ προσκυνεῖτε; νῦν
 οὖν εἰ ἔχετε ἔτοίμως, ἵνα ὡς ἂν ἀκούσητε
 τῆς φωνῆς τῆς σάλπιγγος, σύριγγός τε καὶ
 κιθάρας, σαμβύκης τε καὶ ψαλτηρίου καὶ
 συμφωνίας καὶ παντὸς γένους μουσικῶν,
 πεσόντες προσκυνήσητε τῇ εἰκόνι τῇ
 χρυσῇ, ἥ ἐποίησα· ἐὰν δὲ μὴ
 προσκυνήσητε, αὐτῇ τῇ ὥρᾳ
 ἐμβληθήσεσθε εἰς τὴν κάμινον τοῦ πυρὸς
 τὴν καιομένην. καὶ τίς ἔστι Θεός, ὃς
 ἔξελεῖται ὑμᾶς ἐκ τῶν χειρῶν μου; καὶ
 ἀπεκρίθησαν Σεδράχ, Μισάχ, Ἀβδεναγώ
 λέγοντες τῷ βασιλεῖ Ναβουχοδονόσορ·
 οὐ χρείαν ἔχομεν ἡμεῖς περὶ τοῦ ρήματος
 τούτου ἀποκριθῆναί σοι· ἔστι γὰρ Θεός
 ἡμῶν ἐν οὐρανοῖς, ὃς ἡμεῖς λατρεύομεν,

δυνατὸς ἔξελέσθαι ἡμᾶς ἐκ τῆς καμίνου
 τοῦ πυρὸς τῆς καιομένης, καὶ ἐκ τῶν
 χειρῶν σου, βασιλεῦ, ρύσεται ἡμᾶς· καὶ
 ἐὰν μή, γνωστὸν ἔστω σοι, βασιλεῦ, ὅτι
 τοῖς θεοῖς σου οὐ λατρεύομεν καὶ τῇ
 εἰκόνι, ἥ ἔστησας, οὐ προσκυνοῦμεν.
 τότε Ναβουχοδονόσορ ἐπλήσθη θυμοῦ,
 καὶ ἡ ὄψις τοῦ προσώπου αὐτοῦ
 ἡλλοιώθη ἐπὶ Σεδράχ, Μισὰχ καὶ
 Ἀβδεναγώ, καὶ εἶπεν ἐκκαῦσαι τὴν
 κάμινον ἐπταπλασίως, ἵως οὗ εἰς τέλος
 ἐκκαῆ· καὶ ἄνδρας ἴσχυροὺς ἴσχυΐ εἶπε
 πεδήσαντας τὸν Σεδράχ, Μισὰχ καὶ
 Ἀβδεναγώ ἐμβαλεῖν εἰς τὴν κάμινον τοῦ
 πυρὸς τὴν καιομένην. τότε οἱ ἄνδρες
 ἐκεῖνοι ἐπεδήθησαν σὺν τοῖς σαραβάροις
 αὐτῶν καὶ τιάραις καὶ περικνημίσι καὶ
 ἐβλήθησαν εἰς τὸ μέσον τῆς καμίνου τοῦ
 πυρὸς τῆς καιομένης, ἐπεὶ τὸ ρῆμα τοῦ
 βασιλέως ὑπερίσχυσε καὶ ἡ κάμινος
 ἔξεκαύθη ἐκ περισσοῦ. καὶ οἱ τρεῖς οὗτοι,
 Σεδράχ, Μισὰχ καὶ Ἀβδεναγώ, ἐπεσον
 εἰς μέσον τῆς καμίνου τοῦ πυρὸς τῆς
 καιομένης πεπεδημένοι. καὶ περιεπάτουν
 ἐν μέσῳ τῆς φλογὸς ὑμνοῦντες τὸν Θεὸν
 καὶ εὔλογοῦντες τὸν Κύριον. Καὶ συστὰς
 Ἀζαρίας προσύξατο οὕτως καὶ ἀνοίξας
 τὸ στόμα αὐτοῦ ἐν μέσῳ τοῦ πυρὸς
 εἶπεν· Εὔλογητὸς εἶ, Κύριε ὁ Θεὸς τῶν
 πατέρων ἡμῶν, καὶ αἰνετόν, καὶ
 δεδοξασμένον τὸ ὄνομά σου εἰς τοὺς

αἰῶνας, ὅτι δίκαιος εἶ ἐπὶ πᾶσιν, οἵς
ἐποίησας ἡμῖν, καὶ πάντα τὰ ἔργα σου
ἀληθινά, καὶ εὐθεῖαι αἱ ὁδοί σου, καὶ
πᾶσαι αἱ κρίσεις σου ἀλήθεια, καὶ
κρίματα ἀληθείας ἐποίησας κατὰ πάντα,
ἄλληγαγες ἡμῖν καὶ ἐπὶ τὴν πόλιν τὴν
ἀγίαν τὴν τῶν πατέρων ἡμῶν
Ἰερουσαλήμ, ὅτι ἐν ἀληθείᾳ καὶ κρίσει
ἐπήγαγες ταῦτα πάντα, διὰ τὰς ἀμαρτίας
ἡμῶν. "Οτι ἡμάρτομεν καὶ ἥνομήσαμεν
ἀποστῆναι ἀπὸ σοῦ καὶ ἔξημάρτομεν ἐν
πᾶσι καὶ τῶν ἐντολῶν σου οὐκ
ἡκούσαμεν, οὐδὲ συνετηρήσαμεν οὐδὲ
ἐποιήσαμεν καθὼς ἐνετείλω ἡμῖν, ἵνα εὖ
ἡμῖν γένηται. Καὶ πάντα, ὅσα ἐπήγαγες
ἡμῖν καὶ πάντα ὅσα ἐποίησας ἡμῖν, ἐν
ἀληθινῇ κρίσει ἐποίησας καὶ παρέδωκας
ἡμᾶς εἰς χεῖρας ἔχθρῶν ἀνόμων,
ἔχθιστων ἀποστατῶν, καὶ βασιλεῖ ἀδίκῳ
καὶ πονηροτάτῳ παρὰ πᾶσαν τὴν γῆν.

Καὶ νῦν οὐκ ἔστιν ἡμῖν ἀνοῖξαι τὸ
στόμα· αἰσχύνη καὶ ὄνειδος ἐγενήθημεν
τοῖς δούλοις σου καὶ τοῖς σεβομένοις σε.
Μὴ δὴ παραδῷης ἡμᾶς εἰς τέλος διὰ τὸ
ὄνομά σου καὶ μὴ διασκεδάσῃς τὴν
διαθήκην σου καὶ μὴ ἀποστήσῃς τὸ ἔλεός
σου ἀφ' ἡμῶν διὰ Ἀβραὰμ τὸν
ἡγαπημένον ὑπὸ σοῦ καὶ διὰ Ἰσαὰκ τὸν
δοῦλόν σου καὶ Ἰσραὴλ τὸν ἄγιόν σου,
οἵς ἐλάλησας πληθῦναι τὸ σπέρμα αὐτῶν
ώς τὰ ἄστρα τοῦ οὐρανοῦ καὶ ως τὴν

άμμον τὴν παρὰ τὸ χεῖλος τῆς θαλάσσης.

“Οτι, δέσποτα, ἐσμικρύνθημεν παρὰ πάντα τὰ ἔθνη καὶ ἐσμεν ταπεινοὶ ἐν πάσῃ τῇ γῇ σήμερον διὰ τὰς ἀμαρτίας ἡμῶν, καὶ οὐκ ἔστιν ἐν τῷ καιρῷ τούτῳ ἄρχων καὶ προφήτης καὶ ἡγούμενος, οὐδὲ ὁλοκαύτωσις οὐδὲ θυσία οὐδὲ προσφορὰ οὐδὲ θυμίαμα, οὐ τόπος τοῦ καρπῶσαι ἐνώπιόν σου καὶ εὔρεῖν ἔλεος·

ἀλλ’ ἐν ψυχῇ συντετριμμένῃ καὶ πνεύματι ταπεινώσεως προσδεχθείμεν ὡς ἐν ὁλοκαυτώμασι κριῶν καὶ ταύρων καὶ ὡς ἐν μυριάσιν ἀρνῶν πιόνων, οὕτως

γενέσθω ἡ θυσία ἡμῶν ἐνώπιόν σου σήμερον καὶ ἐκτελέσαι ὅπισθέν σου, ὅτι οὐκ ἔσται αἰσχύνη τοῖς πεποιθόσιν ἐπὶ σέ. Καὶ νῦν ἔξακολουθοῦμεν ἐν ὅλῃ καρδίᾳ καὶ φοβούμεθά σε καὶ ζητοῦμεν τὸ πρόσωπόν σου, μὴ καταισχύνης ἡμᾶς,

ἀλλὰ ποίησον μεθ’ ἡμῶν κατὰ τὴν ἐπιείκειάν σου καὶ κατὰ τὸ πλῆθος τοῦ ἐλέους σου καὶ ἔξελοῦ ἡμᾶς κατὰ τὰ θαυμάσιά σου καὶ δὸς δόξαν τῷ ὀνόματί σου, Κύριε. καὶ ἐντραπείησαν πάντες οἱ ἐνδεικνύμενοι τοῖς δούλοις σου κακὰ καὶ καταισχυνθείησαν ἀπὸ πάσης

δυναστείας, καὶ ἡ ἴσχὺς αὐτῶν συντριβείη· καὶ γνώτωσαν ὅτι σὺ εἶ Κύριος Θεὸς μόνος καὶ ἐνδοξος ἐφ’ ὅλην τὴν οἰκουμένην. Καὶ οὐ διέλιπον οἱ ἐμβάλλοντες αὐτοὺς ὑπηρέται τοῦ

βασιλέως καίοντες τὴν κάμινον νάφθαν
καὶ πίσσαν καὶ στυππίον καὶ κληματίδα.
Καὶ διεχεῖτο ἡ φλὸξ ἐπάνω τῆς καμίνου

ἐπὶ πήχεις τεσσαρακονταεννέα. Καὶ
διώδευσε καὶ ἐνεπύρισεν οὕς εὗρε περὶ¹
τὴν κάμινον τῶν Χαλδαίων. Ό δὲ ἄγγελος

Κυρίου συγκατέβη ἅμα τοῖς περὶ τὸν
'Αζαρίαν εἰς τὴν κάμινον καὶ ἔξετίναξε
τὴν φλόγα τοῦ πυρὸς ἐκ τῆς καμίνου καὶ
ἐποίησε τὸ μέσον τῆς καμίνου ὡς πνεῦμα
δρόσου διασυρίζον, καὶ οὐχ ἥψατο
αὐτῶν τὸ καθόλου τὸ πῦρ καὶ οὐκ
ἐλύπησεν οὐδὲ παρηνώχλησεν αὐτοῖς.

Τότε οἱ τρεῖς ὡς ἔξ ἐνὸς στόματος ὕμνουν
καὶ ἐδόξαζον καὶ ηὔλογουν τὸν Θεὸν ἐν
τῇ καμίνῳ λέγοντες· Εὔλογητὸς εἶ, Κύριε ὁ
Θεὸς τῶν πατέρων ἡμῶν, καὶ αἰνετὸς καὶ

ὑπερυψούμενος εἰς τοὺς αἰῶνας, καὶ
εὐλογημένον τὸ ὄνομα τῆς δόξης σου τὸ
ἄγιον καὶ ὑπεραινετὸν καὶ

ὑπερυψούμενον εἰς πάντας τοὺς αἰῶνας.

εὐλογημένος εἶ ἐν τῷ ναῷ τῆς ἀγίας
δόξης σου καὶ ὑπερύμνητος καὶ
ὑπερένδοξος εἰς τοὺς αἰῶνας.

Εὔλογημένος εἶ ὁ ἐπιβλέπων ἀβύσσους,
καθήμενος ἐπὶ Χερουβὶμ καὶ αἰνετὸς καὶ
ὑπερυψούμενος εἰς τοὺς αἰῶνας.

Εὔλογημένος εἶ ἐπὶ θρόνου τῆς βασιλείας
σου καὶ ὑπερύμνητος καὶ
ὑπερυψούμενος εἰς τοὺς αἰῶνας.

Εὔλογημένος εἶ ἐν τῷ στερεώματι τοῦ

ούρανοῦ, ὁ ὑπερύμνητος καὶ
ὑπερυψούμενος εἰς τοὺς αἰῶνας.

**Άνιστάμενοι δέ ἐνταῦθα ψάλλομεν εἰς
῾Ηχον α'.**

Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.

**Εἶτα ὁ μὲν Ἄναγνώστης λέγει τὸν
ἐπόμενον "Ὕμνον, ἡμεῖς δὲ μεθ' ἔνα
ἔκαστον τῶν Στίχων αὐτῶν ψάλλομεν,
Τὸν Κύριον ὑμνεῖτε, ὡς ἔπεται.**

ΥΜΝΟΣ ΤΩΝ ΑΓΙΩΝ ΤΡΙΩΝ ΠΑΙΔΩΝ.

Εὔλογεῖτε, πάντα τὰ ἔργα Κυρίου, τὸν
Κύριον, ὑμνεῖτε καὶ ὑπερυψοῦτε αὐτὸν
εἰς τοὺς αἰῶνας.

ὁ β' χορός

Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.

Εὔλογεῖτε, Ἀγγελοι Κυρίου, οὐρανοὶ
Κυρίου, τὸν Κύριον.

ὁ α' χορός

Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.

Εὔλογεῖτε, ὕδατα πάντα τὰ ὑπεράνω τῶν
οὐρανῶν, πᾶσαι αἱ Δυνάμεις Κυρίου, τὸν
Κύριον.

ὁ β' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὐλογεῖτε, ἥλιος καὶ σελήνη, ἄστρα τοῦ
οὐρανοῦ, τὸν Κύριον.

ὁ α' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὐλογεῖτε, φῶς καὶ σκότος, νύκτες καὶ
ἡμέραι, τὸν Κύριον.

ὁ β' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὐλογεῖτε, πᾶς ὅμβρος καὶ δρόσος,
πάντα τὰ πνεύματα, τὸν Κύριον.

ὁ α' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὐλογεῖτε, πῦρ καὶ καῦμα, ψῦχος καὶ
καύσων, τὸν Κύριον.

ὁ β' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὐλογεῖτε δρόσοι καὶ νιφετοί, πάγοι καὶ
ψῦχος, τὸν Κύριον.

ὁ α' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὐλογεῖτε, πάχναι καὶ χιόνες, ἀστραπαὶ
καὶ νεφέλαι τὸν Κύριον.

ὁ β' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὐλογεῖτε, γῆ, ὅρη καὶ βουνοί, καὶ πάντα
τὰ φυόμενα ἐν αὐτῇ, τὸν Κύριον.

ὁ α' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὐλογεῖτε, πηγαί, θάλασσα, καὶ ποταμοί,
κήτη, καὶ πάντα τὰ κινούμενα ἐν τοῖς
ὕδασι, τὸν Κύριον.

ὁ β' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὐλογεῖτε, πάντα τὰ πετεινὰ τοῦ
οὐρανοῦ, τὰ θηρία καὶ πάντα τὰ κτήνη,
τὸν Κύριον.

ὁ α' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὐλογεῖτε, υἱοὶ τῶν ἀνθρώπων,
εὐλογείτω Ἰσραὴλ τὸν Κύριον.

ὁ β' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὔλογεῖτε, Ἱερεῖς Κυρίου, δοῦλοι Κυρίου,
τὸν Κύριον.

ὁ α' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὔλογεῖτε, πνεύματα καὶ ψυχαὶ Δικαίων,
ὅσιοι καὶ ταπεινοὶ τῇ καρδίᾳ, τὸν Κύριον.

ὁ β' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὔλογεῖτε, Ἄνανία, Ἄζαρία, καὶ Μισαήλ,
τὸν Κύριον.

ὁ α' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

Εὔλογεῖτε, Ἀπόστολοι, Προφῆται, καὶ
Μάρτυρες Κυρίου, τὸν Κύριον.

ὁ β' χορός

**Τὸν Κύριον ὑμνεῖτε, καὶ ὑπερυψοῦτε εἰς
πάντας τοὺς αἰῶνας.**

**Εὔλογοῦμεν Πατέρα Γεών, καὶ Ἅγιον
Πνεῦμα τὸν Κύριον.**

Τὸν Κύριον ὑμνοῦμεν, καὶ
ὑπερυψοῦμεν εἰς πάντας τοὺς αἰῶνας.

**Αίνοῦμεν, εύλογοῦμεν,
καὶ προσκυνοῦμεν τὸν Κύριον.
Τὸν Κύριον ὑμνοῦμεν, καὶ
σιξολογοῦμεν εἰς πάντας τοὺς αἰῶνας.**

ΔΙΑΚΟΝΟΣ: Τοῦ Κυρίου δεηθῶμεν.

**ΙΕΡΕΥΣ: Ό Θεος ὁ Ἀγιος, ὁ ἐν ἀγίοις
ἀναπαυόμενος, ὁ τρισαγίω φωνῇ ὑπό^{τῶν}**

Σεραφεὶμ ἀνυμνούμενος καὶ ὑπό τῶν
Χερουβεὶμ δοξολογούμενος, καὶ ὑπὸ^{τί}
πάσης

έπουρανίου δυνάμεως προσκυνούμενος

Ó ΈΚ ΤΟῦ

μὴ ὄντος εἰς τὸ εἶναι τὰ πάντα
παραγαγών, ὁ

κτίσας τὸν ἄνθρωπον κατ' εἰκόνα σὴν καὶ
όμοιώσιν καὶ παντί σου χαρίσματι
κατακοσμήσας, ὁ διδοὺς αἴτοῦντι σοφίαν
καὶ

σύνεσιν, καὶ μὴ παρορῶν ἀμαρτάνοντα,
ἀλλὰ

Θέμενος ἐπὶ σωτηρίᾳ μετάνοιαν, ὁ
καταξιώσας

ἡμᾶς, τοὺς ταπεινοὺς καὶ ἀναξίους
δούλους
σου, καὶ ἐν τῇ ὥρᾳ ταύτῃ στῆναι
κατενώπιον

τῆς δόξης τοῦ ἀγίου σου θυσιαστηρίου,
 καὶ τὴν
 ὄφειλομένην σοι προσκύνησιν καὶ
 δοξολογίαν
 προσάγειν, Αὔτός, Δέσποτα, πρόσδεξαι
 καὶ ἐκ
 στόματος ἡμῶν τῶν ἀμαρτωλῶν τὸν
 Τρισάγιον
 ὕμνον καὶ ἐπίσκεψαι ἡμᾶς ἐν τῇ
 χρηστότητί
 σου. Συγχώρησον ἡμῖν πᾶν πλημμέλημα,
 ἔκούσιόν τε καὶ ἀκούσιον, ἀγίασον ἡμῶν
 τὰς
 ψυχὰς καὶ τὰ σώματα καὶ δὸς ἡμῖν ἐν
 ὁσιότητι
 λατρεύειν σοι πάσας τὰς ἡμέρας τῆς
 ζωῆς ἡμῶν,
 πρεσβείαις τῆς ἀγίας Θεοτόκου, καὶ
 πάντων
 τῶν Ἅγίων, **τῶν ἀπ' αἰῶνός σοι**
εὐαρεστησάντων.

"Οτι ἄγιος εῖ ὁ Θεὸς ἡμῶν καὶ σοὶ τὴν
δόξαν ἀναπέμπομεν, τῷ Πατρὶ καὶ τῷ
Γίῳ καὶ
τῷ Ἅγίῳ Πνεύματι, νῦν καὶ ἀεί, καὶ εἰς
τοὺς
αἰῶνας τῶν αἰώνων.

Ἄμήν.

Άντὶ τοῦ Τρισαγίου

“Οσοι εἰς Χριστὸν ἐβαπτίσθητε, Χριστὸν
ἐνεδύσασθε. Ἄλληλούϊα.

**Εἶτα· Ο β' χορός· Δόξα Πατρὶ καὶ Γίῶ καὶ
ἀγίω Πνεύματι.**

Ο α' χορός· Καὶ νῦν καὶ ἀεὶ καὶ εἰς τοὺς
αἰῶνας τῶν αἰώνων. Ἅμήν.

Ο β' χορός· Χριστὸν ἐνεδύσασθε,
Ἄλληλούϊα.

Ο διάκονος· Δύναμις.

Ο α' χορός· Δύναμις. “Οσοι εἰς Χριστὸν
ἐβαπτίσθητε.

Ο β' χορός· Χριστὸν ἐνεδύσασθε,
Ἄλληλούϊα.

Προκείμενον Ἡχος πλ. α'

Πᾶσα ἡ γῆ προσκυνησάτωσάν σοι, καὶ
ψαλάτωσάν σοι.

Στίχ. Ἀλαλάξατε τῷ Κυρίῳ πᾶσα ἡ γῆ.

**Πρὸς Ῥωμαίους Ἐπιστολῆς Παύλου
τὸ Ἀνάγνωσμα (Κεφ. ς', 3-11).**

Ἀδελφοί, ὅσοι εἰς Χριστὸν
ἐβαπτίσθημεν, εἰς τὸν θάνατον αὐτοῦ
ἐβαπτίσθημεν. Συνετάφημεν οὖν αὐτῷ
διὰ τοῦ βαπτίσματος εἰς τὸν θάνατον,

ἴνα, ὥσπερ ἡγέρθη Χριστὸς ἐκ νεκρῶν
 διὰ τῆς δόξης τοῦ Πατρός, οὕτω καὶ ἡμεῖς
 ἐν καινότητι ζωῆς περιπατήσωμεν. Εἰ γὰρ
 σύμφυτοι γεγόναμεν τῷ ὄμοιώματι τοῦ
 θανάτου αὐτοῦ, ἀλλὰ καὶ τῆς
 ἀναστάσεως ἐσόμεθα, τοῦτο
 γινώσκοντες, ὅτι ὁ παλαιὸς ἡμῶν
 ἄνθρωπος συνεσταυρώθη, ἵνα
 καταργηθῇ τὸ σῶμα τῆς ἀμαρτίας, τοῦ
 μηκέτι δουλεύειν ἡμᾶς τῇ ἀμαρτίᾳ. Ὁ
 γὰρ ἀποθανὼν δεδικαίωται ἀπὸ τῆς
 ἀμαρτίας. Εἰ δὲ ἀπεθάνομεν σὺν Χριστῷ,
 πιστεύομεν ὅτι καὶ συζήσομεν αὐτῷ,
 εἰδότες, ὅτι Χριστὸς ἐγερθεὶς ἐκ νεκρῶν,
 οὐκέτι ἀποθνήσκει, θάνατος αὐτοῦ
 οὐκέτι κυριεύει. “Ο γὰρ ἀπέθανε τῷ
 ἀμαρτίᾳ, ἀπέθανεν ἐφάπαξ, ὃ δὲ ζῆ, ζῆ
 τῷ Θεῷ. Οὕτω καὶ ὑμεῖς λογίζεσθε
 ἔαυτούς, νεκρούς μὲν εἶναι τῇ ἀμαρτίᾳ,
 ζῶντας δὲ τῷ Θεῷ, ἐν Χριστῷ Ἰησοῦ τῷ
 Κυρίῳ ἡμῶν.

ἀντὶ τοῦ «Ἄλληλούϊα» Ἡχος βαρὺς.
Ἀνάστα, ὁ Θεός, κρῖνον τὴν γῆν, ὅτι σὺ
κατακληρονομήσεις ἐν πᾶσι τοῖς ἔθνεσι.

**Τὸν αὐτὸν ψάλλομεν
 καὶ ἐν ἐνὶ ἐκάστῳ τῶν ἐπομένων Στύχων
 τοῦ Ψαλμοῦ πα', λεγομένων
 παρὰ τοῦ Ἀναγνώστου χύμα.**

Στίχ. Ὁ Θεὸς ἔστη ἐν συναγωγῇ Θεῶν,
ἐν μέσῳ δὲ θεοὺς διακρινεῖ.

Ἄναστα, ὁ Θεός, κρῖνον τὴν γῆν, ὅτι σὺ
κατακληρονομήσεις ἐν πᾶσι τοῖς ἔθνεσι.

Στίχ. Ἔως πότε κρίνετε ἀδικίαν, καὶ
πρόσωπα ἀμαρτωλῶν λαμβάνετε;

Ἄναστα, ὁ Θεός, κρῖνον τὴν γῆν, ὅτι σὺ
κατακληρονομήσεις ἐν πᾶσι τοῖς ἔθνεσι.

Στίχ. Κρίνατε ὄρφανῷ καὶ πτωχῷ,
ταπεινὸν καὶ πένητα δικαιώσατε.

Ἄναστα, ὁ Θεός, κρῖνον τὴν γῆν, ὅτι σὺ
κατακληρονομήσεις ἐν πᾶσι τοῖς ἔθνεσι.

Στίχ. Ἐξέλεσθε πένητα καὶ πτωχόν, ἐκ
χειρὸς ἀμαρτωλοῦ ρύσασθε αὐτόν.

Ἄναστα, ὁ Θεός, κρῖνον τὴν γῆν, ὅτι σὺ
κατακληρονομήσεις ἐν πᾶσι τοῖς ἔθνεσι.

Στίχ. Οὐκ ἔγνωσαν, οὐδὲ συνῆκαν, ἐν
σκότει διαπορεύονται, σαλευθήτωσαν
πάντα τὰ θεμέλια τῆς γῆς.

Ἄναστα, ὁ Θεός, κρῖνον τὴν γῆν, ὅτι σὺ
κατακληρονομήσεις ἐν πᾶσι τοῖς ἔθνεσι.

Στίχ. Ἐγὼ εἶπα, θεοὶ ἔστε, καὶ υἱοὶ
·Υψίστου πάντες, ὑμεῖς δὲ ὡς ἄνθρωποι
ἀποθνήσκετε, καὶ ὡς εἴς τῶν ἀρχόντων
πίπτετε.

Ἄναστα, ὁ Θεός, κρῖνον τὴν γῆν, ὅτι σὺ
κατακληρονομήσεις ἐν πᾶσι τοῖς
ἔθνεσι.

Εὐαγγέλιον.

**Σοφία. Ὁρθοί, ἀκούσωμεν τοῦ ἀγίου
Εὐαγγελίου.**

**Εἰρήνη πᾶσι. Καὶ τῷ Πνεύματί σου.
Ἐκ τοῦ κατὰ **Ματθαῖον** ἀγίου
Εὐαγγελίου ...
Πρόσχωμεν.**

Δόξα σοι, Κύριε, δόξα σοι.

Τὸ κατὰ Ματθαῖον Εὐαγγέλιον

Ὀψὲ Σαββάτων, τῇ ἐπιφωσκούσῃ εἰς
μίαν σαββάτων, ἦλθεν Μαρία ἡ
Μαγδαληνὴ καὶ ἡ ἄλλη Μαρία Θεωρῆσαι
τὸν τάφον. Καὶ ἴδοὺ σεισμὸς ἐγένετο
μέγας· ἄγγελος γὰρ κυρίου καταβὰς ἐξ
οὐρανοῦ καὶ προσελθὼν ἀπεκύλισεν τὸν
λίθον καὶ ἐκάθητο ἐπάνω αὐτοῦ. Ἡν δὲ ἡ
εἰδέα αὐτοῦ ὡς ἀστραπὴ καὶ τὸ ἔνδυμα
αὐτοῦ λευκὸν ὡς χιών. Ἀπὸ δὲ τοῦ
φόβου αὐτοῦ ἐσείσθησαν οἱ τηροῦντες
καὶ ἐγενήθησαν ὡς νεκροί. Ἀποκριθεὶς δὲ
ὁ ἄγγελος εἶπεν ταῖς γυναιξίν, Μὴ
φοβεῖσθε ὑμεῖς, οἴδα γὰρ ὅτι Ἰησοῦν τὸν
ἐσταυρωμένον ζητεῖτε· οὐκ ἔστιν ὁδε,
ἡγέρθη γὰρ καθὼς εἶπεν· δεῦτε ἵδετε τὸν
τόπον ὅπου ἔκειτο. Καὶ ταχὺ πορευθεῖσαι
εἴπατε τοῖς μαθηταῖς αὐτοῦ ὅτι Ἡγέρθη
ἀπὸ τῶν νεκρῶν, καὶ ἴδοὺ προάγει ὑμᾶς
εἰς τὴν Γαλιλαίαν, ἐκεῖ αὐτὸν ὅψεσθε·
ἴδοὺ εἶπον ὑμῖν. Καὶ ἀπελθοῦσαι ταχὺ
ἀπὸ τοῦ μνημείου μετὰ φόβου καὶ χαρᾶς

μεγάλης ἔδραμον ἀπαγγεῖλαι τοῖς
μαθηταῖς αὐτοῦ. Καὶ ἴδοὺ ὁ Ἰησοῦς
ὑπήντησεν αὐταῖς λέγων, Χαίρετε. αἱ δὲ
προσελθοῦσαι ἐκράτησαν αὐτοῦ τοὺς
πόδας καὶ προσεκύνησαν αὐτῷ. Τότε
λέγει αὐταῖς ὁ ὁ Ἰησοῦς, Μὴ φοβεῖσθε·
ὑπάγετε ἀπαγγείλατε τοῖς ἀδελφοῖς μου
ἴνα ἀπέλθωσιν εἰς τὴν Γαλιλαίαν, κάκεῖ
με ὅψονται. Πορευομένων δὲ αὐτῶν
ἴδού τινες τῆς κουστωδίας ἐλθόντες εἰς
τὴν πόλιν ἀπήγγειλαν τοῖς ἀρχιερεῦσιν
ἄπαντα τὰ γενόμενα. Καὶ συναχθέντες
μετὰ τῶν πρεσβυτέρων συμβούλιόν τε
λαβόντες ἀργύρια ἵκανὰ ἔδωκαν τοῖς
στρατιώταις λέγοντες, Εἴπατε ὅτι Οἱ
μαθηταὶ αὐτοῦ νυκτὸς ἐλθόντες ἔκλεψαν
αὐτὸν ἡμῶν κοιμωμένων. Καὶ ἐὰν
ἀκουσθῇ τοῦτο ἐπὶ τοῦ ἡγεμόνος, ἡμεῖς
πείσομεν αὐτὸν καὶ ὑμᾶς ἀμερίμνους
ποιήσομεν. Οἱ δὲ λαβόντες τὰ ἀργύρια
ἐποίησαν ὡς ἐδιδάχθησαν. Καὶ
διεφημίσθη ὁ λόγος οὗτος παρὰ
Ἰουδαίοις μέχρι τῆς σήμερον [ἡμέρας].
Οἱ δὲ ἔνδεκα μαθηταὶ ἐπορεύθησαν εἰς
τὴν Γαλιλαίαν εἰς τὸ ὄρος οὗ ἐτάξατο
αὐτοῖς ὁ ὁ Ἰησοῦς, καὶ ἴδόντες αὐτὸν
προσεκύνησαν, οἱ δὲ ἐδίστασαν. Καὶ
προσελθὼν ὁ ὁ Ἰησοῦς ἐλάλησεν αὐτοῖς
λέγων, Ἐδόθη μοι πᾶσα ἔξουσία ἐν
οὐρανῷ καὶ ἐπὶ γῆς. Πορευθέντες οὖν
μαθητεύσατε πάντα τὰ ἔθνη, βαπτίζοντες

αύτοὺς εἰς τὸ ὄνομα τοῦ πατρὸς καὶ τοῦ
υἱοῦ καὶ τοῦ ἀγίου
πνεύματος, διδάσκοντες αὐτοὺς τηρεῖν
πάντα ὅσα ἐνετειλάμην ὑμῖν· καὶ ἴδοὺ
ἔγω μεθ' ὑμῶν εἴμι πάσας τὰς ἡμέρας
ἔως τῆς συντελείας τοῦ αἰῶνος. Ἄμην.

Δόξα σοι, Κύριε, δόξα σοι.

**Εἴπωμεν πάντες ἐξ ὅλης τῆς ψυχῆς καὶ
ἐξ ὅλης τῆς διανοίας ἡμῶν εἴπωμεν.**

Κύριε, ἐλέησον.

Κύριε παντοκράτορ ὁ Θεός τῶν Πατέρων
ἡμῶν, δεόμεθά σου, ἐπάκουουσον καὶ
ἐλέησον.

Κύριε, ἐλέησον.

Ἐλέησον ἡμᾶς ὁ Θεὸς κατὰ τὸ μέγα ἐλεός
σου, δεόμεθά σου, ἐπάκουουσον καὶ
ἐλέησον.

Κύριε, ἐλέησον. Κύριε, ἐλέησον.

Κύριε, ἐλέησον.

"Ετι δεόμεθα ὑπέρ τοῦ Πατρὸς ἡμῶν,
Ἄρχιεπισκόπου (**τοῦ δεῖνος**).

Κύριε, ἐλέησον. Κύριε, ἐλέησον.

Κύριε, ἐλέησον.

"Ετι δεόμεθα ὑπέρ τῶν ἀδελφῶν ἡμῶν,
τῶν Ἱερέων, Ἱερομονάχων, Ἱεροδιακόνων
καὶ μοναχῶν, καὶ πάσης τῆς ἐν Χριστῷ
ἡμῶν ἀδελφότητος.

Κύριε, ἐλέησον. Κύριε, ἐλέησον.

Κύριε, ἐλέησον.

"Ετι δεόμεθα ὑπέρ ἐλέους, ζωῆς, εἰρήνης,
 ύγείας, σωτηρίας, ἐπισκέψεως,
 συγχωρήσεως καὶ ἀφέσεως τῶν
 ἀμαρτιῶν τῶν δούλων τοῦ Θεοῦ, πάντων
 τῶν εὔσεβῶν καὶ ὄρθοδόξων χριστιανῶν,
 τῶν κατοικούντων καὶ παρεπιδημούντων
 ἐν τῇ (**πόλει**) ταύτῃ, τῶν ἐνοριτῶν,
 ἐπιτρόπων, συνδρομητῶν καὶ ἀφιερωτῶν
 τοῦ ἀγίου ναοῦ τούτου.

Κύριε, ἐλέησον. Κύριε, ἐλέησον.

Κύριε, ἐλέησον.

"Ετι δεόμεθα ὑπέρ τῶν μακαρίων καὶ
 ἀοιδίμων κτιτόρων τῆς ἀγίας Ἑκκλησίας
 ταύτης, καὶ ὑπέρ πάντων τῶν
 προαναπαυσαμένων πατέρων καὶ
 ἀδελφῶν ἡμῶν, τῶν ἐνθάδε εὔσεβῶς,
 κειμένων, καὶ ἀπανταχοῦ ὄρθοδόξων.

Κύριε, ἐλέησον. Κύριε, ἐλέησον.

Κύριε, ἐλέησον.

"Ετι δεόμεθα ὑπέρ τῶν καρποφορούντων
 καὶ καλλιεργούντων ἐν τῷ ἀγίῳ καὶ
 πανσέπτῳ ναῷ τούτῳ, κοπιώντων,
 ψαλλόντων καὶ ὑπέρ τοῦ περιεστῶτος
 λαοῦ, τοῦ ἀπεκδεχομένου τὸ παρά σοῦ
 μέγα καὶ πλούσιον ἔλεος.

Κύριε, ἐλέησον.

ΙΕΡΕΥΣ

**Κύριε, ὁ Θεὸς ἡμῶν, τὴν ἐκτενῆ ταύτην ἵ
 κεσίαν πρόσδεξαι παρὰ τῶν Σῶν δούλω
 ν, καὶ ἐλέησον ἡμᾶς κατὰ τὸ πλῆθος τοῦ**

έλέους Σου, καὶ τοὺς οἰκτιρμούς Σου κα
τάπεμψον ἐφ' ἡμᾶς καὶ ἐπὶ πάντα τὸν λ
αόν Σου, τὸν ἀπεκδεχόμενον τὸ παρὰ σο
ῦ μέγα καὶ πλούσιον ἔλεος.

**“Οτι ἔλεήμων καὶ φιλάνθρωπος Θεὸς ὑ
πάρχεις, καὶ Σοὶ τὴν δόξαν ἀναπέμπομ
εν, τῷ Πατρὶ καὶ τῷ Υἱῷ καὶ τῷ Ἁγίῳ Πν
εύματι, νῦν καὶ ἀεὶ καὶ εἰς τοὺς αἰῶνας
τῶν αἰώνων.**

ΧΟΡΟΣ: Ἄμήν.

ΔΙΑΚΟΝΟΣ

Εὕξασθε οἱ Κατηχούμενοι τῷ Κυρίῳ.

**ΧΟΡΟΣ: Κύριε, ἔλεησον. [καὶ μετά ἀπό
κάθε αἵτηση].**

ΔΙΑΚΟΝΟΣ

**Οἱ πιστοί, ὑπὲρ τῶν Κατηχουμένων
δεηθῶμεν.**

Κύριε, ἔλεησον.

“Ινα ὁ Κύριος αὐτοὺς ἔλεήσῃ.

Κύριε, ἔλεησον.

**Κατηχήσῃ αὐτοὺς τὸν λόγον τῆς
ἀληθείας.**

Κύριε, ἔλεησον.

**Ἀποκαλύψῃ αὐτοῖς τὸ Εὐαγγέλιον τῆς
δικαιοσύνης.**

Κύριε, ἔλεησον.

**Ἐνώσῃ αὐτοὺς τῇ ἀγίᾳ αὐτοῦ Καθολικῇ
καὶ Ἀποστολικῇ Ἑκκλησίᾳ.**

Κύριε, ἔλεησον.

**Σῶσον, ἐλέησον, ἀντιλαβοῦ καὶ
διαφύλαξον αὐτούς, ὁ Θεός, τῇ Σῇ
χάριτι.**

Κύριε, ἐλέησον.

**Οἱ κατηχούμενοι τὰς κεφαλὰς ὑμῶν τῷ
Κυρίῳ κλίνατε.
Σοί Κύριε.**

ΕΥΧΗ ΥΠΕΡ ΤΩΝ ΚΑΤΗΧΟΥΜΕΝΩΝ.

ΙΕΡΕΥΣ.

**Κύριε ὁ Θεὸς ἡμῶν, ὁ ἐν ουρανοῖς
κατοικῶν, καὶ επιβλέπων ἐπὶ πάντα τὰ
ἔργα σου, ἐπίβλεψον ἐπὶ τοὺς δούλους
σου τοὺς Κατηχουμένους, τοὺς
ὑποκεκλικότας τοὺς ἔαυτῶν αὐχένας
ἐνώπιόν σου, καὶ δὸς αὐτοῖς τὸν
ἐλαφρὸν ζυγόν· ποίησον αὐτούς μέλη
τίμια τῆς ἀγίας σου Ἑκκλησίας, καὶ
καταξίωσον αὐτούς, τοῦ λουτροῦ τῆς
παλιγγενεσίας, τῆς ἀφέσεως τῶν
ἀμαρτιῶν καὶ τοῦ ἐνδύματος τῆς
ἀφθαρσίας, εἰς ἐπίγνωσιν σοῦ τοῦ
ἀληθινοῦ Θεοῦ ἡμῶν.**

**Ἴνα καὶ αὐτοὶ σὺν ἡμῖν δοξάζωσι τὸ
πάντιμον καὶ μεγαλοπρεπὲς ὄνομά σου,
τοῦ Πατρὸς καὶ τοῦ Υἱοῦ καὶ τοῦ Ἅγιου
Πνεύματος, νῦν καὶ ἀεὶ καὶ εἰς τοὺς
αἰῶνας τῶν αἰώνων**

ΧΟΡΟΣ: Ἄμήν.

**Οἱερεὺς ἔξαπλοϊ ἐπὶ τῆς ἀγίας
Τραπέζης τὸ Είλητόν**

ΔΙΑΚΟΝΟΣ.

”Οσοι κατηχούμενοι, προέλθετε. Οι
Κατηχούμενοι, προέλθετε.” Οσοι
κατηχούμενοι προέλθετε. Μὴ τις τῶν
κατηχουμένων. ”Οσοι πιστοί.

”Ετι καὶ ἔτι ἐν εἰρήνῃ τοῦ Κυρίου
δεηθῶμεν.

ΧΟΡΟΣ: Κύριε ἐλέησον.

ΔΙΑΚΟΝΟΣ.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ Σῇ χάριτι.

ΧΟΡΟΣ: Κύριε ἐλέησον.

ΔΙΑΚΟΝΟΣ: Σοφία.

Α' ΕΥΧΗΝ ΤΩΝ ΠΙΣΤΩΝ.

ΙΕΡΕΥΣ.

Σύ Κύριε, κατέδειξας ἡμῖν τὸ μέγα τοῦτο
τῆς σωτηρίας μυστήριον· σύ κατηξίωσας
ἡμᾶς τούς ταπεινούς καὶ ἀναξίους
δούλους σου, γενέσθαι λειτουργούς τοῦ
ἀγίου σου θυσιαστηρίου, σύ ίκάνωσον
ἡμᾶς, τῇ δυνάμει τοῦ Ἅγίου σου
Πνεύματος, εἰς τήν διακονίαν ταύτην·
ἴνα, ἀκατακρίτως στάντες ἐνώπιον τῆς
ἀγίας δόξης σου, προσάγωμέν σοι
θυσίαν αἰνέσεως, σύ γάρ εἴ̄ ὁ ἐνεργῶν
τά πάντα ἐν πᾶσι. Δός, Κύριε, καὶ ὑπέρ
τῶν ἡμετέρων ἀμαρτημάτων, καὶ τῶν
τοῦ λαοῦ ἀγνοημάτων, δεκτήν γενέσθαι

τήν θυσίαν ἡμῶν, καὶ εὔπρόσδεκτον
ἐνώπιόν σου.

”Οτι πρέπει σοι, πᾶσα δόξα, τιμὴ καὶ
προσκύνησις, τῷ Πατρὶ καὶ τῷ Υἱῷ καὶ
τῷ Ἁγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

ΧΟΡΟΣ: Άμήν.

ΔΙΑΚΟΝΟΣ.

”Ετι καὶ ἔτι ἐν εἰρήνῃ τοῦ Κυρίου
δεηθῶμεν.

Άντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῇ χάριτι.
Σοφία.

ΔΕΥΤΕΡΗ ΕΥΧΗ ΤΩΝ ΠΙΣΤΩΝ.

ΙΕΡΕΥΣ.

”Ο Θεός, ὁ ἐπισκεψάμενος ἐν
ἐλέει καὶ οἴκτιρμοῖς τήν ταπείνωσιν
ἡμῶν, ὁ στήσας ἡμᾶς τούς
ταπεινούς, καὶ ἀμαρτωλούς, καὶ ἀναξίο
υς δούλους σου, κατενώπιον τῆς ἀγίας
δόξης σου λειτουργεῖν τῷ ἀγίῳ σου
θυσιαστηρίῳ, σύ ἐνίσχυσον ἡμάς, τῇ
δυνάμει τοῦ Ἅγιου σου Πνεύματος, εἰς
τήν διακονίαν ταύτην· καὶ δὸς ἡμίν
λόγον ἐν ἀνοίξει τοῦ στόματος ἡμῶν, εἰς
τὸ ἐπικαλεῖσθαι τήν χάριν τοῦ Ἅγιου
σου Πνεύματος ἐπί τῶν μελλόντων
προτίθεσθαι Δώρων.

**”Οπως ύπό τοῦ κράτους σου πάντοτε
φυλαττόμενοι, σοὶ δόξαν
ἀναπέμπωμεν, τῷ Πατρὶ καὶ τῷ Υἱῷ καὶ
τῷ Ἅγιῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ἀμήν.

**Άντὶ δὲ τοῦ Χερουβικοῦ, ψάλλομεν τὸ
παρόν Τροπάριον
”Ηχος πλ. α’.**

**Σιγησάτω πᾶσα σάρξ βροτεία, καὶ στήτω
μετὰ φόβου καὶ τρόμου, καὶ μηδὲν
γῆινον ἐν ἔαυτῇ λογιζέσθω, ὁ γὰρ
Βασιλεὺς τῶν βασιλευόντων, καὶ Κύριος
τῶν κυριευόντων, προσέρχεται
σφαγιασθῆναι, καὶ δοθῆναι εἰς βρῶσιν
τοῖς πιστοῖς, προηγοῦνται δὲ τούτου, οἱ
χοροὶ τῶν Ἀγγέλων, μετὰ πάσης ἀρχῆς
καὶ ἔξουσίας**

**Μεγάλη Εἴσοδος...(καὶ συνεχίζει πάλιν ὁ
α’ χορὸς)**

**Τὰ πολυόμματα Χερουβείμ, καὶ τὰ
έξαπτέρυγα Σεραφείμ, τὰς ὄψεις
καλύπτοντα, καὶ βοῶντα τὸν ὅμνον.
Ἄλληλούϊα, Ἄλληλούϊα, Ἄλληλούϊα.**

**Τούτου δὲ ἀδομένου, ὁ Ἱερεὺς
κλινόμενος τήν κεφαλήν ποιεῖ εὔχήν
ύπέρ ἔαυτοῦ λέγων τὴν:**

ΕΥΧΗΝ ΤΟΥ ΧΕΡΟΥΒΙΚΟΥ.

Ούδεις ἄξιος τῶν συνδεδεμένων ταῖς σαρκικαῖς ἐπιθυμίαις καὶ ἡδοναῖς προσέρχεσθαι ἢ προσεγγίζειν ἢ λειτουργεῖν Σοι, Βασιλεῦ τῆς δόξης· τὸ γὰρ διακονεῖν Σοι μέγα καὶ φοβερὸν καὶ αὐταῖς ταῖς ἐπουρανίοις Δυνάμεσιν. Ἀλλ' ὅμως, διὰ τὴν ἄφατον καὶ ἀμέτρητόν Σου φιλανθρωπίαν, ἀτρέπτως καὶ ἀναλλοιώτως γέγονας ἄνθρωπος, καὶ Ἀρχιερεὺς ἡμῶν ἔχρημάτισας, καὶ τῆς λειτουργικῆς ταύτης καὶ ἀναιμάτου θυσίας τὴν Ἱερουργίαν παρέδωκας ἡμῖν, ὡς Δεσπότης τῶν ἀπάντων. Σὺ γὰρ μόνος, Κύριος ὁ Θεὸς ἡμῶν, δεσπόζεις τῶν ἐπουρανίων καὶ τῶν ἐπιγείων, ὁ ἐπὶ θρόνου χερουβικοῦ ἐποχούμενος, ὁ τῶν Σεραφεὶμ Κύριος καὶ Βασιλεὺς τοῦ Ἰσραήλ, ὁ μόνος Ἅγιος καὶ ἐν ἀγίοις ἀναπαυόμενος. Σὲ τοίνυν δυσωπῶ, τὸν μόνον ἀγαθὸν καὶ εὔήκοον. Ἐπίβλεψον ἐπ' ἐμὲ τὸν ἀμαρτωλὸν καὶ ἀχρεῖον δοῦλόν Σου, καὶ καθάρισόν μου τὴν ψυχὴν καὶ τὴν κρδίαν ἀπὸ συνειδήσεως πονηρᾶς, καὶ ἵκανωσόν με τῇ δυνάμει τοῦ Ἅγιου Σου Πνεύματος, ἐνδεδυμένον τὴν τῆς Ἱερατείας χάριν, παραστῆναι τῇ ἀγίᾳ Σου ταύτῃ τραπέζῃ καὶ Ἱερουργῆσαι τὸ ἄγιον καὶ ἄχραντόν Σου Σῶμα καὶ τὸ τίμιον Αἷμα. Σοὶ γὰρ προσέρχομαι, κλίνας τὸν ἐμαυτοῦ αὐχένα, καὶ δέομαί Σου. Μή

άποστρέψης τὸ πρόσωπόν Σου ἀπ' ἐμοῦ, μηδὲ ἀποδοκιμάσῃς με ἐκ παίδων Σου· ἀλλ' ἀξίωσον προσενεχθῆναι Σοι ὑπ' ἐμοῦ τοῦ ἀμαρτωλοῦ καὶ ἀναξίου δούλου Σου τὰ δῶρα ταῦτα. Σὺ γὰρ εἶ ὁ προσφέρων καὶ προσφερόμενος καὶ προσδεχόμενος καὶ διαδιδόμενος, Χριστὲ ὁ Θεὸς ἡμῶν, καὶ Σοὶ τὴν δόξαν ἀναπέμπομεν, σὺν τῷ ἀνάρχῳ Σου Πατρὶ καὶ τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων.

Ἄμήν.

Μετὰ τὴν εύχὴν ὁ Ἱερεύς καὶ ὁ Διάκονος λέγουσι καὶ αὐτοί τὸν ἄνω ὕμνον (γ').

ΙΕΡΕΥΣ.

Σιγησάτω πᾶσα σάρξ βροτεία, καὶ στήτω μετὰ φόβου καὶ τρόμου, καὶ μηδὲν γῆινον ἐν ἔαυτῇ λογιζέσθω, ὁ γὰρ Βασιλεὺς τῶν βασιλευόντων, καὶ Κύριος τῶν κυριευόντων, προσέρχεται σφαγιασθῆναι, καὶ δοθῆναι εἰς βρῶσιν τοὶς πιστοίς.

ΔΙΑΚΟΝΟΣ.

Προηγοῦνται δὲ τούτου, οἱ χοροὶ τῶν Ἀγγέλων, μετὰ πάσης ἀρχῆς καὶ ἔξουσίας, τὰ πολυόμματα Χερουβίμ, καὶ

τὰ ἔξαπτέρυγα Σεραφίμ, τὰς ὄψεις
καλύπτοντα, καὶ βοῶντα τὸν ὕμνον.
Ἄλληλούϊα, Ἄλληλούϊα, Ἄλληλούϊα.

**Μετά λαμβάνει ὁ Ἱερεύς τὸ
θυμιατήριον καὶ εύλογεί κατά τό
συνήθης τρόπο, θυμιᾶ κύκλῳ τὴν ἀγίαν
Τράπεζαν, τὴν Πρόθεσιν, τό
Είκονοστάσι καὶ τὸν λαόν λέγοντας
μυστικῶς τό «Δεῦτε
προσκυνήσωμεν...» (γ'), καὶ εἴτα τὸν Ν'
ψαλμόν. Εἰ μέν ἐστι Κυριακή λέγει
τὸ «Ἀνάστασιν Χριστοῦ
θεασάμενοι...» καὶ τὸν Ν' ψαλμόν ἔως
τὸν στίχον «θυσία τῷ Θεῷ πνεῦμα
συντετριμμένον, καρδίαν
συντετριμμένην καὶ τεταπεινωμένην ὁ
Θεὸς οὐκ
έξουδενώσει.» Ἐπανερχόμενος εἰς τό
ἱερό, θυμιᾶ πάλιν τὴν ἀγίαν Τράπεζαν,
την Ἱεράν Πρόθεσιν καὶ τό Ἱερατείον
καὶ ἀποδίδει τό θυμιατήριον. Οἱ
ἱερουργούντες προσκυνοῦντες τρίς πρό
της ἀγίας Τραπέζης καὶ ἀσπαζόμενοι τό
Ἀντιμήνσιον καὶ τὴν ἀγίαν Τράπεζα,
λέγουσι καθ' ἐαυτοὺς τά τροπάρια
ταῦτα:
“**Ημαρτον είς σὲ Σωτήρ, ώς ὁ ἄσωτος
υίός· δέξαι με, Πάτερ, μετανοοῦντα καὶ
έλέησόν με ὁ Θεός.****

**Κράζω σοι Χριστὲ Σωτὴρ τοῦ τελώνου
τὴν φωνήν· Ἰλάσθητί μοι ὥσπερ ἐκείνῳ
καὶ ἐλέησόν με ὁ Θεός.**

**Εἶτα εἰς ἔκαστος ὑποκλινόμενος τοῖς
συλλειτουργοῖς λέγει:
Συγχωρήσατέ μοι, ἀδελφοὶ καὶ
συλλειτουργοί.**

**Καὶ πρὸς τὸν λαὸν ὑποκλινόμενοι, ἀπὸ
τῆς Ὦραίας Πύλης, λέγουν:
Τοῖς μισοῦσι καὶ ἀγαπῶσιν ἡμᾶς, ὁ
Θεός, συγχώρησον.**

**Καὶ ἀπέρχονται εἰς τὴν ἀγίαν Πρόθεσιν
καὶ προσκυνοῦσι τρὶς τὰ τίμια Δῶρα,
λέγουν ἐκ τρίτου:**

**Ο Θεὸς Ἰλάσθητί μοι τῷ ἀμαρτωλῷ καὶ
ἐλέησόν με.**

**Εἶτα ὁ Διάκονος λέγει:
”Ἐπαρον, Δέσποτα.**

**Οἱερεὺς ἄρας τὸν Ἄέρα ἐπιτίθησι τοῖς
ῷμοις τοῦ Διακόνου, λέγων:**

**Ἐν εἰρήνῃ ἐπάρατε τὰς χεῖρας ὑμῶν εἰς
τὰ ἅγια καὶ εὐλογεῖτε τὸν Κύριον.**

**Καὶ δίδει τὸ ἅγιον Δισκάριον εἰς τὸν
Διάκονον. Αὐτὸς δὲ λαμβάνει τὸ ἅγιον
Ποτήριον, λέγων:**

**Ἀνέβη ὁ Θεὸς ἐν ἀλαλαγμῷ, Κύριος ἐν
φωνῇ σάλπιγγος.**

·Ο Διάκονος μετὰ τοῦ Ἱερέως ἔξερχονται
ἐκ τῆς βορείας πύλης προπορευομένων
θυμιατηρίου, λαμπάδων καὶ
εξαπτερύγων καὶ διέρχονται τὸ
ἀριστερὸν κλῖτος καὶ τὸ μέσον τοῦ
Ναοῦ ποιοῦντες τὴν Μεγάλην
Εἴσοδον, τοῦ Διακόνου ἐκφωνοῦντος
μεγαλοφώνως:

Πάντων ὑμῶν, μνησθείη Κύριος ὁ Θεὸς
ἐν τῇ βασιλείᾳ αὐτοῦ· πάντοτε· νῦν καὶ
άεὶ καὶ εἰς τοὺς αἰῶνας τῶν αἰώνων.

ΧΟΡΟΣ: Ἄμήν.

Καί τοῦ Ἱερέως εἰσερχομένου, λέγει
πρός αὐτόν ὁ προεισελθών Διάκονος.
Τῆς Ἱερωσύνη σου μνησθείη Κύριος ὁ
Θεὸς ἐν τῇ βασιλείᾳ αὐτοῦ, πάντοτε,
νῦν καὶ ἀεὶ καὶ εἰς τοὺς αἰῶνας τῶν
αἰώνων.

Καί ὁ Ἱερεύς πρός αὐτόν.

Τῆς Ἱεροδιακονίας (Διακονίας) σου
μνησθείη Κύριος ὁ Θεὸς ἐν τῇ βασιλείᾳ
αὐτοῦ, πάντοτε, νῦν καὶ ἀεὶ καὶ εἰς
τοὺς αἰῶνας τῶν αἰώνων.

·Ο Ἱερεύς ἀποτίθησι τό ἄγιον ποτήριον
ἐν τῇ ἀγίᾳ Τραπέζῃ εἴτα αἱρει τόν ἄγιον
Δίσκον ἀπό τῆς τοῦ Διακόνου κεφαλῆς
καὶ τίθησιν αὐτόν ἐξ ἀριστερῶν τοῦ
ἄγιου Ποτηρίου. Καί λαβῶν τὸν Ἅέρα
ἀπὸ τῶν ὥμων τοῦ Διακόνου, καὶ

**Θυμιάσας αύτὸν σκεπάζει τά "Άγια
λέγων:**

**Ο εύσχήμων Ιωσὴφ ἀπὸ τοῦ ξύλου
καθελὼν τὸ ἄχραντόν σου σῶμα,
σινδόνι καθαρὰ εἰλήσας καὶ ἀρώμασιν,
ἐν μνήματι καινῷ κηδεύσας ἀπέθετο.**

ΔΙΑΚΟΝΟΣ: Ἅγαθυνον, Δέσποτα.

**Ο Ιερεύς θυμιῶν τρίς τὰ "Άγια, λέγει:
Ἄγαθυνον Κύριε ἐν τῇ εὐδοκίᾳ σου τὴν
Σιών καὶ οἰκοδομηθήτω τὰ τείχη
Ιερουσαλημ. Τότε εὐδοκήσεις θυσίαν
δικαιοσύνης, ἀναφορὰν καὶ
όλοκαυτώματα. Τότε ἀνοίσουσιν ἐπὶ τὸ
θυσιαστήριόν σου μόσχους
Ἀποδοὺς δὲ τὸ θυμιατὸν καὶ κλίνας τὴν
κεφαλήν, λέγει τῷ Διακόνῳ:
Μνήσθητί μου, ἀδελφὲ καὶ
συλλειτουργέ.**

ΔΙΑΚΟΝΟΣ.

Τῆς Ιερωσύνη σου μνησθείη Κύριος ὁ
Θεὸς ἐν τῇ βασιλείᾳ αὐτοῦ, πάντοτε,
νῦν καὶ ἀεὶ καὶ εἰς τοὺς αἰῶνας τῶν
αἰώνων.

**Εἶτα ὁ διάκονος, ὑποκλίνας τὴν
κεφαλήν, κρατῶν ἅμα καὶ τὸ Ὁράριον,
λέγει:**

Εὔξαι ὑπὲρ ἐμοῦ, δέσποτα ἄγιε.

ΙΕΡΕΥΣ.

**Πνεῦμα Ἅγιον ἐπελεύσεται ἐπὶ σὲ καὶ
δύναμις Ὑψίστου ἐπισκιάσει σοι.**

ΔΙΑΚΟΝΟΣ.

Αύτὸ τὸ Πνεῦμα συλλειτουργήσει ἡμῖν
πάσας τὰς ἡμέρας τῆς ζωῆς ἡμῶν.
Μνήσθητί μου, Δέσποτα ἄγιε.

ΙΕΡΕΥΣ.

Μνησθείη σου Κύριος ὁ Θεὸς ἐν τῇ
βασιλείᾳ αὐτοῦ, πάντοτε, νῦν καὶ ἀεὶ¹
καὶ εἰς τοὺς αἰῶνας τῶν αἰώνων.

ΔΙΑΚΟΝΟΣ: Ἄμήν.

Καὶ ἀσπασάμενος τὴν χεῖρα τοῦ Ἱερέως
ἐξέρχεται ἐν τῷ συνήθει τόπῳ
καὶ λέγει τά Πληρωτικά.

Πληρώσωμεν τὴν δέησιν ἡμῶν τῷ
Κυρίῳ.

ΧΟΡΟΣ: Κύριε, ἐλέησον.

ΔΙΑΚΟΝΟΣ.

Υπὲρ τῶν προτεθέντων τιμίων Δώρων,
τοῦ Κυρίου δεηθῶμεν.

Κύριε, ἐλέησον.

Υπὲρ τοῦ ἀγίου οἴκου τούτου καὶ τῶν
μετὰ πίστεως, εὐλαβείας καὶ φόβου
Θεοῦ εἰσιόντων ἐν αὐτῷ, τοῦ Κυρίου
δεηθῶμεν.

Κύριε, ἐλέησον.

Υπὲρ τοῦ ῥυσθῆναι ἡμᾶς ἀπὸ πάσης
θλίψεως, ὀργῆς, κινδύνου καὶ ἀνάγκης,
τοῦ Κυρίου δεηθῶμεν.

Κύριε, ἐλέησον.

Αντιλαβοῦ, σῶσον, ἐλέησον καὶ
διαφύλαξον ἡμᾶς ὁ Θεὸς τῇ σῇ χάριτι.

Κύριε, ἐλέησον.

Τὴν ἡμέραν πᾶσαν, τελείαν, ἀγίαν,
εἰρηνικήν καὶ ἀναμάρτητον, παρὰ τοῦ
Κυρίου αἱτησώμεθα.

Κύριε, ἐλέησον.

ΧΟΡΟΣ: Παράσχου Κύριε.

ΔΙΑΚΟΝΟΣ

Ἄγγελον εἰρήνης, πιστὸν ὄδηγόν,
φύλακα τῶν ψυχῶν καὶ τῶν σωμάτων
ἡμῶν, παρὰ τοῦ Κυρίου αἱτησώμεθα.

Παράσχου Κύριε.

Συγγνώμην καὶ ἄφεσιν τῶν ἀμαρτιῶν
καὶ τῶν πλημμελημάτων ἡμῶν, παρὰ
τοῦ Κυρίου αἱτησώμεθα.

Παράσχου Κύριε.

Τὰ καλὰ καὶ συμφέροντα ταῖς ψυχαῖς
ἡμῶν, καὶ εἰρήνην τῷ κόσμῳ, παρὰ τοῦ
Κυρίου αἱτησώμεθα.

Παράσχου Κύριε.

Τὸν ὑπόλοιπον χρόνον τῆς ζωῆς ἡμῶν,
ἐν εἰρήνῃ καὶ μετανοίᾳ ἐκτελέσαι, παρὰ
τοῦ Κυρίου αἱτησώμεθα.

Παράσχου Κύριε.

Χριστιανὰ τὰ τέλη τῆς ζωῆς ἡμῶν,
ἀνώδυνα, ἀνεπαίσχυντα, εἰρηνικά, καὶ
καλὴν ἀπολογίαν τὴν ἐπὶ τοῦ φοβεροῦ
βήματος τοῦ Χριστοῦ, αἱτησώμεθα.

Παράσχου Κύριε.

Της παναγίας, ἀχράντου,
ύπερευλογημένης, ἐνδόξου δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἅγίων

μνημονεύσαντες, ἐαυτοὺς καὶ ἀλλήλους
καὶ πᾶσαν τὴν ζωὴν ἡμῶν Χριστῷ τῷ
Θεῷ παραθώμεθα.

Σοὶ Κύριε.

Τούτων δὲ λεγομένων, ὁ Ἱερεὺς ἀναγινώσκει μυστικῶς τὴν ἔξῆς εὔχὴν τῆς Προθέσεως, μετὰ τὴν ἐν τῇ ἀγίᾳ Τραπέζῃ ἀπόθεσιν τῶν θείων Δώρων:

Κύριε ὁ Θεὸς ἡμῶν, ὁ κτίσας ἡμᾶς καὶ ἀγαγὼν εἰς τὴν ζωὴν ταύτην, ὁ ὑποδείξας ἡμῖν ὄδοὺς εἰς σωτηρίαν, ὁ χαρισάμενος ἡμῖν οὐρανίων μυστηρίων ἀποκάλυψιν, σὺ εἶ ὁ θέμενος ἡμᾶς εἰς τὴν διακονίαν ταύτην ἐν τῇ δυνάμει τοῦ Πνεύματός σου τοῦ Ἁγίου. Εύδόκησον δή, Κύριε, τοῦ γενέσθαι ἡμᾶς διακόνους τῆς καινῆς σου Διαθήκης, λειτουργοὺς τῶν ἀγίων σου Μυστηρίων, πρόσδεξαι ἡμᾶς προσεγγίζοντας τῷ ἀγίῳ σου θυσιαστηρίῳ, κατὰ τὸ πλῆθος τοῦ ἐλέους σου, ἵνα γενώμεθα ἄξιοι τοῦ προσφέρειν σοι τὴν λογικὴν ταύτην καὶ ἀναίμακτον θυσίαν ὑπὲρ τῶν ἡμετέρων ἀμαρτημάτων, καὶ τῶν τοῦ λαοῦ ἀγνοημάτων, ἦν προσδεξάμενος εἰς τὸ ἄγιον, ὑπερουράνιον καὶ νοερόν σου θυσιαστήριον εἰς ὄσμὴν εύωδίας, ἀντικατάπεμψον ἡμῖν τὴν χάριν τοῦ Ἁγίου σου Πνεύματος. Ἐπίβλεψον ἐφ' ἡμᾶς, ὁ Θεός, καὶ ἔπιδε ἐπὶ τὴν λατρείαν ἡμῶν ταύτην, καὶ πρόσδεξαι αὐτήν, ὡς

προσεδέξω Ἀβελ τὰ δῶρα, Νῶε τὰς
 θυσίας, Ἀβραὰμ τὰς ὄλοκαρπώσεις,
 Μωϋσέως καὶ Ἀαρὼν τὰς ιερωσύνας,
 Σαμουὴλ τὰς εἰρηνικάς. Ως προσεδέξω
 ἐκ τῶν ἀγίων σου Ἀποστόλων τὴν
 ἀληθινὴν ταύτην λατρείαν, οὕτω καὶ ἐκ
 τῶν χειρῶν ἡμῶν τῶν ἀμαρτωλῶν
 πρόσδεξαι τὰ Δῶρα ταῦτα, ἐν τῇ
 χρηστότητί σου, Κύριε, ἵνα,
 καταξιωθέντες λειτουργεῖν ἀμέμπτως
 τῷ ἀγίῳ σου θυσιαστηρίῳ, εὔρωμεν τὸν
 μισθὸν τῶν πιστῶν καὶ φρονίμων
 οἰκονόμων, ἐν τῇ ἡμέρᾳ τῇ φοβερᾷ τῆς
 ἀνταποδόσεώς σου τῆς δικαίας.

Διὰ τῶν οἰκτιρμῶν τοῦ μονογενοῦς σου
 Γίοῦ, μεθ' οὗ εὐλογητὸς εἴ, σὺν τῷ
 παναγίῳ καὶ ἀγαθῷ καὶ ζωοποιῷ σου
 Πνεύματι, νῦν καὶ ἀεὶ καὶ εἰς τοὺς
 αἰῶνας τῶν αἰώνων.

ΧΟΡΟΣ: Ἄμήν.

ΙΕΡΕΥΣ

Εἱρήνη πᾶσι.

ΧΟΡΟΣ: Καὶ τῷ πνεύματί σου.

ΔΙΑΚΟΝΟΣ

Ἀγαπήσωμεν ἀλλήλους, ἵνα ἐν ὁμονοίᾳ
 ὁμολογήσωμεν.

ΧΟΡΟΣ

Πατέρα, Γίὸν καὶ Ἀγιον Πνεῦμα,
 Τριάδα ὁμοούσιον καὶ ἀχώριστον.

Οἱερεὺς προσκυνήσας τρὶς ἀσπάζεται
 τὰ κεκαλυμμένα Ἅγια, πρῶτον τόν

**Δίσκον, εἴτα τό ἄγιον Ποτήριον καὶ τό
ἔμπροσθεν αύτοῦ ἄκρον τῆς ἀγίας
Τραπέζης λέγων καθ' ἐαυτόν τό:
Ἄγαπήσω σε, Κύριε, ἡ ἴσχύς μου,
Κύριος στερέωμά μου, καὶ καταφυγή
μου καὶ ῥύστης μου.**

**Καὶ ἐν συλλειτούργῳ, διδόασιν οἱ
Ἱερεῖς τόν ἀσπασμόν τῆς εἰρήνης,
ἀσπαζόμενοι ἀλλήλοις, ἀρχόμενοι ἐξ
ἀριστερῶν πρός τά δεξιά, καὶ τέλος τήν
τοῦ ἑτέρου δεξιάν χεῖρα, λέγοντες
διαλογικῶς ὁ εἶς·**

**·Ο Χριστὸς ἐν τῷ μέσῳ ἡμῶν·
καὶ ὁ ἔτερος·**

Καὶ ἔστι καὶ ἔσται.

ΔΙΑΚΟΝΟΣ

**Τὰς θύρας, τὰς θύρας. Ἐν σοφίᾳ
πρόσχωμεν.**

ΧΟΡΟΣ

- **Πιστεύω εἰς ἔνα Θεόν, Πατέρα,
Παντοκράτορα, ποιητὴν οὐρανοῦ καὶ
γῆς, ὄρατῶν τε πάντων καὶ ἀοράτων.**
- **Καὶ εἰς ἔνα Κύριον Ἰησοῦν Χριστόν,
τὸν Υἱὸν τοῦ Θεοῦ τὸν μονογενῆ, τὸν ἐκ
τοῦ Πατρὸς γεννηθέντα πρὸ πάντων
τῶν αἰώνων· φῶς ἐκ φωτός, Θεὸν
ἀληθινὸν ἐκ Θεοῦ ἀληθινοῦ,
γεννηθέντα οὐ ποιηθέντα, ὁμοούσιον
τῷ Πατρί, δι' οὗ τὰ πάντα ἐγένετο.**

- **Τὸν δι' ἡμᾶς τοὺς ἀνθρώπους καὶ διὰ τὴν ἡμετέραν σωτηρίαν κατελθόντα ἐκ τῶν οὐρανῶν καὶ σαρκωθέντα ἐκ Πνεύματος Ἅγιου καὶ Μαρίας τῆς Παρθένου καὶ ἐνανθρωπήσαντα.**
- **Σταυρωθέντα τε ὑπὲρ ἡμῶν ἐπὶ Ποντίου Πιλάτου, καὶ παθόντα καὶ ταφέντα. Καὶ ἀναστάντα τῇ τρίτῃ ἡμέρᾳ κατὰ τὰς Γραφάς. Καὶ ἀνελθόντα εἰς τοὺς οὐρανοὺς καὶ καθεζόμενον ἐκ δεξιῶν τοῦ Πατρός. Καὶ πάλιν ἔρχόμενον μετὰ δόξης κρῖναι ζῶντας καὶ νεκρούς, οὗ τῆς βασιλείας οὐκ ἔσται τέλος.**
- **Καὶ εἰς τὸ Πνεῦμα τὸ Ἅγιον, τὸ κύριον, τὸ ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διὰ τῶν προφητῶν.**
- **Εἰς μίαν, Ἅγιαν, Καθολικὴν καὶ Ἀποστολικὴν Ἐκκλησίαν. Ὁμολογῶ ἐν βάπτισμα εἰς ἄφεσιν ἀμαρτιῶν.**
Προσδοκῶ ἀνάστασιν νεκρῶν. Καὶ ζωὴν τοῦ μέλλοντος αἰῶνος. Ἄμην.

ΔΙΑΚΟΝΟΣ.

Στῶμεν καλῶς· στῶμεν μετὰ φόβου· πρόσχωμεν τὴν ἀγίαν Ἀναφορὰν ἐν εἰρήνῃ προσφέρειν.

ΧΟΡΟΣ: "Ελεον εἰρήνης, Θυσίαν αἰνέσεως.

**ΌΙερεύς, ρίπίζων τὰ Ἀγια μετά
ριπιδίου, ἢ μή ὅντος, μετά τοῦ Ἅέρος
καὶ εἴτα ἐκφωνεῖ:**

**Ἡ χάρις τοῦ Κυρίου ἡμῶν Ἰησοῦ
Χριστοῦ καὶ ἡ ἀγάπη τοῦ Θεοῦ καὶ
Πατρὸς καὶ ἡ κοινωνία τοῦ Ἅγίου
Πνεύματος εἴη μετὰ πάντων ὑμῶν.
Καὶ στραφεὶς πρὸς τὸν λαὸν εὐλογεῖ
αὐτὸν διὰ χειρός αὐτοῦ.**

ΧΟΡΟΣ.

**Καὶ μετὰ τοῦ πνεύματός σου.
ΌΙερεύς, ὑψῶν ἀμφοτέρας τὰς χεῖρας,
λέγει:**

"Ανω σχῶμεν τὰς καρδίας.

ΧΟΡΟΣ

**"Εχομεν πρὸς τὸν Κύριον.
Καὶ στραφεὶς πρὸς ἀνατολάς λέγει:
Εύχαριστήσωμεν τῷ Κυρίῳ.
ΧΟΡΟΣ:"Αξιον καὶ δίκαιον.**

**ΌΙερεύς κλινόμενος ἀπάρχεται τῆς
ἀγίας Ἀναφορᾶς:**

Ο "Ων, Δέσποτα, Κύριε Θεέ, Πάτερ
Παντοκράτορ προσκυνητέ, ἄξιον ως
ἀληθῶς, καὶ δίκαιον καὶ πρέπον τῇ
μεγαλοπρεπείᾳ τῆς ἀγιωσύνης σου, σὲ
αἰνεῖν, σὲ ὑμνεῖν, σὲ εὐλογεῖν, σὲ
προσκυνεῖν, σοὶ εύχαριστεῖν, σὲ
δοξάζειν τὸν μόνον ὅντως ὅντα Θεόν,
καὶ σοὶ προσφέρειν ἐν καρδίᾳ

συντετριμμένη, καὶ πνεύματι
 ταπεινώσεως τὴν λογικὴν ταύτην
 λατρείαν ἡμῶν, ὅτι σὺ εἶ ὁ χαρισάμενος
 ἡμῖν τὴν ἐπίγνωσιν τῆς σῆς ἀληθείας.
 Καὶ τὶς ἱκανὸς λαλῆσαι τὰς δυναστείας
 σου; ἀκουστὰς ποιῆσαι πάσας τὰς
 αἰνέσεις σου; ἢ διηγήσασθαι πάντα τὰ
 θαυμάσιά σου ἐν παντὶ καιρῷ; Δέσποτα
 τῶν ἀπάντων, Κύριε οὐρανοῦ καὶ γῆς,
 καὶ πάσης κτίσεως, ὄρωμένης τε καὶ οὐχ
 ὄρωμένης, ὁ καθήμενος ἐπὶ θρόνου
 δόξης, καὶ ἐπιβλέπων ἀβύσσους,
 ἄναρχε, ἀόρατε, ἀκατάληπτε,
 ἀπερίγραπτε, ἀναλλοίωτε, ὁ Πατὴρ τοῦ
 Κυρίου ἡμῶν Ἰησοῦ Χριστοῦ, τοῦ
 μεγάλου Θεοῦ καὶ Σωτῆρος, τῆς ἐλπίδος
 ἡμῶν, ὃς ἔστιν εἰκὼν τῆς σῆς
 ἀγαθότητος, σφραγὶς ἰσότυπος, ἐν
 ἑαυτῷ δεικνὺς σε τὸν Πατέρα, Λόγος
 ζῶν, Θεὸς ἀληθινός, ἡ πρὸ αἰώνων
 σοφία, ζωή, ἀγιασμός, δύναμις, τὸ φῶς
 τὸ ἀληθινόν, παρ' οὗ τὸ Πνεῦμα τὸ
 ἄγιον ἔξεφάνη, τὸ τῆς ἀληθείας Πνεῦμα,
 τὸ τῆς υἱοθεσίας χάρισμα, ὁ ἀρραβών
 τῆς μελλούσης κληρονομίας, ἡ ἀπαρχὴ
 τῶν αἰώνιων ἀγαθῶν, ἡ ζωοποιὸς
 δύναμις, ἡ πηγὴ τοῦ ἀγιασμοῦ, παρ' οὗ
 πᾶσα κτίσις λογική τε καὶ νοερά,
 δυναμούμένη, σοὶ λατρεύει, καὶ σοὶ τὴν
 ἀΐδιον ἀναπέμπει δοξολογίαν, ὅτι τὰ
 σύμπαντα δοῦλα σά· Σὲ γὰρ αἰνοῦσιν

”Ἄγγελοι, Ἀρχάγγελοι, Θρόνοι,
 Κυριότητες, Ἀρχαί, Ἔξουσίαι, Δυνάμεις,
 καὶ τὰ πολυόμματα Χερουβείμ, Σοὶ
 παρίστανται κύκλῳ τὰ Σεραφείμ, ἔξ
 πτέρυγες τῷ ἐνί, καὶ ἔξ πτέρυγες τῷ ἐνί,
 καὶ ταῖς μὲν δυσὶ κατακαλύπτουσι τὰ
 πρόσωπα ἑαυτῶν, ταῖς δὲ δυσὶ τοὺς
 πόδας, καὶ ταῖς δυσὶ πετόμενα,
 κέκραγεν ἔτερον πρὸς τὸ ἔτερον,
 ἀκαταπαύστοις στόμασιν, ἀσιγήτοις
 δοξολογίαις.

**Τὸν ἐπινίκιον ὅμνον ἄδοντα, βοῶντα,
 κεκραγότα καὶ λέγοντα·**

ΧΟΡΟΣ.

”**Ἄγιος, ἄγιος, ἄγιος Κύριος Σαβαώθ·**
πλήρης ὁ οὐρανὸς καὶ ἡ γῆ τῆς δόξης
σου, ὡσαννὰ ἐν τοῖς ὑψίστοις.
Εὔλογημένος ὁ ἐρχόμενος ἐν ὀνόματι
Κυρίου. Ωσαννὰ ὁ ἐν τοῖς ὑψίστοις.

Τούτου λεγομένου, λαβών ὁ Διάκονος
 τόν ἀστερίσκον ἐκ τοῦ ἀγίου Δίσκου,
 ποιεῖ σταυροῦ τύπον ἐπάνω αὐτοῦ καὶ,
 ἀποσπογίσας καὶ ἀσπασάμενος αὐτόν,
 ἀποτίθησι μετά τοῦ ἀέρος.

”**Ο δέ Ιερεὺς κλινόμενος ἐπεύχεται·**

Μετὰ τούτων τῶν μακαρίων Δυνάμεων,
Δέσποτα φιλάνθρωπε, καὶ ἡμεῖς οἱ
ἀμαρτωλοὶ βοῶμεν καὶ λέγομεν· ”**Ἄγιος**
εῖ, ὡς ἀληθῶς, καὶ πανάγιος, καὶ οὐκ

ἔστι μέτρον τῇ μεγαλοπρεπείᾳ τῆς
 ἀγιωσύνης σου, καὶ ὅσιος ἐν πᾶσι τοῖς
 ἔργοις σου, ὅτι ἐν δικαιοσύνῃ καὶ κρίσει
 ἀληθινῇ πάντα ἐπήγασες ἡμῖν· πλάσας
 γὰρ τὸν ἄνθρωπον, χοῦν λαβὼν ἀπὸ τῆς
 γῆς, καὶ εἰκόνι τῇ σῇ, ὁ Θεός, τιμήσας,
 τέθεικας αὐτὸν ἐν τῷ Παραδείσῳ τῆς
 τρυφῆς, ἀθανασίαν ζωῆς, καὶ
 ἀπόλαυσιν αἰωνίων ἀγαθῶν, ἐν τῇ
 τηρήσει τῶν ἐντολῶν σου,
 ἐπαγγειλάμενος αὐτῷ, ἀλλὰ
 παρακούσαντα σοῦ τοῦ ἀληθινοῦ Θεοῦ,
 τοῦ κτίσαντος αὐτόν, καὶ τῇ ἀπάτῃ τοῦ
 ὄφεως ὑπαχθέντα, νεκρωθέντα τε τοῖς
 οἰκείοις αὐτοῦ παραπτώμασιν,
 ἔξωρίσας αὐτὸν ἐν τῇ δικαιοκρισίᾳ σου,
 ὁ Θεός, ἐκ τοῦ Παραδείσου εἰς τὸν
 κόσμον τοῦτον, καὶ ἀπέστρεψας εἰς τὴν
 γῆν ἐξ ἣς ἐλήφθη, οἰκονομῶν αὐτῷ τὴν
 ἐκ παλιγγενεσίας σωτηρίαν, τὴν ἐν αὐτῷ
 τῷ Χριστῷ σου· οὐ γὰρ ἀπεστράφης τὸ
 πλάσμα σου εἰς τέλος, ὃ ἐποίησας,
 ἀγαθέ, ούδε ἐπελάθου ἔργου χειρῶν
 σου, ἀλλ' ἐπεσκέψω πολυτρόπως, διὰ
 σπλάγχνα ἐλέους σου. Προφήτας
 ἔξαπέστειλας, ἐποίησας δυνάμεις διὰ
 τῶν Ἅγίων σου, τῶν καθ' ἐκάστην
 γενεὰν εὔαρεστησάντων σοι, ἐλάλησας
 ἡμῖν διὰ στόματος τῶν δούλων σου τῶν
 Προφητῶν, προκαταγγέλλων ἡμῖν τὴν
 μέλλουσαν ἔσεσθαι σωτηρίαν, νόμον

ἔδωκας εἰς βοήθειαν, Ἄγγέλους
 ἐπέστησας φύλακας. "Οτε δὲ ἦλθε τὰ
 πλήρωμα τῶν καιρῶν, ἐλάλησας ἡμῖν ἐν
 αὐτῷ τῷ Υἱῷ σου, δι' οὗ καὶ τοὺς αἰῶνας
 ἐποίησας, ὃς, ὃν ἀπάγαυσμα τῆς δόξης
 σου, καὶ χαρακτήρ τῆς ὑποστάσεώς σου,
 φέρων τε τὰ πάντα τῷ ρήματι τῆς
 δυνάμεως αὐτοῦ, οὐχ ἀρπαγμὸν
 ἤγήσατο τὸ εἶναι ἵσα σοὶ τῷ Θεῷ καὶ
 Πατρί, ἀλλά, Θεὸς ὃν προαιώνιος, ἐπὶ
 τῆς γῆς ὥφθη, καὶ τοῖς ἀνθρώποις
 συνανεστράφη, καὶ ἐκ Παρθένου ἀγίας
 σαρκωθείς, ἐκένωσεν ἐαυτόν, μορφὴν
 δούλου λαβών, σύμμορφος γενόμενος
 τῷ σώματι τῆς ταπεινώσεως ἡμῶν, ἵνα
 ἡμᾶς συμμόρφους ποιήσῃ τῆς εἰκόνος
 τῆς δόξης αὐτοῦ. Ἐπειδὴ γὰρ δι'
 ἀνθρώπου ἡ ἀμαρτία εἰσῆλθεν εἰς τὸν
 κόσμον, καὶ διὰ τῆς ἀμαρτίας ὁ
 Θάνατος, ηύδόκησεν ὁ μονογενῆς σου
 Υἱός, ὁ ὃν ἐν τοῖς κόλποις σοῦ τοῦ Θεοῦ
 καὶ Πατρός, γενόμενος ἐκ γυναικός, τῆς
 ἀγίας Θεοτόκου καὶ ἀειπαρθένου
 Μαρίας, γενόμενος ὑπὸ νόμον,
 κατακρῖναι τὴν ἀμαρτίαν ἐν τῇ σαρκὶ
 αὐτοῦ, ἵνα οἱ ἐν τῷ Ἀδάμ
 ἀποθνήσκοντες, ζωοποιηθῶσιν ἐν αὐτῷ
 τῷ Χριστῷ σου, καὶ ἐμπολιτευσάμενος
 τῷ κόσμῳ τούτῳ, δοὺς προστάγματα
 σωτηρίας, ἀποστήσας ἡμᾶς τῆς πλάνης
 τῶν εἰδώλων, προσήγαγε τῇ ἐπιγνώσει

σοῦ τοῦ ἀληθινοῦ Θεοῦ καὶ Πατρός,
 κτησάμενος ἡμᾶς ἐαυτῷ λαὸν
 περιούσιον, βασίλειον ἱεράτευμα, ἔθνος
 ἄγιον, καὶ καθαρίσας ἐν ὕδατι, καὶ
 ἀγιάσας τῷ Πνεύματι τῷ ἀγίῳ, ἔδωκεν
 ἐαυτόν ἀντάλλαγμα τῷ θανάτῳ, ἐν ᾧ
 κατειχόμεθα, πεπραμένοι ύπὸ τὴν
 ἀμαρτίαν, καὶ κατελθὼν διὰ τοῦ
 Σταυροῦ εἰς τόν, Ἄδην, ἵνα πληρώσῃ
 ἐαυτοῦ τὰ πάντα, ἔλυσε τάς ὁδύνας τοῦ
 θανάτου, καὶ ἀναστὰς τῇ τρίτῃ ἡμέρᾳ,
 καὶ ὀδοποιήσας πάσῃ σαρκὶ τὴν ἐκ
 νεκρῶν Ἀνάστασιν, καθότι οὐκ ἦν
 δυνατὸν κρατεῖσθαι ύπὸ τῆς φθορᾶς τὸν
 ἀρχηγόν τῆς ζωῆς, ἐγένετο ἀπαρχὴ τῶν
 κεκοιμημένων, πρωτότοκος ἐκ τῶν
 νεκρῶν, ἵνα ἦ αὐτὸς τὰ πάντα ἐν πᾶσι
 πρωτεύων· καὶ ἀνελθὼν εἰς τοὺς
 οὐρανούς, ἐκάθισεν ἐν δεξιᾷ τῆς
 μεγαλωσύνης σου ἐν ὑψηλοῖς, ὃς καὶ
 ἦξει, ἀποδοῦναι ἐκάστῳ κατὰ τὰ ἔργα
 αὐτοῦ. Κατέλιπε δὲ ἡμῖν ὑπομνήματα
 τοῦ σωτηρίου αὐτοῦ πάθους ταῦτα, ἃ
 προτεθείκαμεν ἐνώπιόν σου, κατὰ τὰς
 αὐτοῦ ἐντολάς. Μέλλων γὰρ ἔξιέναι ἐπὶ
 τὸν ἐκούσιον, καὶ ἀοίδιμον καὶ
 ζωοποιὸν αὐτοῦ θάνατον, τῇ νυκτὶ, ἦ
 παρεδίδου ἐαυτὸν ύπὲρ τῆς τοῦ κόσμου
 ζωῆς, λαβὼν ἄρτον ἐπὶ τῶν ἀγίων αὐτοῦ
 καὶ ἀχράντων χειρῶν, καὶ ἀναδείξας σοὶ

τῷ Θεῷ καὶ Πατρί, εὐχαριστήσας,
εύλογήσας, ἀγιάσας, κλάσας.

”Εδωκε τοῖς ἀγίοις αὐτοῦ Μαθηταῖς καὶ
Ἄποστόλοις, εἰπών· Λάβετε,
φάγετε. Τοῦτο μού ἔστι τὸ Σῶμα, τὸ
ύπερ ὑμῶν κλώμενον εἰς ἄφεσιν
ἀμαρτιῶν.

Ἄμήν.

’Ομοίως καὶ τὸ ποτήριον ἐκ τοῦ
γεννήματος τῆς ἀμπέλου λαβών,
κεράσας, εὐχαριστήσας, εύλογήσας,
ἀγιάσας.

”Εδωκε τοῖς ἀγίοις αὐτοῦ Μαθηταῖς καὶ
Ἄποστόλοις, εἰπών· Πίετε ἐξ αὐτοῦ
πάντες. Τοῦτο ἔστι τὸ Αἷμα μου, το τῆς
Καινῆς Διαθήκης, τὸ ύπερ ἡμῶν καὶ
πολλῶν ἐκχυνόμενον εἰς ἄφεσιν
ἀμαρτιῶν.

Ἄμήν.

Τοῦτο ποιεῖτε εἰς τὴν ἐμὴν ἀνάμνησιν·
όσακις γὰρ ἂν ἐσθίητε τὸν Ἀρτὸν
τοῦτον, καὶ τὸ Ποτήριον τοῦτο πίνητε,
τὸν ἐμὸν θάνατον καταγγέλλετε, τὴν
ἐμὴν Ἀνάστασιν ὁμολογεῖτε.
Μεμνημένοι οὖν, Δέσποτα, καὶ ἡμεῖς
τῶν σωτηρίων αὐτοῦ Παθημάτων, τοῦ

ζωοποιοῦ Σταυροῦ, τῆς τριημέρου
 Ταφῆς, τῆς ἐκ νεκρῶν Ἀναστάσεως, τῆς
 εἰς οὐρανοὺς Ἄνοδου, τῆς ἐκ δεξιῶν σοῦ
 τοῦ Θεοῦ καὶ Πατρὸς Καθέδρας, καὶ τῆς
 ἐνδόξου καὶ φοβερᾶς δευτέρας αύτοῦ
 Παρουσίας.

**Τὰ Σὰ ἐκ τῶν Σῶν, σοὶ προσφέρομεν
 κατὰ πάντα, καὶ διὰ πάντα.**

ΧΟΡΟΣ

**Σὲ ύμνοῦμεν, σὲ εὔλογοῦμεν, σοὶ
 εύχαριστοῦμεν, Κύριε, καὶ δεόμεθά
 σου, ὁ Θεὸς ἡμῶν.**

ΙΕΡΕΥΣ

**Διὰ τοῦτο, Δέσποτα, Πανάγιε καὶ ἡμεῖς
 οἱ ἀμαρτωλοὶ καὶ ἀνάξιοι δοῦλοι σου οἱ
 καταξιωθέντες λειτουργεῖν τῷ ἀγίῳ σου
 θυσιαστηρίῳ, οὐ διὰ τὰς δικαιοσύνας
 ἡμῶν (οὐ γὰρ ἐποιήσαμέν τι ἀγαθὸν ἐπὶ¹
 τῆς γῆς), ἀλλὰ διὰ τὰ ἔλέη σου καὶ τοὺς
 οἰκτιρμούς σου, οὓς ἔξεχες πλουσίως
 ἐφ' ἡμᾶς, θαρροῦντες προσεγγίζομεν τῷ
 ἀγίῳ σου θυσιαστηρίῳ, καὶ προθέντες
 τὰ ἀντίτυπα τοῦ ἀγίου Σώματος καὶ
 Αἵματος τοῦ Χριστοῦ σου, σοῦ δεόμεθα,
 καὶ σὲ παρακαλοῦμεν, Ἀγιε, Ἀγίων,
 εύδοκίᾳ τῆς σῆς ἀγαθότητος, ἐλθεῖν τὸ
 Πνεῦμά σου τὸ Ἀγιον ἐφ' ἡμᾶς, καὶ ἐπὶ¹
 τὰ προκείμενα Δῶρα ταῦτα, καὶ**

εύλογῆσαι αὐτά, καὶ ἀγιάσαι, καὶ
ἀναδεῖξαι.

ΔΙΑΚΟΝΟΣ

Εύλόγησον, δέσποτα, τὸν ἄγιον Ἀρτον.

Καί ὁ Ἱερεύς ἐπάνω τοῦ ἀγίου Ἀρτον
εύλογῶν λέγει:

Τὸν μὲν ἄρτον τοῦτον, αὐτὸ τὸ τίμιον

Σῶμα τοῦ Κυρίου καὶ Θεοῦ καὶ
Σωτῆρος ἡμῶν Ἰησοῦ Χριστοῦ.

ΔΙΑΚΟΝΟΣ: Ἄμήν. Εύλόγησον,
Δέσποτα, τὸ Ἅγιον Ποτήριον.

Καί ὁ Ἱερεύς ἐπάνω τοῦ ἀγίου
Ποτηρίου εύλογῶν λέγει:

Τὸ δὲ ἐν τῷ ποτηρίῳ τούτῳ, αὐτὸ τὸ
τίμιον Αἷμα τοῦ Κυρίου καὶ Θεοῦ καὶ
Σωτῆρος ἡμῶν Ἰησοῦ Χριστοῦ.

ΔΙΑΚΟΝΟΣ: Ἄμήν. Εύλόγησον,
Δέσποτα, συναμφότερα.

Καί ὁ Ἱερεύς εύλογῶν αμφότερα τὸν
ἄγιον Ἀρτον καὶ τὸ ποτήριον λέγει:

Τὸ ἐκχυθέν ὑπέρ τῆς τοῦ κόσμου ζωῆς
καὶ σωτηρίας.

ΔΙΑΚΟΝΟΣ: Ἄμήν. Ἄμήν. Ἄμήν.

ΙΕΡΕΥΣ

Ὕμᾶς δὲ πάντας, τοὺς ἐκ τοῦ ἐνὸς Ἀρτοῦ
καὶ τοῦ Ποτηρίου μετέχοντας, ἐνώσαις
ἀλλήλοις εἰς ἐνὸς Πνεύματος Ἅγιου
κοινωνίαν, καὶ μηδένα ἡμῶν εἰς κρῖμα, ἢ
εἰς κατάκριμα ποιήσαις μετασχεῖν τοῦ
ἀγίου Σώματος, καὶ Αἵματος τοῦ
Χριστοῦ σου, ἀλλ' ἵνα εὕρωμεν ἔλεον

καὶ χάριν μετὰ πάντων τῶν, Ἅγίων, τῶν
 ἀπ' αἰῶνός σοι εὔαρεστησάντων,
 Προπατόρων, Πατέρων, Πατριαρχῶν,
 Προφητῶν, Ἀποστόλων, Κηρύκων,
 Εὐαγγελιστῶν, Μαρτύρων,
 Όμολογητῶν, Διδασκάλων, καὶ παντὸς
 πνεύματος δικαιού ἐν πίστει
 τετελειωμένου.

**Καὶ θυμιῶν τρίς κατέμπροσθεν τῆς
 ἀγίας Τραπέζης λέγει ἐκφώνως:**

'Εξαιρέτως τῆς Παναγίας, ἀχράντου,
 ὑπερευλογημένης, ἐνδόξου, Δεσποίνης
 ἡμῶν Θεοτόκου καὶ ἀειπαρθένου
 Μαρίας.

ΧΟΡΟΣ

**Ἐπὶ σοὶ χαίρει, Κεχαριτωμένῃ, πᾶσα ἡ
 κτίσις. Ἅγγέλων τὸ σύστημα καὶ
 ἀνθρώπων τὸ γένος, ἡγιασμένε ναὲ καὶ
 παράδεισε λογικέ, παρθενικὸν καύχημα,
 ἐξ ἣς Θεός ἐσαρκώθη καὶ παιδίον
 γέγονεν, ὁ πρὸ αἰώνων ὑπάρχων Θεὸς
 ἡμῶν· τὴν γὰρ σὴν μήτραν θρόνον
 ἐποίησε, καὶ τὴν σὴν γαστέρα
 πλατυτέραν οὐρανῶν ἀπειργάσατο. Ἐπὶ
 σοὶ χαίρει, Κεχαριτωμένῃ, πᾶσα ἡ
 κτίσις δόξα σοι.**

**Εἶτα ἐπιδίδωσι τό θυμιατήριον τῷ
 Διακόνῳ, ὁ Ἱερεύς κλινόμενος εὔχεται:**

Τοῦ ἀγίου Ἰωάννου, Προφήτου,
 Προδρόμου καὶ Βαπτιστοῦ, τῶν ἀγίων
 ἐνδόξων καὶ πανευφήμων Ἀποστόλων,
 τοῦ ἀγίου (**τοῦ δεῖνος**), οὗ καὶ τὴν
 μνήμην ἐπιτελοῦμεν, καὶ πάντων σου
 τῶν Ἅγιων, ὃν ταῖς ἱκεσίαις ἐπίσκεψαι
 ἡμᾶς, ὁ Θεός.

Καὶ μνήσθητι πάντων τῶν
 προκεκοιμημένων ἐπ' ἐλπίδι
 ἀναστάσεως ζωῆς αἰώνιου (**καὶ**
μνημονεύει ἐνταῦθα ὄνομαστὶ καὶ ὃν
βούλεται τεθνεώτων), καὶ ἀνάπτασον
 αὐτούς, ὅπου ἐπισκοπεῖ τὸ φῶς τοῦ
 προσώπου σου.

Ἐτι σοῦ δεόμεθα· Μνήσθητι, Κύριε, τῆς
 Ἅγίας σου Καθολικῆς καὶ Ἀποστολικῆς
 Ἑκκλησίας, τῆς ἀπὸ περάτων ἔως
 περάτων τῆς οἰκουμένης, καὶ
 εἰρήνευσον αὐτήν, ἵν περιεποιήσω τῷ
 τιμίῳ Αἵματι τοῦ Χριστοῦ σου, καὶ τὸν
 ἄγιον Οἶκον τοῦτον στερέωσον μέχρι¹
 τῆς συντελείας τοῦ αἰῶνος·

Μνήσθητι, Κύριε, τῶν τὰ Δῶρά σοι
 ταῦτα προσκομισάντων, καὶ ὑπὲρ ὃν,
 καὶ δι' ὃν, καὶ ἐφ' οἷς αὐτὰ
 προσεκόμισαν·

Μνήσθητι, Κύριε, τῶν
 καρποφορούντων, καὶ καλλιεργούντων
 ἐν ταῖς ἀγίαις σου Ἑκκλησίαις καὶ

μεμνημένων τῶν πενήτων. Ἄμειψαι
αύτούς τοῖς πλουσίοις σου καὶ
ἐπουρανίοις χαρίσμασι, χάρισαι αύτοῖς
ἀντὶ τῶν ἐπιγείων, τὰ ἐπουράνια, ἀντὶ¹
τῶν προσκαίρων, τὰ αἰώνια, ἀντὶ τῶν
φθαρτῶν, τὰ ἄφθαρτα.

Μνήσθητι, Κύριε, τῶν ἐν ἐρημίαις, καὶ
ὅρεσι, καὶ σπηλαίοις, καὶ ταῖς ὄπαῖς τῆς
γῆς.

Μνήσθητι, Κύριε, τῶν ἐν παρθενίᾳ, καὶ
εὐλαβείᾳ καὶ ἀσκήσει, καὶ σεμνῇ
πολιτείᾳ διαγόντων.

Μνήσθητι, Κύριε, πάσης ἀρχῆς καὶ
ἐξουσίας, οὓς ἐδικαίωσας βασιλεύειν
ἐπὶ τῆς γῆς. Χάρισαι αύτοῖς βαθεῖαν καὶ
ἀναφαίρετον εἰρήνην, λάλησον εἰς τὴν
καρδίαν αύτῶν ἀγαθὰ ὑπὲρ τῆς
Ἐκκλησίας σου καὶ παντὸς τοῦ λαοῦ
σου, ἵνα ἐν τῇ γαλήνῃ αύτῶν ἥρεμον καὶ
ἡσύχιον βίον διάγωμεν, ἐν πάσῃ
εὔσεβείᾳ καὶ σεμνότητι. Τοὺς ἀγαθούς,
ἐν τῇ ἀγαθότητί σου διατήρησον. Τοὺς
πονηρούς, ἀγαθοὺς ποίησον ἐν τῇ
χρηστότητί σου.

Μνήσθητι, Κύριε, τοῦ περιεστῶτος
λαοῦ, καὶ τῶν δι' εὐλόγους αἰτίας
ἀπολειφθέντων, καὶ ἐλέησον αύτοὺς καὶ
ἡμᾶς, κατὰ τὸ πλῆθος τοῦ ἐλέους
σου. Τὰ ταμεῖα αύτῶν ἔμπλησον παντὸς
ἀγαθοῦ, τὰς συζυγίας αύτῶν ἐν εἰρήνῃ
καὶ ὁμονοίᾳ διατήρησον, τὰ νήπια

ἔκθρεψον, τὴν νεότητα παιδαγώγησον,
 τὸ γῆρας περικράτησον, τοὺς
 ὀλιγοψύχους παραμύθησαι, τοὺς
 ἐσκορπισμένους ἐπισυνάγαγε, τοὺς
 πεπλανημένους ἐπανάγαγε, καὶ
 σύναψον τῇ Ἅγιᾳ σου Καθολικῇ, καὶ
 Ἀποστολικῇ Ἐκκλησίᾳ. Τοὺς
 ὄχλουμένους ὑπὸ πνευμάτων
 ἀκαθάρτων ἐλευθέρωσον, τοῖς πλέοντι
 σύμπλευσον, τοῖς ὁδοιποροῦσι
 συνόδευσον, χηρῶν πρόστηθι, ὄρφανῶν
 ὑπεράσπισον, αἰχμαλώτους ῥῦσαι,
 νοσοῦντας Ἱασαι.

Τῶν ἐν βήμασι, καὶ μετάλλοις, καὶ
 ἔξορίαις, καὶ πικραῖς δουλείαις, καὶ
 πάσῃ θλίψει καὶ ἀνάγκῃ καὶ περιστάσει
 ὅντων, μνημόνευσον, ὁ Θεός, καὶ
 πάντων τῶν δεομένων τῆς μεγάλης σου
 εὔσπλαγχνίας, καὶ τῶν ἀγαπώντων ἡμᾶς
 καὶ τῶν μισούντων, καὶ τῶν
 ἐντειλαμένων ἡμῖν τοῖς ἀναξίοις
 εὕχεσθαι ὑπὲρ αὐτῶν. Καὶ παντὸς τοῦ
 Λαοῦ σου μνήσθητι, Κύριε, ὁ Θεὸς
 ἡμῶν, καὶ ἐπὶ πάντας ἔκχεον τὸ
 πλούσιόν σου ἔλεος, πᾶσι παρέχων τὰ
 πρὸς σωτηρίαν αἰτήματα.

Καὶ ᾧν ἡμεῖς οὐκ ἔμνημονεύσαμεν, δι'
 ἄγνοιαν ἢ λήθην, ἢ πλῆθος ὀνομάτων,
 αὐτὸς μνημόνευσον, ὁ Θεός, ὁ εἰδὼς
 ἐκάστου τὴν ἡλικίαν, καὶ τὴν
 προσηγορίαν, ὁ εἰδὼς ἔκαστον ἐκ

κοιλίας μητρὸς αύτοῦ. Σὺ γὰρ εἶ, Κύριε,
ἡ βοήθεια τῶν ἀβοηθήτων, ἡ ἐλπὶς τῶν
ἀπηλπισμένων, ὁ τῶν χειμαζομένων
σωτήρ, ὁ τῶν πλεόντων λιμήν, ὁ τῶν
νοσούντων ἰατρός. Αὐτὸς τοῖς πᾶσι τὰ
πάντα γενοῦ, ὁ εἰδὼς ἔκαστον, καὶ τὸ
αἴτημα αύτοῦ, οἶκον, καὶ τὴν χρείαν
αύτοῦ.

Πῦσαι, Κύριε, τὴν πόλιν καὶ χώραν
ταύτην, καὶ πᾶσαν πόλιν, καὶ χώραν,
ἀπὸ λιμοῦ, λοιμοῦ, σεισμοῦ,
καταποντισμοῦ, πυρός, μαχαίρας,
ἐπιδρομῆς ἀλλοφύλων, καὶ ἐμφυλίου
πολέμου.

Ἐν πρώτοις, μνήσθητι, Κύριε, τοῦ
Ἄρχιεπισκόπου ἡμῶν (**δεῖνος**), ὃν
χάρισαι ταῖς ἀγίαις σου Ἐκκλησίαις ἐν
εἱρήνῃ, σῶον, ἔντιμον, ὕγια,
μακροημερεύοντα, καὶ ὄρθοτομοῦντα
τὸν λόγον τῆς σῆς ἀληθείας.

ΔΙΑΚΟΝΟΣ:

Καὶ ὅν ἔκαστος κατὰ διάνοιαν ἔχει, καὶ
πάντων καὶ πασῶν.

ΧΟΡΟΣ: **Καὶ πάντων καὶ πασῶν.**

ΙΕΡΕΥΣ

Μνήσθητι, Κύριε, πάσης Ἐπισκοπῆς
Ὀρθοδόξων, τῶν ὄρθοτομούντων τὸν
λόγον τῆς σῆς ἀληθείας.

Μνήσθητι, Κύριε, κατὰ τὸ πλῆθος τῶν
οἰκτιρμῶν σου, καὶ τῆς ἐμῆς

άναξιότητος, συγχώρησόν μοι πᾶν
πλημμέλημα ἐκούσιόν τε καὶ ἀκούσιον,
καὶ μὴ διὰ τὰς ἔμας ἀμαρτίας κωλύσῃς
τὴν χάριν τοῦ Ἅγίου σου Πνεύματος ἀπὸ¹
τῶν προκειμένων Δώρων.

Μνήσθητι, Κύριε, τοῦ Πρεσβυτερίου,
τῆς ἐν Χριστῷ Διακονίας, καὶ παντὸς
ἱερατικοῦ Τάγματος, καὶ μηδένα ἡμῶν
καταισχύνῃς τῶν κυκλούντων τὸ ἅγιόν
σου θυσιαστήριον. Ἐπίσκεψαι ἡμᾶς ἐν
τῇ χρηστότητί σου, Κύριε, ἐπιφάνηθι
ἡμῖν ἐν τοῖς πλουσίοις σου οἰκτιρμοῖς,
εὔκράτους καὶ ἐπωφελεῖς τοὺς ἀέρας
ἡμῖν χάρισαι, ὅμβρους εἰρηνικοὺς τῇ γῇ²
πρὸς καρποφορίαν δώρησαι.

Εὐλόγησον τὸν στέφανον τοῦ ἐνιαυτοῦ
τῆς χρηστότητός σου, παῦσον τὰ
σχίσματα τῶν Ἔκκλησιῶν, σβέσον τὰ
φρυάγματα τῶν ἐθνῶν, τὰς τῶν
αἱρέσεων ἐπαναστάσεις ταχέως
κατάλυσον, τῇ δυνάμει τοῦ Ἅγίου σου
Πνεύματος. Πάντας ἡμᾶς πρόσδεξαι εἰς
τὴν βασιλείαν σου, υἱούς φωτὸς καὶ
υἱοὺς ἡμέρας ἀναδείξας, τὴν σὴν
εἰρήνην, καὶ τὴν σὴν ἀγάπην χάρισαι
ἡμῖν, Κύριε ὁ Θεὸς ἡμῶν· πάντα γὰρ
ἀπέδωκας ἡμῖν.

Καὶ δὸς ἡμῖν ἐν ἐνὶ στόματι καὶ μιᾷ
καρδίᾳ, δοξάζειν καὶ ἀνυμνεῖν τὸ
πάντιμον καὶ μεγαλοπρεπὲς ὄνομά σου,
τοῦ Πατρὸς καὶ τοῦ Υἱοῦ καὶ τοῦ Ἅγίου

Πνεύματος, νῦν καὶ ἀεὶ καὶ εἰς τοὺς
αἰῶνας τῶν αἰώνων.

ΧΟΡΟΣ: Άμην.

Καί εὐλογῶν τὸν λαόν, ὁ Ἱερεὺς λέγει:
Καὶ ἔσται τὰ ἐλέη τοῦ μεγάλου Θεοῦ καὶ
Σωτῆρος ἡμῶν Ἰησοῦ Χριστοῦ, μετὰ
πάντων ὑμῶν.

ΧΟΡΟΣ: Καὶ μετά τοῦ πνεύματός σου.

ΔΙΑΚΟΝΟΣ

Πάντων τῶν ἀγίων μνημονεύσαντες, ἔτι
καὶ ἔτι ἐν εἰρήνῃ τοῦ Κυρίου δεηθῶμεν.

ΧΟΡΟΣ: Κύριε, ἐλέησον.

[καί μετά ἀπό κάθε αἵτηση]

ΔΙΑΚΟΝΟΣ

Ὑπὲρ τῶν προσκομισθέντων καὶ
ἀγιασθέντων τιμίων Δώρων, τοῦ Κυρίου
δεηθῶμεν.

Κύριε, ἐλέησον.

Ὦπως ὁ φιλάνθρωπος Θεὸς ἡμῶν, ὁ
προσδεξάμενος αὐτὰ εἰς τὸ ἄγιον καὶ
ὑπερουράνιον καὶ νοερὸν αὐτοῦ
θυσιαστήριον, εἰς ὄσμὴν εὐωδίας
πνευματικῆς, ἀντικαταπέμψη ἡμῖν τὴν
θείαν χάριν καὶ τὴν δωρεὰν τοῦ Ἅγιου
Πνεύματος, δεηθῶμεν.

Κύριε, ἐλέησον.

Ὑπὲρ τοῦ ῥυσθῆναι ἡμᾶς ἀπὸ πάσης
θλίψεως, ὄργῆς, κινδύνου καὶ ἀνάγκης,
τοῦ Κυρίου δεηθῶμεν.

Κύριε, ἐλέησον.

**Αντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ Σῇ χάριτι.**

Κύριε, ἐλέησον.

**Τὴν ἡμέραν πᾶσαν, τελείαν, ἀγίαν,
εἰρηνικὴν καὶ ἀναμάρτητον παρὰ τοῦ
Κυρίου αἰτησώμεθα.**

ΧΟΡΟΣ: Παράσχου Κύριε.

[καί μετά ἀπό κάθε αἵτηση]

ΔΙΑΚΟΝΟΣ

**"Αγγελον εἰρήνης, πιστὸν ὄδηγόν,
φύλακα τῶν ψυχῶν καὶ τῶν σωμάτων
ἡμῶν, παρὰ τοῦ Κυρίου αἰτησώμεθα.**

Παράσχου Κύριε.

**Συγγνώμην καὶ ἄφεσιν τῶν ἀμαρτιῶν
καὶ τῶν πλημμελημάτων ἡμῶν, παρὰ
τοῦ Κυρίου αἰτησώμεθα.**

Παράσχου Κύριε.

**Τὰ καλὰ καὶ συμφέροντα ταῖς ψυχαῖς
ἡμῶν, καὶ εἰρήνην τῷ κόσμῳ, παρὰ τοῦ
Κυρίου αἰτησώμεθα.**

Παράσχου Κύριε.

**Τὸν ὑπόλοιπον χρόνον τῆς ζωῆς ἡμῶν,
ἐν εἰρήνῃ καὶ μετανοίᾳ ἐκτελέσαι, παρὰ
τοῦ Κυρίου αἰτησώμεθα.**

Παράσχου Κύριε.

**Χριστιανὰ τὰ τέλη τῆς ζωῆς ἡμῶν,
ἀνώδυνα, ἀνεπαίσχυντα, εἰρηνικά, καὶ
καλὴν ἀπολογίαν τὴν ἐπὶ τοῦ φοβεροῦ
βήματος τοῦ Χριστοῦ, αἰτησώμεθα.**

Παράσχου Κύριε.

Τὴν ἐνότητα τῆς πίστεως, καὶ τὴν
κοινωνίαν τοῦ Ἅγιου Πνεύματος
αἵτησάμενοι, ἐαυτοὺς καὶ ἀλλήλους καὶ
πᾶσαν τὴν ζωὴν ἡμῶν Χριστῷ τῷ Θεῷ
παραθώμεθα.

ΧΟΡΟΣ: Σοὶ Κύριε.

ΙΕΡΕΥΣ

Ὦ Θεὸς ἡμῶν, ὁ Θεὸς τοῦ σώζειν, σὺ
ἡμᾶς δίδαξον εὐχαριστεῖν σοι ἀξίως
ὑπὲρ τῶν εὔεργεσιῶν σου, ᾧν ἐποίησας,
καὶ ποιεῖς μεθ' ἡμῶν. Σύ, ὁ Θεὸς ἡμῶν,
ὁ προσδεξόμενος τὰ Δῶρα ταῦτα,
καθάρισον ἡμᾶς ἀπὸ παντὸς μολυσμοῦ
σαρκὸς καὶ πνεύματος, καὶ δίδαξον
ἐπιτελεῖν ἀγιωσύνην ἐν φόβῳ σου, ἵνα
ἐν καθαρῷ τῷ μαρτυρίῳ τῆς
συνειδήσεως ἡμῶν, ὑποδεχόμενοι τὴν
μερίδα τῶν ἀγιασμάτων σου, ἐνωθῶμεν
τῷ ἀγίῳ Σώματι καὶ Αἷματι τοῦ Χριστοῦ
σου. Καὶ ὑποδεξάμενοι αὐτὰ ἀξίως,
σχῶμεν τὸν Χριστόν, κατοικοῦντα ἐν
ταῖς καρδίαις ἡμῶν, καὶ γενώμεθα ναὸς
τοῦ Ἅγιου σου Πνεύματος. Ναί, ὁ Θεὸς
ἡμῶν, καὶ μηδένα ἡμῶν ἔνοχον ποιήσῃς
τῶν φρικτῶν σου τούτων καὶ
ἐπουρανίων Μυστηρίων, μηδὲ ἀσθενῆ
ψυχῆς καὶ σώματι, ἐκ τοῦ ἀναξίως αὐτῶν
μεταλαμβάνειν, ἀλλὰ δὸς ἡμῖν μέχρι τῆς
ἐσχάτης ἡμῶν ἀναπνοῆς, ἀξίως
ὑποδέχεσθαι τὴν μερίδα τῶν

ἀγιασμάτων σου, εἰς ἐφόδιον ζωῆς
 αἰώνιου, εἰς ἀπολογίαν εύπρόσδεκτον,
 τὴν ἐπὶ τοῦ φοβεροῦ βήματος τοῦ
 Χριστοῦ σου, ὅπως ἂν καὶ ἡμεῖς μετὰ
 πάντων τῶν Ἅγίων, τῶν ἀπ' αἰῶνός σοι
 εὐαρεστησάντων, γενώμεθα μέτοχοι
 τῶν αἰώνιων σου ἀγαθῶν, ὃν
 ἡτοίμασας τοῖς ἀγαπῶσί σε, Κύριε.
**Καὶ καταξίωσον ἡμᾶς, Δέσποτα, μετὰ
 παρρησίας, ἀκατακρίτως, τολμᾶν
 ἐπικαλεῖσθαι σὲ τὸν ἐπουράνιον Θεὸν
 Πατέρα, καὶ λέγειν·**

ΧΟΡΟΣ

**Πάτερ ἡμῶν, ὁ ἐν τοῖς οὐρανοῖς,
 ἀγιασθήτω τὸ ὄνομά σου, ἐλθέτω ἡ
 Βασιλεία σου, γενηθήτω τὸ θέλημά σου,
 ως ἐν οὐρανῷ καὶ ἐπὶ τῆς γῆς. Τὸν ἄρτον
 ἡμῶν τὸν ἐπιούσιον δὸς ἡμῖν σήμερον,
 καὶ ἄφες ἡμῖν τὰ ὄφειλήματα ἡμῶν, ως
 καὶ ἡμεῖς ἀφίεμεν τοῖς ὄφειλέταις ἡμῶν.
 Καὶ μὴ εἰσενέγκης ἡμᾶς εἰς πειρασμόν,
 ἀλλὰ ῥῦσαι ἡμᾶς ἀπό τοῦ πονηροῦ.**

ΙΕΡΕΥΣ

**“Οτι σοῦ ἔστιν ἡ Βασιλεία καὶ ἡ δύναμις
 καὶ ἡ δόξα, τοῦ Πατρὸς καὶ τοῦ Υἱοῦ καὶ
 τοῦ Ἅγίου Πνεύματος, νῦν καὶ ἀεὶ καὶ εἰς
 τοὺς αἰῶνας τῶν αἰώνων.**

ΧΟΡΟΣ: Ἄμήν.

ΙΕΡΕΥΣ: Εἰρήνη πᾶσι.

ΧΟΡΟΣ: Καὶ τῷ πνεύματί σου.

ΔΙΑΚΟΝΟΣ

Τας κεφαλὰς ἡμῶν τῷ Κυρίῳ κλίνωμεν.

ΧΟΡΟΣ: Σοί, Κύριε.

ΙΕΡΕΥΣ

Δέσποτα Κύριε, ὁ Πατὴρ τῶν οἰκτιρμῶν,
καὶ Θεὸς πάσης παρακλήσεως, τοὺς
ὑποκεκλικότας σοι τὰς ἐαυτῶν κεφαλὰς
εὐλόγησον, ἀγίασον, φρούρησον,
όχυρωσον, ἐνδυνάμωσον, ἀπὸ παντὸς
ἔργου πονηροῦ ἀπόστησον, παντὶ δὲ
ἔργῳ ἀγαθῷ σύναψον, καὶ καταξίωσον
ἀκατακρίτως μετασχεῖν τῶν ἀχράντων
σου τούτων καὶ ζωοποιῶν Μυστηρίων,
εἰς ἄφεσιν ἀμαρτιῶν, εἰς Πνεύματος
Ἄγίου κοινωνίαν.

Χάριτι καὶ οἰκτιρμοῖς καὶ φιλανθρωπίᾳ
τοῦ μονογενοῦς σου Υἱοῦ, μεθ' οὗ
εὐλογητὸς εἶ, σὺν τῷ παναγίῳ καὶ
ἀγαθῷ καὶ ζωοποιῷ σου Πνεύματι, νῦν
καὶ ἀεὶ καὶ εἰς τοὺς αἰῶνας τῶν αἰῶνον.
Ἄμην.

Ό Ιερεὺς κλινόμενος ἐπεύχεται·

Πρόσχες, Κύριε Ἰησοῦ Χριστέ, ὁ Θεὸς
ἡμῶν, ἐξ ἀγίου κατοικητηρίου σου, καὶ
ἀπὸ θρόνου δόξης τῆς βασιλείας σου,
καὶ ἐλθὲ εἰς τὸ ἀγιάσαι ἡμᾶς, ὁ ἅνω τῷ
Πατρὶ συγκαθήμενος καὶ ὥδε ἡμῖν
ἀοράτως συνών, καὶ καταξίωσον τῇ
κραταιᾷ σου χειρὶ μεταδοῦναι ἡμῖν τοῦ

άχραντου Σώματός σου, καὶ τοῦ τιμίου
Αἵματος, καὶ δι' ἡμῶν παντὶ τῷ Λαῷ.

Εἶτα προσκυνεῖ τρίς λέγων τό:

Ο Θεός, ἵλασθητί μοι τῷ ἀμαρτωλῷ, καὶ
ἔλέησόν με.

ΔΙΑΚΟΝΟΣ: Πρόσχωμεν.

Ο Ιερεύς, ἀψάμενος τοῦ ἀγίου Ἀρτου
ἄκροις δακτύλοις τῶν δύο χειρῶν, ὑψοῖ
αὐτόν, ποιῶν σταυροῦ τύπον ἄνωθεν
τοῦ ἀγίου Δίσκου, ἐκφωνῶν:

Τὰ Ἅγια τοῖς ἀγίοις.

ΧΟΡΟΣ

Εἶς Ἅγιος, εἶς Κύριος, Ἰησοῦς Χριστός,
εἰς δόξαν Θεοῦ Πατρός. Ἄμήν.

Κοινωνικὸν Ἡχος δ'

Ἐξηγέρθη ὡς ὁ ὑπνῶν Κύριος, καὶ
ἀνέστη σώζων ἡμᾶς. Ἄλληλούϊα.

ΔΙΑΚΟΝΟΣ

Μέλισον, Δέσποτα, τὸν ἄγιον Ἀρτον.

Ο Ιερεύς, μελίζων αὐτὸν εἰς τέσσαρας
λέγων:

Μελίζεται καὶ διαμερίζεται ὁ Ἀμνὸς τοῦ
Θεοῦ, ὁ μελιζόμενος καὶ μὴ
διαιρούμενος· ὁ πάντοτε ἐσθιόμενος
καὶ μηδέποτε δαπανώμενος ἀλλὰ τοὺς
μετέχοντας ἀγιάζων.

ΔΙΑΚΟΝΟΣ: Πλήρωσον, Δέσποτα, τὸ
ἄγιον Ποτήριον.

**Ο δέ Ιερεύς, λαβὼν τὴν ἄνω κειμένην
μερίδα τοῦ ἀμνοῦ (ΙΣ), ποιεῖ σταυρὸν
μετ' αὐτῆς ἐπάνω τοῦ ἀγίου Ποτηρίου,
καὶ ἐμβάλλων ταύτην ἐν αὐτῷ λέγει:**

Πλήρωμα ποτηρίου πίστεως,

Πνεύματος Ἅγιου.

ΔΙΑΚΟΝΟΣ: Ἄμην.

**Καὶ λαβὼν τὸ Ζέον, λέγει πρὸς τὸν Ιερέα
αὸ Διάκονος:**

Εὐλόγησον, Δέσποτα, τὸ Ζέον.

ΙΕΡΕΥΣ

**Εὐλογημένη ἡ ζέσις τῶν Ἅγιων
σου, Κύριε, πάντοτε, νῦν καὶ ἀεὶ καὶ εἰς
τοὺς αἰῶνας τῶν αἰώνων. Ἄμην.**

**Ο Διάκονος ἔγχει ἐκ τοῦ Ζέοντος τὸ
ἀρκοῦν σταυροειδῶς ἐν τῷ ἀγίῳ
Ποτηρίῳ, λέγων:**

**Ζέσις πίστεως, πλήρης Πνεύματος
Ἄγιου. Ἄμην.**

ΔΙΑΚΟΝΟΣ

**Πιστεύω, Κύριε, καὶ ὁμολογῶ, ὅτι σὺ εἶ
ἀληθῶς ὁ Χριστός, ὁ Υἱὸς τοῦ Θεοῦ τοῦ
ζῶντος, ὁ ἐλθὼν εἰς τὸν κόσμον ἀμαρτ
ωλοὺς σῶσαι, ὃν πρῶτός είμι ἐγώ. "Ετι
πιστεύω, ὅτι τοῦτο αὐτό ἐστι τὸ ἄχραντ
ον Σῶμά σου καὶ τοῦτο αὐτό ἐστι τὸ τίμ
ιον Αἵμά σου. Δέομαι οὖν σου· ἐλέησόν
με καὶ συγχώρησόν μοι τὰ παραπτώμα
τά μου, τὰ ἐκούσια καὶ τὰ ἀκούσια, τὰ
ἐν λόγῳ, τὰ ἐν ἔργῳ, τὰ ἐν γνώσει καὶ ἀ
γνοίᾳ· καὶ ἀξίωσόν με ἀκατακρίτως μετ**

ασχεῖν τῶν ἀχράντων σου μυστηρίων,
εἰς ἄφεσιν ἀμαρτιῶν καὶ εἰς ζωὴν αἰών
ιον. Ἄμην.

**Ίδοù βαδίζω πρὸς θείαν κοινωνίαν. Πλ
αστουργὲ μὴ φλέξης με τῇ μετουσίᾳ. Π
ῦρ γὰρ ὑπάρχεις τοὺς ἀναξίους
φλέγον. Ἀλλ' οὖν κάθαρον ἐκ πάσης με
κηλίδος.**

**Τοῦ δείπνου σου τοῦ μυστικοῦ,
σήμερον Υἱὲ Θεοῦ κοινωνόν με
παράλαβε· οὐ μὴ γὰρ τοῖς ἔχθροῖς σου
τὸ μυστήριον εἴπω· οὐ φίλημά σοι
δώσω, καθάπερ ὁ Ἰούδας· ἀλλ' ὡς ὁ
ληστῆς ὄμολογῷ σοι· Μνήσθητί μου
Κύριε ἐν τῇ βασιλείᾳ σου.**

**Θεουργὸν αἷμα φρῖξον, ἄνθρωπε,
βλέπων· Ἀνθραξ γάρ ἐστι τοὺς
ἀναξίους φλέγων· Θεοῦ τὸ σῶμα καὶ
θεοῖ με καὶ τρέφει· Θεοῖ τὸ πνεῦμα, τὸν
δὲ νοῦν τρέφει ξένως.**

**"Εθελξας πόθῳ με Χριστέ, καὶ
ἡλοιώσας τῷ θείῳ σου ἔρωτι· ἀλλὰ
κατάφλεξον πυρὶ ἀϋλῷ τὰς ἀμαρτίας
μου, καὶ ἐμπλησθῆναι τῆς ἐν σοὶ
τρυφῆς καταξίωσον, ἵνα τὰς δύο
σκιρτῶν μεγαλύνω, Ἀγαθέ, παρουσίας
σου.**

**'Εν ταῖς λαμπρότησι τῶν ἀγίων σου πῶς
εἰσελεύσομαι ὁ ἀνάξιος; Ἐὰν γὰρ
τολμήσω συνεισελθεῖν εἰς τὸν**

Νυμφῶνα, ὁ χιτών με ἐλέγχει ὅτι οὕκ
ἐστι τοῦ γάμου, καὶ δέσμιος ἐκβαλοῦμαι
ὑπὸ τῶν ἀγγέλων. Καθάρισον, Κύριε,
τὸν ὄπον τῆς ψυχῆς μου καὶ σῶσόν με
ώς φιλάνθρωπος.

Δέσποτα φιλάνθρωπε, Κύριε Ἰησοῦ
Χριστέ, ὁ Θεός μου, μὴ εἰς κρῖμά μοι
γένοιτο τὰ ἅγια ταῦτα, διὰ τὸ ἀνάξιον
εἶναι με, ἀλλ' εἰς κάθαρσιν καὶ ἀγιασμὸν
ψυχῆς τε καὶ σώματος, καὶ εἰς
ἀρραβῶνα τῆς μελλούσης ζωῆς καὶ
βασιλείας. Ἐμοὶ δὲ τὸ προσκολλᾶσθαι
τῷ Θεῷ ἀγαθόν ἐστι, τίθεσθαι ἐν τῷ
Κυρίῳ τὴν ἔλπιδα τῆς σωτηρίας μου.

Τοῦ δείπνου σου τοῦ μυστικοῦ,
σήμερον Υἱὲ Θεοῦ κοινωνόν με
παράλαβε· οὐ μὴ γὰρ τοῖς ἔχθροῖς σου
τὸ μυστήριον εἴπω· οὐ φίλημά σοι
δώσω, καθάπερ ὁ Ἰούδας· ἀλλ' ὡς ὁ
ληστὴς ὄμολογῶ σοι· Μνήσθητί μου
Κύριε ἐν τῇ βασιλείᾳ σου.

**Καὶ προσερχόμενος ὁ Ἱερεὺς ἵνα
κοινωνήσῃ, λέγει τῷ Διακόνῳ:**

**Άδελφὲ καὶ συλλειτουργέ, συγχώρησόν
μοι τῷ ἀμαρτωλῷ.**

ΔΙΑΚΟΝΟΣ

Τῆς Ἱερωσύνης σου μνησθείη Κύριος ὁ
Θεός, ἐν τῇ βασιλείᾳ αὐτοῦ πάντοτε,
νῦν καὶ ἀεὶ καὶ εἰς τοὺς αἰῶνας τῶν
αἰώνων.

ΙΕΡΕΥΣ

Ό Θεὸς ἱλάσθητί μοι τῷ ἀμαρτωλῷ καὶ
έλέησόν με. (γ')

Καὶ πλησιάσας εἰς τὰ Ἅγια, μετὰ φόβου
καὶ τρόμου, λαμβάνει ἐν μέρος ἐκ τοῦ
ἀγίου Ἀρτου καὶ λέγει:

Ίδοὺ προσέρχομαι τῷ ἀθανάτῳ βασιλεῖ
καὶ Θεῷ ἡμῶν.

Μεταδίδοταί μοι (δεῖν) τῷ ἀναξίῳ
πρεσβυτέρῳ τὸ τίμιον καὶ πανάγιον
Σῶμα τοῦ Κυρίου καὶ Θεοῦ καὶ Σωτῆρος
ἡμῶν Ἰησοῦ Χριστοῦ, εἰς ἄφεσίν μου
ἀμαρτιῶν καὶ εἰς ζωὴν αἰώνιον.

Καὶ οὕτω μεταλαμβάνει τῆς ἐν χερσὶ[·]
μερίδος μετά πάσης ἀσγαλείας· καὶ
ἀποσπογγίσας τήν δεξιάν παλάμην διά
τῆς μούσης λέγει ἡσύχως:

Διάκονε (Ιεροδιάκονε), πρόσελθε.

ΔΙΑΚΟΝΟΣ

Ίδοὺ προσέρχομαι Χριστῷ τῷ ἀθανάτῳ
βασιλεῖ καὶ Θεῷ ἡμῶν.

Μετάδος μοι. Δέσποτα (δεῖν) τῷ
ἀναξίῳ διακόνῳ τὸ τίμιον καὶ πανάγιον
Σῶμα τοῦ Κυρίου καὶ Θεοῦ καὶ
Σωτῆρος ἡμῶν Ἰησοῦ Χριστοῦ, εἰς
ἄφεσίν μου ἀμαρτιῶν καὶ εἰς ζωὴν
αἰώνιον.

**Καί προσελθόντος τοῦ Διακόνου ἐκ
δεξιῶν αὐτοῦ, μεταδίδει αὐτῷ ἐν τῇ**

**παλάμῃ τό ἔτερον μέρος τῆς μερίδος
τοῦ ἀγίου Ἀρτου λέγων:**

Μεταδίδοται σοι (δεῖνι) τῷ

**εὐλαβεστάτῳ Διακόνῳ τὸ τίμιον καὶ
πανάγιον Σῶμα τοῦ Κυρίου καὶ Θεοῦ
καὶ Σωτῆρος ἡμῶν Ἰησοῦ Χριστοῦ, εἰς
ἄφεσίν σου ἀμαρτιῶν καὶ εἰς ζωὴν
αἰώνιον.**

**Εἶτα ὁ Ἱερεὺς διά τῆς ἀριστερᾶς χειρός
τό ἄκρον τοῦ ἀγίου μανδηλίου, θέτει
τοῦτο κάτωθεν τῶν χειλέων αὐτοῦ καὶ
διά τῆς δεξιᾶς χειρός κρατεῖ τὸ ἄγιον**

Ποτήριον λέγων:

**"Ετι μεταδίδοται μοι (δεῖνι) τῷ ἀναξίῳ π
ρεσβυτέρῳ τὸ τίμιον καὶ πανάγιον καὶ ζ
ωηρὸν Λίμα τοῦ Κυρίου καὶ Θεοῦ καὶ Σω
τῆρος ἡμῶν Ἰησοῦ Χριστοῦ, εἰς ἄφεσίν μ
ου ἀμαρτιῶν καὶ εἰς ζωὴν αἰώνιον.**

**Καὶ μεταλαμβάνει τρίς ἐξ αὐτοῦ,
ἀποσπογγίζον διά τοῦ ἐν χερσί¹
καλύμματος τά τε ἴδια χείλη καὶ τὸ
ἄγιον Ποτήριον, ὅπερ καὶ ἀσπάζεται
λέγων:**

**Τοῦτο ἥψατο τῶν χειλέων μου, καὶ
ἀφελεῖ τὰς ἀνομίας μου καὶ τὰς
ἀμαρτίας μου περικαθαριεῖ.**

Εἶτα προσκαλεῖ τὸν Διάκονον λέγων:

Διάκονε (Ιεροδιάκονε), ἔτι πρόσελθε.

ΔΙΑΚΟΝΟΣ

**Ίδοὺ προσέρχομαι Χριστῷ τῷ ἀθανάτῳ
βασιλεῖ καὶ Θεῷ ἡμῶν.**

**Μετάδος μοι Δέσποτα, (δεῖνι) τῷ
ἀναξίῳ Διακόνῳ τὸ τίμιον καὶ πανάγιον
καὶ ζωηρὸν αἷμα τοῦ Κυρίου καὶ Θεοῦ
καὶ Σωτῆρος ἡμῶν Ἰησοῦ Χριστοῦ, εἰς
ἄφεσίν μου ἀμαρτιῶν καὶ εἰς ζωὴν
αἰώνιον.**

**Καί ὁ Ἱερεὺς, τοῦ Διακόνου
προσελθόντος ἐξ ἀριστερῶν αὐτοῦ,
μεταδίδει αὐτῷ τρίτον ἐκ τοῦ ἀγίου
Ποτηρίου οὗτος δέ, κρατῶν τόν αὐχένα
τούτου διά τῆς δεξιᾶς αὐτοῦ χειρός, τοῦ
Διακόνου μόνου ὥθιοῦντος τρίς τήν
βάσιν τοῦ ἀγίου Ποτηρίου, λέγει:**

**"Ετι μεταδίδοται σοι (δεῖνι) τῷ
εὐλαβεστάτῳ Διακόνῳ τὸ τίμιον καὶ
πανάγιον καὶ ζωηρὸν Αἷμα τοῦ Κυρίου
καὶ Θεοῦ καὶ Σωτῆρος ἡμῶν Ἰησοῦ
Χριστοῦ, εἰς ἄφεσίν σου ἀμαρτιῶν καὶ
εἰς ζωὴν αἰώνιον.**

**Μεταλαβόντος δέ τοῦ Διακόνου λέγει ὁ
ἱερεὺς:**

**Τοῦτο ἥψατο τῶν χειλέων σου καὶ
ἀφελεῖ τὰς ἀνομίας σου, καὶ τὰς
ἀμαρτίας σου περικαθαριεῖ.**

**Εἶτα τοῦ Ἱερέως διαμελίσαντος τάς
μερίδας τοῦ ἀμνοῦ, λαβὼν ὁ Διάκονος
εἰς χείρας τόν τε ἄγιον Δίσκον καὶ τήν
μοῦσαν εἰσκομίζει πρῶτον τό ἄγιον
σῶμα καὶ εἶτα ἅπαντα ἐν τῷ ἀγίῳ**

**Ποτηρίω μετά προσοχῆς καὶ εὐλαβείας,
λέγων:**

Ἄναστασιν Χριστοῦ Θεασάμενοι,
προσκυνήσωμεν Ἀγιον Κύριον Ἰησοῦν
τὸν μόνον ἀναμάρτητον. Τὸν Σταυρόν
σου Χριστὲ προσκυνοῦμεν καὶ τὴν ἀγίαν
σου Ἀνάστασιν ὑμνοῦμεν καὶ
δοξάζομεν· σύ γὰρ εἶ Θεὸς ἡμῶν, ἐκτός
σου ἄλλον οὐκ οἴδαμεν, τὸ ὄνομά σου
ὄνομάζομεν. Δεῦτε πάντες οἱ πιστοὶ
προσκυνήσωμεν τὴν τοῦ Χριστοῦ ἀγίαν
Ἀνάστασιν· ἴδοὺ γὰρ ἦλθε διὰ τοῦ
Σταυροῦ, χαρὰ ἐν ὅλῳ τῷ κόσμῳ· διὰ
παντὸς εὔλογοῦντες τὸν Κύριον,
ὑμνοῦμεν τὴν Ἀνάστασιν αὐτοῦ·
Σταυρὸν γὰρ ὑπομείνας δι' ἡμᾶς,
Θανάτῳ θάνατον ὥλεσεν.

**Φωτίζου, φωτίζου, ἡ νέα Ιερουσαλήμ, ἡ
γὰρ δόξα Κυρίου ἐπὶ σὲ ἀνέτειλε.
Χόρευε νῦν καὶ ἀγάλλου Σιών, σὺ δὲ
Ἄγνή, τέρπου, Θεοτόκε, ἐν τῇ ἐγέρσει
τοῦ τόκου σου.**

"Ω Θείας, ὡ φίλης, ὡ γλυκυτάτης σου
φωνῆς· μεθ' ἡμῶν ἀψευδῶς γὰρ
ἐπηγγείλω ἔσεσθαι, μέχρι τερμάτων
αἰῶνος Χριστέ· ἡ οἱ πιστοὶ ἄγκυραν
ἔλπιδος κατέχοντες ἀγαλλόμεθα.

"Ω Πάσχα τὸ μέγα καὶ ἱερώτατον Χριστέ·
ὡ σοφία καὶ Λόγε τοῦ Θεοῦ καὶ δύναμις·
δίδου ἡμῖν ἐκτυπώτερον σοῦ μετασχεῖν,

ἐν τῇ ἀνεσπέρῳ ἡμέρᾳ τῆς βασιλείας
σου.

Ἄπόπλυνον, Κύριε, τὰ ἀμαρτήματα τῶν
ἐνθάδε μνημονευθέντων δούλων σου
τῷ Αἴματί σου τῷ ἀγίῳ· πρεσβείαις τῆς
Θεοτόκου καὶ πάντων σου τῶν Ἅγιων.

Ἄμήν.

Εἰ δέ πολλοί εἰσιν οἱ βουλόμενοι
κοινωνῆσαι, εἰσκομίζει μόνον τὸν ἄγιον
Ἄρτον εἰς τό ἄγιον Ποτήριον. Καί οὕτω
σκεπάζει τό ἄγιον Ποτήριον τῷ
καλύμματι, ἐπί δέ τοῦ ἀγίου Δίσκου
τίθησι τόν ἀστέρα καὶ τά καλύμματα.
Εἶτα ὁ Ἱερεύς ἐπαίρει τό ἄγιον Ποτήριον
καὶ δίδει τοῦτο τῷ Διακόνῳ, ὅστις καὶ
δείκνυσιν αὐτό τῷ λαῷ λέγων:
Μετὰ φόβου Θεοῦ, πίστεως καὶ ἀγάπης
προσέλθετε.

ΧΟΡΟΣ: Ἄμήν. Ἄμήν.

Ἄμήν. Εὔλογημένος ὁ ἔρχόμενος ἐν
ὄνόματι Κυρίου. Θεὸς Κύριος καὶ
ἐπέφανεν ἡμῖν.

Καί εἰ μέν είσι πιστοί μεταλαβεῖν
βουλόμενοι, αἴρει ἀπό τῶν τοῦ
Διακόνου χειρῶν ὁ Ἱερεύς τό ἄγιον
Ποτήριον καὶ μεταδίδωσιν αὐτοῖς λέγων
ἐνί ἐκάστῳ:

**Σῶμα καὶ Αἷμα τοῦ Κυρίου καὶ Θεοῦ
καὶ Σωτῆρος ἡμῶν Ἰησοῦ Χριστοῦ.**

ἢ

Μεταλαμβάνει ὁ (ἢ) δοῦλος (η) τοῦ Θεοῦ (δεῖνα) τοῦ τιμίου Σώματος καὶ Αἵματος τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ, εἰς ἄφεσιν ἀμαρτιῶν καὶ εἰς ζωὴν αἰώνιον.

Ἐν δὲ τῷ κοινωνεῖν τοὺς πιστοὺς ὁ χορὸς
ψάλλει:

**Σῶμα Χριστοῦ μεταλάβετε, πηγῆς
ἀθανάτου γεύσασθε. Ἄλληλούϊα.
Ἄλληλούϊα. Ἄλληλούϊα.**

ἢ τό:

Τοῦ δείπνου σου τοῦ μυστικοῦ,
σήμερον Υἱὲ Θεοῦ κοινωνόν με
παράλαβε· οὐ μὴ γὰρ τοῖς ἔχθροῖς σου
τὸ μυστήριον εἴπω· οὐ φίλημά σοι
δώσω, καθάπερ ὁ Ἰούδας· ἀλλ' ὡς ὁ
ληστὴς ὄμοιογῶ σοι· Μνήσθητί μου
Κύριε ἐν τῇ βασιλείᾳ σου.

Καί μετά τήν τῶν πιστῶν Θείαν
κοινωνίαν ὁ Ἱερεύς εύλογεῖ τόν λαόν
ἐπιλέγων ἐκφώνως:

**Σῶσον ὁ Θεὸς τὸν λαόν σου, καὶ
εὐλόγησον τὴν κληρονομίαν σου.**

ΧΟΡΟΣ

**Μνήσθητι, εὕσπλαγχνε, καὶ ἡμῶν,
καθώς ἐμνημόνευσας τοῦ ληστοῦ εν τῇ
Βασιλείᾳ τῶν Οὐρανῶν.**

Εἶτα εἰσελθόντες τοῦ Ἱεροῦ Βήματος, ὁ
μέν Ἱερεύς ἀποτίθησι τό ἄγιον Ποτήριον
ἐν τῇ ἀγίᾳ Τραπέζῃ καὶ εὔθεως
λαμβάνει τόν θυμιατόν, ὁ δέ Διάκονος
λέγει:

”Ψώσον Δέσποτα.

Ο Ἱερεύς, θυμιᾶ τρὶς ἐπάνω τῶν ἀγίων
δώρων λέγων ἡρέμα:

Ψώθητι ἐπὶ τοὺς οὐρανούς, ὁ Θεός, καὶ
ἐπὶ πᾶσαν τὴν γῆν ἢ δόξα Σου (γ')

Εἶτα τόν μέν θυμιατόν ἐπιδίδωσι τῇ
δεξιᾷ τοῦ Διακόνου, ἐπιτίθησι δέ καὶ τόν
ἄγιον Δίσκον μετά τῶν καλυμμάτων καὶ
τοῦ ἀστερίσκου τῇ κεφαλῇ αὐτοῦ καὶ ὁ
μὲν Διάκονος ἀπέρχεται εἰς τὴν ἀγίαν

Πρόθεσιν καὶ ἀποθέτει αὐτά. Ο δέ
Ἱερεύς, λαμβάνει τό ἄγιον Ποτήριον ἐν
ταῖς χερσίν αὐτοῦ καὶ λέγει ἡσύχως πρό
τῆς ἀγίας Τραπέζης:

Εύλογητὸς ὁ Θεὸς ἡμῶν,
Καὶ ἐκφώνως πρὸς τὸν λαόν
στρεφόμενος:

Πάντοτε, νῦν καὶ ἀεὶ καὶ εἰς τοὺς αἰῶνας
τῶν αἰώνων.

Καὶ ἀποτίθησι τά ἄγια ἐν τῇ ἀγίᾳ
Προθέσει.

**ΧΟΡΟΣ: Ἄμήν. Ἄμήν. Ἄμήν. Εἰς ἔφεσιν
ἀμαρτιῶν καὶ εἰς ζωὴν αἰώνιον.**

**Πληρωθήτω τὸ στόμα ἡμῶν αἰνέσεως
Κύριε, ὅπως ἀνυμνήσωμεν τὴν δόξαν**

σου, ὅτι ἡξίωσας ἡμᾶς μετασχεῖν τῶν
ἀγίων μυστηρίων σου · στήρηξον ἡμᾶς
ἐν τῷ σῷ ἀγιασμῷ, ὅλην τὴν ἡμέραν
μελετᾶν τὴν δικαιοσύνην σου.
Ἄλληλούϊα, ἄλληλούϊα, ἄλληλούϊα.

ΔΙΑΚΟΝΟΣ

Ορθοί. Μεταλαβόντες τῶν θείων, ἀγίων,
ἀχράντων, ἀθανάτων, ἐπουρανίων καὶ
ζωοποιῶν, φρικτῶν τοῦ Χριστοῦ
μυστηρίων, ἀξίως εὐχαριστήσωμεν τῷ
Κυρίῳ.

ΧΟΡΟΣ: **Κύριε, ἐλέησον.**

ΔΙΑΚΟΝΟΣ.

Αντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ Σῇ χάριτι.

Κύριε, ἐλέησον.

Τὴν ἡμέραν πᾶσαν, τελείαν, ἀγίαν,
εἰρηνικὴν καὶ ἀναμάρτητον
αἴτησάμενοι, ἐαυτοὺς καὶ ἀλλήλους, καὶ
πᾶσαν τὴν ζωὴν ἡμῶν, Χριστῷ τῷ Θεῷ
παραθώμεθα.

ΧΟΡΟΣ: **Σοί Κύριε.**

**Ο δέ ιερεύς, διπλώσας τό ειλητόν
επεύχεται:**

Εύχαριστοῦμέν σοι, Κύριε, ὁ Θεὸς ἡμῶν,
ἐπὶ τῇ μεταλήψει τῶν ἀγίων, ἀχράντων,
ἀθανάτων, καὶ ἐπουρανίων σου
Μυστηρίων, ἃ ἔδωκας ἡμῖν ἐπ'
εὔεργεσίᾳ, καὶ ἀγιασμῷ, καὶ ίάσει τῶν

ψυχῶν καὶ τῶν σωμάτων ἡμῶν. Αύτός,
 Δέσποτα τῶν ἀπάντων, δὸς γενέσθαι
 ἡμῖν τὴν κοινωνίαν τοῦ ἀγίου Σώματος
 καὶ Αἵματος τοῦ Χριστοῦ σου, εἰς πίστιν
 ἀκαταίσχυντον, εἰς ἀγάπην
 ἀνυπόκριτον, εἰς πλησμονὴν σοφίας, εἰς
 ἵασιν ψυχῆς καὶ σώματος, εἰς
 ἀποτροπὴν παντὸς ἐναντίου, εἰς
 περιποίησιν τῶν ἐντολῶν σου, εἰς
 ἀπολογίαν εὐπρόσδεκτον, τὴν ἐπὶ τοῦ
 φοβεροῦ βήματος τοῦ Χριστοῦ σου.

**Καί λαμβάνει ὁ Ἱερεύς τό ἄγιον
 Εὐαγγέλιον, ποιεῖ τό σημεῖον τοῦ
 Σταυροῦ ἐπὶ τοῦ ἀντιμηνσίου καί
 ἀσπασάμενος ἐπιτίθησιν αὐτό ἐπ'
 αὐτοῦ λέγων.**

**"Οτι σὺ εἶ ὁ ἀγιασμὸς ἡμῶν, καὶ σοὶ τὴν
 δόξαν ἀναπέμπομεν, τῷ Πατρὶ καὶ τῷ
 Γίῳ καὶ τῷ Ἁγίῳ Πνεύματι, νῦν καὶ ἀεὶ¹
 καὶ εἰς τοὺς αἰῶνας τῶν αἰώνων.**

ΧΟΡΟΣ: Ἄμήν.

ΙΕΡΕΥΣ: Ἐν εἱρήνῃ προέλθωμεν.

ΧΟΡΟΣ: Ἐν ὀνόματι Κυρίου.

ΔΙΑΚΟΝΟΣ: Τοῦ Κυρίου δεηθῶμεν.

**ΧΟΡΟΣ: Κύριε ἐλέησον. (γ') Πάτερ ἄγιε
 Εὐλόγησον.**

**Καί ὁ Ἱερεύς ἔξελθών τοῦ Βήματος ἐκ
 τῶν ἀγίων θυρῶν καὶ βλέπων πρός
 ἀνατολάς ἀναγινώσκει μεγαλοφώνως
 τὴν**

'Οπισθάμβωνον εύχήν:

Ο Θυσίαν αἰνέσεως καὶ λατρείαν
 εύάρεστον, τὴν λογικὴν ταύτην καὶ
 ἀναίμακτον θυσίαν προσδεχόμενος
 παρὰ τῶν ἐπικαλουμένων σε ἐν ὅλῃ
 καρδίᾳ Χριστὲ ὁ Θεὸς ἡμῶν, ὁ, Ἀμνὸς
 καὶ Υἱὸς τοῦ Θεοῦ, ὁ αἴρων τὴν
 ἀμαρτίαν τοῦ κόσμου, ὁ μόσχος ὁ
 ἄμωμος, ὁ μὴ δεχόμενος ἀμαρτίας
 ζυγὸν καὶ τυθεὶς δι' ἡμᾶς ἐκών, ὁ
 μελιζόμενος καὶ μὴ διαιρούμενος, ὁ
 ἐσθιόμενος καὶ μηδέποτε
 δαπανώμενος, τοὺς δὲ ἐσθίοντας
 ἀγιάζων, ὁ εἰς ἀνάμνησιν τοῦ ἔκουσίου
 Πάθους σου, καὶ τῆς ζωοποιοῦ
 τριημέρου Ἔγέρσεώς σου, κοινωνοὺς
 ἡμᾶς ἀναδείξας τῶν ἀρρήτων καὶ
 ἀναδείξας τῶν ἀρρήτων καὶ ἐπουρανίων
 καὶ φρικτῶν σου Μυστηρίων, τοῦ ἀγίου
 σου Σώματος καὶ τοῦ τιμίου σου
 Αἵματος, τήρησον ἡμᾶς τοὺς δούλους
 σου, τοὺς διακόνους, τοὺς ἄρχοντας
 ἡμῶν, τὸν στρατόν, καὶ τὸν περιεστῶτα
 λαόν, ἐν τῷ σῷ ἀγιασμῷ. Καὶ δὸς ἡμῖν
 ἐν παντὶ χρόνῳ καὶ καιρῷ μελετᾶν τὴν
 σὴν δικαιοσύνην, ὅπως, πρὸς τὸ σὸν
 θέλημα ὀδηγηθέντες καὶ τὰ εύάρεστά
 σοι ποιήσαντες, ἄξιοι γενώμεθα καὶ τῆς
 ἐκ δεξιῶν σου παραστάσεως, ὅταν
 ἐλεύσῃ κρῖναι ζῶντας καὶ νεκρούς, Τοὺς

ἐν αἰχμαλωσίᾳ ἀδελφοὺς ἡμῶν
 ἀνάρρυσαι, τοὺς ἐν ἀσθενείᾳ
 ἐπίσκεψαι, τοὺς ἐν κινδύνοις Θαλάσσης
 κυβέρνησον, καὶ τὰς
 προαναπαυσαμένας ψυχὰς ἐπ' ἐλπίδι
 ζωῆς αἰωνίου ἀνάπαυσον, ὅπου
 ἐπισκοπεῖ τὸ φῶς τοῦ προσώπου σου,
 καὶ πάντων τῶν δεομένων τῆς σῆς
 βοηθείας ἐπάκουσον.
 "Οτι σὺ εἶ ὁ δοτὴρ τῶν ἀγαθῶν, καὶ σοὶ
 τὴν δόξαν ἀναπέμπομεν, σὺν τῷ
 ἀνάρχῳ σου Πατρί, καὶ τῷ παναγίῳ καὶ
 ἀγαθῷ καὶ ζωοποιῷ σου
 Πνεύματι, νῦν, καὶ ἀεί, καὶ εἰς τοὺς
 αἰῶνας τῶν αἰώνων.

ΧΟΡΟΣ: Ἄμήν.

**Εἴη τὸ ὄνομα Κυρίου εὐλογημένον ἀπὸ
 τοῦ νῦν καὶ ἕως τοῦ αἰῶνος. (γ').**

Εἴτα ὁ Ἱερεύς, εἰσελθών διά τῆς ὥραίας
 πύλης, ἀπέρχεται ἐν τῇ ἀγίᾳ προθέσει
 καὶ εὔχεται τήν, ἐν τῷ συστεῖλαι τά
 ἄγια, εὔχήν ἐν τῷ σκευοφυλάκιῳ:
 "Ηνυσται καὶ τετέλεσται, ὅσον εἰς τὴν
 ἡμετέραν δύναμιν, Χριστέ, ὁ Θεὸς ἡμῶν,
 τὸ τῆς σῆς οἰκονομίας
 μυστήριον· ἔσχομεν γὰρ τοῦ θανάτου
 σου τὴν μνήμην, εἴδομεν τῆς
 Ἀναστάσεώς σου τὸν τύπον,
 ἐνεπλήσθημεν τῆς ἀτελευτήτου σου

ζωῆς, ἀπηλαύσαμεν τῆς ἀκενώτου σου
τρυφῆς, ἦς καὶ ἐν τῷ μέλλοντι αἰῶνι
πάντας ἡμᾶς καταξιωθῆναι εὔδόκησον,
χάριτι τοῦ ἀνάρχου σου Πατρός, καὶ τοῦ
ἀγίου καὶ ἀγαθοῦ, καὶ ζωοποιοῦ σου
Πνεύματος, νῦν, καὶ ἀεὶ καὶ εἰς τοὺς
αἰῶνας τῶν αἰώνων. Ἄμήν.

ΔΙΑΚΟΝΟΣ.

Τοῦ Κυρίου δεηθῶμεν.

ΧΟΡΟΣ: Κύριε ἐλέησον.

Ό δέ Ἱερεύς, ἐπί τῆς ὥραίας πύλης
ἰστάμενος εὐλογεῖ τόν λαόν λέγων:
Εὐλογία Κυρίου καὶ ἔλεος αύτοῦ ἔλθοι
ἐφ' ὑμᾶς, τῇ αύτοῦ θείᾳ χάριτι καὶ
φιλανθρωπίᾳ, πάντοτε, νῦν καὶ ἀεὶ καὶ
εἰς τοὺς αἰῶνας τῶν αἰώνων.

ΧΟΡΟΣ: Ἄμήν.

ΙΕΡΕΥΣ.

Δόξα σοι, ὁ Θεός ἡμῶν, δόξα σοι.

ΧΟΡΟΣ.

Δόξα Πατρὶ καὶ Υἱῷ καὶ Ἁγίῳ Πνεύματι,
καὶ νῦν καὶ ἀεὶ καὶ εἰς τοὺς αἰῶνας τῶν
αἰώνων. Ἄμήν.

Κύριε ἐλέησον (γ'). Πάτερ Ἀγιε
εὐλόγησον.

ΙΕΡΕΥΣ ΑΠΟΛΥΣΙΣ.

Ο ἀναστὰς ἐκ νεκρῶν Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἀγίας αύτοῦ Μ

ητρός· δυνάμει τοῦ τιμίου καὶ ζωοποιοῦ
 Σταυροῦ· προστασίαις τῶν τιμίων ἐπουρ
 ανίων Δυνάμεων Ἀσωμάτων· ἵκεσίαις το
 ū τιμίου, ἐνδόξου, Προφήτου, Προδρόμ
 ου καὶ Βαπτιστοῦ Ἰωάννου· τῶν ἀγίων ἐν
 δόξων καὶ πανευφήμων Ἀποστόλων· τῶ
 ν ἀγίων ἐνδόξων καὶ καλλινίκων μαρτύρ
 ων· τῶν ὁσίων καὶ θεοφόρων Πατέρων ἡ
 μῶν, τοῦ ἐν ἀγίοις πατρός ἡμῶν
 Βασιλείου Ἀρχιεπισκόπου Καισαρίας,
 οὐρανοφάντορος τοῦ
 Μεγάλου, τοῦ ἀγίου (**τοῦ Ναοῦ**), τῶν ἀγ
 ίων καὶ δικαίων Θεοπατόρων Ἰωακεὶμ κ
 αὶ Ἀννης, καὶ πάντων τῶν Ἅγιων, ἐλεήσα
 ι καὶ σώσαι ἡμᾶς, ὡς ἀγαθὸς καὶ φιλάν
 θρωπος καὶ ἐλεήμων Θεός.

ΧΟΡΟΣ:

**Στερεώσαι Κύριος ὁ Θεός την ἀγίαν καὶ
 ἀμώμητον πίστιν τῶν εὔσεβῶν καὶ
 ὁρθοδόξων Χριστιανῶν, συν τῇ ἀγίᾳ
 Ἐκκλησίᾳ, πόλει καὶ
 ἔνοριᾳ (**κώμῃ**) ταύτῃ εἰς αἰώνας
 αἰώνων. Ἄμην.**

**Αἰωνία ἡ μνήμη τῶν μακαρίων καὶ
 ἀοιδίμων κτητόρων τῆς ἀγίας
 Ἐκκλησίας ταύτης καὶ πάντων τῶν
 ὁρθοδόξων.**

ΙΕΡΕΥΣ.

**Ἡ Ἅγια Τριάς διαφυλάξοι τόν λαόν
Αύτῆς ἐν εἰρήνῃ, πάντοτε, νῦν καὶ ἀεὶ¹
καὶ εἰς τοὺς αἰῶνας τῶν αἰώνων.**

ΧΟΡΟΣ: Ἄμην.
**Τὸν εὔλογοῦντα καὶ ἀγιάζοντα ἡμᾶς,
Κύριε, φύλαττε εἰς πολλὰ ἔτη.**

ΙΕΡΕΥΣ.
**Δι’ εὐχῶν τῶν ἀγίων Πατέρων ἡμῶν,
Κύριε Ἰησοῦ Χριστέ, ὁ Θεός, ἐλέησον
καὶ σῶσον ἡμᾶς.**

ΧΟΡΟΣ: Ἄμην.